

گھڙي پل

صرف هڪ پل، هڪ گھڙي!
ايڪ گھڙي آڏھي گھڙي آڏھي ڪي پي آڏھ!

گارفيلڊڪنگ
ڊاڪٽري ڪي پنجواڻي

مفت پڙهڻ، سي ڊي يا اي ميل ذريعي ڪتاب گهرائڻ لاءِ

esaakhi@gmail.com

ويچار

1. تبديلي تبديلي تبديلي
2. ابهرائي ايڏي ڇو؟
3. صبر گڻ يا اوگڻ
4. خيالن کان خوف ڇو؟
5. مان مٺي ڪڏهن مٺي
6. هم آهنگي
7. رد ڪد جو ڪارڻ
8. سوچ سبب عمل
9. ڪاغذ جي ڪشتي
10. زندگي جا لاهڻا ڇاڙها
11. سمائتا جو هٿ وڌايو
12. ڳولهيو ته ڇڱائي ڳولهيو
13. خوشي جو بڻ بڻياد
14. ماڻهو سڀ نه ساڳيا
15. گهٻرايو نه _ همت ڪريو
16. جيون جوت
17. ٺاهڻ ڏکيو ڏاهڻ سولو
18. واعدو نه وساريو
19. لڳائي پڄمائي کان بچو
20. آڪھ جيان هي جڳ
21. بدلو نه وٺو ته پلو
22. چوٽڪارو
23. پاڻ کي ته بدلايو
24. نوڙت جون نوازشون
25. عزم عمل حاصل

-
26. جهڙا ڪانءِ تهڙا ٻچا
 27. سراب
 28. تڌو تانڻرو
 29. فراريت
 30. اندر جو آند
 31. ڇا اها زندگي آ؟
 32. سنگ جو پرسنگ
 33. ابدي حقيقت
 34. جهڙي ڪرڻي تهڙي ڀرڻي
 35. سمن شڪتي
 36. جوڳي نه ڪنهن جا مٿ
 37. سوچ ۽ لوچ
 38. حرص ۽ حسد
 39. اڻڪٽ خواهشون
 40. خاص الخاص
 41. مان منهنجو
 42. ٻيڙين جو نتيجو
 43. خود اعتمادي
 44. اندازِ فڪر
 45. درگذر
 46. اک اندر جي ڳڙڪي
 47. آدرش اوچا جيوت سادي
 48. مهل مند
 49. روز هڪ چڱو خيال
 50. اڪراندر جو اولڙو

-
51. ڳالميون گهڻيون ٿيون
 52. عمل ٻولين ٿا
 53. ڪٿي ڪانوءَ ڪٿي هنج
 54. ٻارن سار سنڀار
 55. ويچار چڱا عمل ڀلا
 56. رنگيءَ جا رنگ اڪيچار
 57. اڪ نه ڪڏهن انب
 58. پنهنجو مت پاڻ
 59. ڪينو ڪدورت
 60. خوشي جهڙي نه خوراڪ
 61. صبر جن جو سير
 62. اختيار
 63. اڳرائي
 64. ترقي قدر قيمت
 65. ماڻهه ڀي جا ماڻ ماڻ
 66. اڃاڻپ جي اوندھ
 67. تيلي کي تنبو
 68. ڀرتو ڀرينءَ جو
 69. اندر جي اوجر
 70. ڊاهه ڊوهه
 71. برو ڳالهائڻي نه ٻڌجي
 72. نئون ڏينهن نئين حيات
 73. پاڻ سچو سنسار سچو
 74. بي صبري - بد مزاجي
 75. ٻڌي بلندي - ڦوٽ پستي

-
76. عقل عقيدو ۽ عمل
 77. ڪنڊن ۾ گلاب
 78. ابدي نيم
 79. لوڪ آڀوڪ
 80. مھريان سان نامھريان
 81. اڳ نڪرڻ جي چو
 82. سھڪار ۾ سونھن
 83. مسئلي کي مسئلو نہ بڻايو
 84. ڏڪ سڪن جي سونھن
 85. ذھني سڪون
 86. توھان کي ڇا جڳائي؟
 87. روحاني رمز
 88. توري تڪي ڳالھايو
 89. ونڊ ورھاءِ
 90. آئيندي جو انحصار اڄ
 91. وڏي ۾ وڏي پيل
 92. ڪير ڪٿان آيو آھيان؟
 93. اعتراف
 94. تجربو_ ڏاھپ جو ڏاڪو
 95. سوچ جھڙو نہ ھٿيار
 96. ڏڪ ڏيڪاوڙ
 97. توانائي جو زبان
 98. مسئلي جي جڙ
 99. سرھائي قائم رکو
 100. ڪاميابي جا رنگ

مهاڳ

هن ڳتڪي پڙهڻ بعد مون آڏو الاتجتي ڇو سنسڪرت ٻولي جي مشهور شاعر "راجا پرثري هري" جي شاعري ۽ شخصيت يادن جي جهروڪي مان نڪري نروار ٿي بيٺي.

شايد ٿي سگهي ٿو ته جيئن هيءَ ڳتڪو "هڪ سو" نثري ويچارن تي مشتمل آهي تيئن "پرثري هري" جي شاعري به پنهنجي دور -- ۽ زندگي جي ٽن جدا جدا روپن، رنگن ۽ مقصدن جي نه صرف ڄاڻ ڏئي ٿي بلڪ ويدن، اپنيشڊن -- گيتا جي گيان جيان "ميل ميلاپ" (Synthesis) جي فڪري ڌارا کي اپنائڻ تي زور به ڏئي ٿي.

برصغير جي طبقاتي سماج اندر ان ميل ميلاپ جي اُتم فڪر کي، بعد ۾ صوفي ۽ سنت شاعرن جهڙوڪ چيٽنپ، ڪبير، ميرا، گرونانڪ، فريد، شاهه لطيف، بلهي شاهه وغيره مزيد هم آهنگي (Harmony) پيدا ڪرڻ، ناتفاقي جي وڌندڙ زهريلي ٻجن جي بيخ ڪڍڻ لاءِ پنهنجي نظمي ويچار ڌارائن کي ملڪ گير، بلڪ عالمگير تحريڪ جو روپ بخشيو جنهن جا مثبت اثر اڃان سوڌو قائم آهن.

مستند تحقيق مطابق پرثري هري عيسوي سن جي پهرين ۽ ڇهين صدين ۾، ڪنهن مهل جنم ورتو. سندس شاعري سو سو نظمن جي ٽن ڳتڪن ۾ ورهايل آهي جيڪي جيون جي ٽن زاوين يا پهلوئن تي روشني وجهن ٿا:

1. پرپور پريم جو مزو چڪڻ (Shringara Shatakam)

2. جيون کي پويترتا ۽ اخلاق جو جامو پهرائڻ (Niti Shatakam)

3. نرواه ۽ وٽراڳ جو رستو اپنائڻ (Vairaga Shatakam)

سندس شاعري جو هڪ حصو "گارفيلڊڪنگ" جي ويچارن وانگر حياتيءَ کي اُتم انساني قدرن جي ويس پهرائڻ ڏانهن اشارا ڏيندو رهي ٿو، جنهن ذريعي

انسان ذات جي شخصيت اُمتا حاصل ڪري ڪامل بڻجي سگهي ٿي. پر ٿري هري جي ياد جو اهوئي ڪارڻ ٿي سگهي ٿو.

هيءَ " ويچارن مَن " اڄوڪي مشيني دؤر جي گڙگڙاهت ۽ من مٿان ڪام ڪروڌ، لوپ، موه ۽ اهنڪار جي چڙهيل ڪٺ جي انيڪ تمن هيٺ رهندڙ انسان کي، گهڻي ڀاڱي، شانتِي ۽ سکون ميسر ڪرڻ جو سبب بڻجي سگهي ٿي. هيءَ زهريلو ۽ مومار "مايا چار" جيڪو جديد دؤر جي انسان تشدد، مذهبي جنون، عدم رواداري، رباڪاري، نسل پرستي، طبقاتي پيداڻ، صنفِي فرق، نفرت جهڙن بدبودار ۽ گهاتڪ جُزن مان جوڙيو آهي اڄ پاڻ ان جو شڪار ٿيندو پيو وڃي.

قدرت کان تحفي طور مليل هن سونهن پرڻي سنسار ۽ پنهنجي ذات کي ان "مايا چار" مان چوٽڪارو ڏيارڻ لاءِ، ظاهري طور، اڻ ٿڪ جتن ڪندو ڏيکاري ڏئي ٿو، پر انيڪ واٽن جي باوجود اڃا تائين سندس قدم ڪٿي ڄمي ڪون سگهيا آهن، ساگر ۾ ٻڏل جهاز مان هٿ آيل ترهي تي ترڳندو نظر اچي ٿو پر، ساحل اڃان نظرن کان گهڻو گهڻو ڏور آهي!

ان گورڪ "مايا چار" کان پاڻ آڄو ڪرائڻ لاءِ جيون جي جسماني ڍانچي اندر موجود "باطني دڳ" اختيار ڪرڻ جي به تلقين ٿيندي رهي آهي. هيءَ "ويچارن مَن" به هڪ نئين ۽ انوکي انداز ۾ ان راه کي روشن ڪرڻ جي پياري جستجو آهي --- صرف مادي ۽ جسماني ترپتي "چار" ۾ وڌيڪ جڪڙيندي ويندي. آجڪاڻي لاءِ، ڌرتي جي سوييا برقرار رکڻ خاطر، انسان ۽ سرشتي اندر شانتِي جو وِاتاورڻ (ماحول) قائم ڪرڻ واسطي مٿي ڄاڻايل "باطني دڳ" --- ۽ صرف ۽ صرف ماده پرستي جي درميان، ديرپا ۽ جٽدار توازن قائم رکڻ جي، اڄ جي عهد ۾ سڀ کان وڌيڪ ضرورت آهي.

" ويچارن مَنَ " برهما ڪماري ورلڊ اَتمڪ يونيورسٽي (راج يوگا مرڪز، باريڊوس، ويسٽ انڊيز) جي ذهين، انسان دوست گياني پيش " گارڊيلڊ ڪنگ " جي سؤ ريڊيائي تقريرن جو سنڌي ترجمو آهي. ان سنڌي روپ بخشڻ جي جس، جو پاڳي ڊاڪٽر آند ڪمار پنجواڻي آهي جنهن نهايت سرل، سادي - بهڪڻي ٻولي ۾ اهي خيال اوهان آڏو رکيا آهن.

برهما ڪماري آشرم -- ۽ بعد ۾ مٿي ڄاڻايل يونيورسٽي سن 1937ع ۾ هندستان اندر قائم ڪئي وئي --- ۽ هن وقت اهي غير سياسي ۽ غير مذهبي آشرم دنيا جي تقريبن 125 ملڪن ۾ ڪم ڪن ٿا ۽ سندن مرڪزن جو تعداد 1200 جي لڳ ڀڳ آهي. سندن بنيادي مقصد سماج اندر اقداري تبديلي آڻڻ آهي. ان خاطر انسان ذات کي روحاني ۽ اخلاقي سکيا ڏيڻ جي وسيع پروگرام تي عمل پيرا آهن. ان پروگرام ذريعي هر فرد کي پنهنجي باطني تعميري صلاحيتن کي پرپور انداز ۾ اجاگر ڪرڻ جي ڪوشش ڏانهن مائل ڪيو وڃي ٿو ته جيئن موت ۾ هو سماج اندر مثبت سوچ ۽ عمل کي لاڳو ڪري "مها چار" جي خاتمي ۾ پنهنجو پورو پورو ڪردار ادا ڪري سگهي.

شيام ڪمار ڪوٽه

1 - تبديلي تبديلي تبديلي

"هي نظام وڃي ٻن پوي." انقلابيءَ دانهن ڪئي.
"تبديلي جي ضرورت آهي." پرچارڪ اعلان ڪيو.
"تبديلي اچڻي ٿي آهي." ڳائڻي ورجايو.
هرهند اهڙن سوالن جي پرمار آهي.

ڪهڙو فرق ٿو پوي، مون کي ڇا ڪرڻو آهي.

ها مون کي خبر آهي، مان انسان جي وجود جي نازڪ دور ۾ ڄڻي رهيو آهيان. مان ڄاڻان ٿو ته ساري ڌرتيءَ کي قيامت وارو ماحول وڪوڙي ورتو آهي، تنهن ڪري تبديليءَ جي ضرورت آهي. هرطرف مون کي ڪوڪلائڻ نظر اچي رهي آهي. پرمون کي ڇا ڪرڻو آهي؟ مون کي ته اها به پڪ آهي ته مان هن مهل ڇا آهيان، منهنجي اندر ۾ ڪيترو ڊپ، حسد، نفرت، موه ۽ گممنڊ پريو پيو آهي ۽ اها به خبر اٿم ته مون کي پنهنجي سڄي سجاڳيءَ لاءِ انهن سڀني کان جند ڇڏائڻي پوندي، پر ڪيئن؟

مون ته پنهنجي سڄي زندگيءَ جو بنياد ڪاوڙ تي رکيو آهي.

اهڙي دنيا جو ڇا ٿيندو؟

"تبديلي" لفظ مون کي چرڪائي ٿو! جيتوڻيڪ مون کي تبديليءَ جا اهڃاڻ هر طرف صاف نظر اچن ٿا. پراڻي نئين کي جنم ڏي ٿي ۽ نئي پراڻي ٿئي ٿي. ڇا اهو بهتر نه ٿيندو ته مان پاڻ ٿي ان تبديلي جو سرواڻ ٿيان بنسبت جي ڏسندو رهان نٿائيندو رهان. تبديلي ته اڻ ٿر آهي. تبديلي ٿي ته زندگي آهي. جي تبديلي نه آهي ته مطلب زندگي ناهي.

تبديلي جو موزون ترين طريقو پنهنجو رويو تبديل ڪرڻ آهي پنهنجي سوچ جو انداز بدلائڻو آهي. ان کي بدلايو. توهان جو انداز فڪر پاڻ مرادو توهان جي عملن ۾ تبديل آڻيندو ۽ توهان جا عمل نيڪ ۽ پلارا ٿيندا. اهو ممڪن ٿي ناهي جو توهان جا ويچار سانتيڪا سنٽوشڪ هجن ۽ توهان ڪاوڙ ڪروڙ ڪريو. پلن نيڪ ويچارن سان حقيقت کي واضح طور تي ڏسي سگهجي ٿو. حق سچ کي آنا لوپ موه ۽ ٻين ناڪاري زاوين واري ڪاون سان صحيح طرح سان ڏسي نه ٿو سگهجي.

2_ اٻهراڻي ايڏي ڇو؟

اسان ترٿر ترديدي طرزعمل جا عادي ٿي پيا آهيون. بتڻ تي هلڪي ڄمءَ يا هٿ ڦيرائڻ سان ڪيئي ڪم ٿيو پون ٿا. جيڪڏهن ڪا مشن يا اوزار صحيح طرح سان ڪم نه ٿو ڪري ته ڏمڙجي پٽون ٿا. ڪڏهن ته ڪروڙ ۾ ايترو ڀرجي وڃون ٿا جو ان شيءِ مثال ريڊيو، ٽي وي، ٽيپ، ٽيليفون وغيره کي ڏک هڻي اڃان وڌيڪ خراب ڪري يا ڀڄي ڇڏيون ٿا. ڪالموڪي ڳالهه آهي ته مون هڪ شخص کي قطار ۾ انتظار ڪندي ڏٺو. ٿوري ئي دير کان پوءِ اوچتو هو ايڏو ته بي آرام ۽ بي چين ٿي پيو جو زور زور سان ڏند ڪرڻيندو ٻڙڙ ڪندو قطار مان نڪري ٻاهر هليو ويو!

اسان ڇو انتظار نه ٿا ڪري سگهون؟ ڇو جلد ئي ۽ آسانيءَ سان پنهنجي اندر جي شائتي وڃائي ويهون ٿا؟ ۽ ان بي صبريءَ جي ڪري زندگيءَ جي پوري حاصلات وڃائي ڇڏيون ٿا. ڪاوڙ ۽ ڪروڙ ۾ ڀرجي زندگيءَ کان ئي ناخوش غيرمطمئن ۽ بيزار ٿي پئون ٿا.

اسان جو صبر ڪيڏانهن غائب ٿي ويو آهي؟ اسان لاءِ صبر ڪرڻ ايترو مشڪل ڇو ٿي پيو آهي؟ ڇا ان جو سبب اسان جو اڃايو هوڏ هٿ يا وڏائي ته نه آهي، جو اسان پنهنجو صبر وڃائي ويهون ٿا يا وري اسان جون حد کان وڌيڪ حاصل ڪرڻ جون اڻ ڪٽ خواهشون ته نه آهن جيڪي اسان کي بي قرار ڪري، بي صبرو بڻائي، اندر ۾ وڳوڙ پيدا ڪرين ٿيون؟

صبرمائيٽي ذهن جو پرلاءُ آهي. مائيٽو ذهن مشتعل ٿيڻ بنا ڪنهن به مشڪل صورتحال کي منهن ڏيڻ جي صلاحيت رکي ٿو. صبر وارو شخص هر حال حاصل کي صبر، شڪر ڪري قبول ڪري ٿو. صبر سبب هر صورتحال جو مقابلو ڪرڻ جي سگهه ۽ صلاحيت حاصل ٿئي ٿي.

گهڻن ماڻهن جي سوچ مطابق صابر ٿيڻ جو مطلب آهي حلیم، حکم جو
يندو يا گهٽ درجي وارو!

اڄ جي برق رفتار مادہ پرست دنيا ۾ صبر ڪرڻ وارن کي گهٽ نگاه سان
ڏٺو وڃي ٿو. ان ڪري ئي اوائلي چوڻي " صبرجن جو سير تيرنہ گسي تن جو " جو
غلط مطلب ڪڍيو وڃي ٿو. انتظار ڪرڻ کي غير ضروري ۽ غلط سمجهيو وڃي ٿو.
وٺ سن ڪري پنهنجو ڪم ڪار جلدي پورو ڪرڻ کي درست مڃيو وڃي ٿو.
گهڻن ماڻهن جو اهو ويچار آهي ته پنهنجي مقصد کي حاصل ڪرڻ لاءِ
جي دڳ بدلائڻو پوي ته بدلائجي. اڳتي وڌڻ لاءِ جهڙو به طور طريقو اختيار ڪرڻو
پوي ڪجي. ڪوڙ کي سچ، ناجائز کي جائز ڪرڻ پراڻي کي پنهنجو ڪرڻو پوي،
ڪجي. مفاد خاطر مائٽ مائٽا پون، مٽائجن.

اهڙي روش اپنائڻ سان اسان نہ صرف پنهنجي صبر ڪرڻ جي صلاحيت
وڃائي ويهون ٿا پر پنهنجيون ضابطي واريون قوتون جهڙوڪ برداشت،
مفاهمت، باهمي پلائي، سهڪار جي سگهه ۽ پلي بري جي سڃاڻپ وغيره پڻ
وڃائي ڇڏيون ٿا. جنهن جي ڪري نہ صرف اسان جو ٻاهر جو وانا ورن پر اندر جو
سڪون به متاثر ٿئي ٿو.

جڏهن پاڻ صبر نہ ٿا ڪريون تڏهن پنهنجو ضبط وڃائي ڇڏيون ٿا. ان
زاوي کان جي ڏسبو ته صبر هڪ اهڙو مضبوط هٿيار محسوس ٿيندو جنهن جي
ذريعي زندگيءَ جي گردش جو برد باري ۽ خوش اصولي سان مقابلو ڪري
سگهجي ٿو.

صبر گڻ آهي يا اوگڻ؟ ان جو فيصلو توهان پاڻ ئي ڪريو.

4_ خيالن کان خوف ڇو؟

" آواز " ۽ ان جي اثر جي باري ۾ ته توهان کي ڪافي ڄاڻ آهي پر خاموشيءَ جي باري ۾ توهان ڇا ٿا ڄاڻون؟ پنهنجي اصل حالت ۾ آتما شفاف ۽ شانت آهي. اسان کي جڏهن ڪا پريشانِي در پيش هوندي آهي يا ڪنهن معاملي تي گهري سوچ جي ضرورت هوندي آهي ته اڪثر ماڻهن کي اهو چوندي ٻڌو ويو آهي، " ٻيلي گهڙيءَ پل لاءِ ماڻ ته ڪريو ڪجهه سوچڻ ته ڏيو. "

بهر حال اڄ ڪالھ گهڻا ماڻهو خاموشيءَ کان گهٻرائن ٿا. جيڪڏهن هو ڪن پل خاموش ويهن ٿا ته سندن ذهن دنيا جي چرخي ۾ هيڏانهن هوڏانهن پيو ڊوڙي ڊڪي ٿو. خاموش ويهي نه ٿا سگهن. ڪين خاموشيءَ کان ڊپ لڳي ٿو. پنهنجي ئي خيالن کان خوف ٿين ٿو. ۽ " آواز " جهڙي ڪوڪلي وجود جو سهارو وٺن ٿا!

اسان پنهنجي آس پاس هي سمورو لقاءَ ڏسي رهيا آهيون. اهڙا گهڻائي ماڻهو آهن، جيڪي ڪنهن نه ڪنهن قسم جي آواز جهڙوڪ ريڊيو، ٽي وي، ٽيپ رڪارڊر وغيره جي آواز کان سواءِ رهي نه ٿا سگهن. رڳو پنهنجي خيالن سان گڏ واري " اڪيلائي " کان بچڻ لاءِ ڪين ڪنهن به قسم جو آواز گهرجن.

گهڻا ماڻهو خاموشي کان ان ڪري به ڊڄندا آهن جو هو پنهنجي خيالن تي ضابطو نه ٿا آڻي سگهن. خيال ئي خوف پيدا ڪندا آهن. سندن ذهني وڳوڙ ۽ مونجهارو هر اها ممڪن راهه ڳولھڻ جي ڪوشش ڪري ٿو، جيڪا ڪين سانت کان پري ٿيڙي ٻاهر جي گوڙ گمسان واري آوازن ۾ گم ڪري ڇڏي.

سوچيو.

پاڻ پرکيو.

ڪٿي توهان ته پنهنجن " خيالن " کان خوف زده نه آهيو؟

5_ ماڻ مني ڪڏهن مني

ماڻ مثبت به ٿي سگهي ٿي ۽ منفي به جيڪڏهن اسان ان قوت جي فطرت کي سمجهي وٺون ته ان کي ڪافي موثر ۽ لاپائتي انداز ۾ استعمال ڪري سگهجي ٿو. ماڻ جا ٻه قسم آهن، جسماني ۽ ذهني.

جسماني ماڻ آواز جي "نه" هئڻ کي سڏجي ٿو. ماڻهو اڪثر ان ماڻ کان ڊڄن ٿا ڇو جو سندن خيال موجب ماڻ جو مطلب زندگي کان پري يا ڪنهن جو سات نه هجڻ آهي. جيئن ڪو مري وڃي ۽ ان کان پوءِ ماحول تي مڪمل خاموشي چائنجي وڃي!

ذهني ماڻ "بيڪار سوچن" جي غير موجودگيءَ کي چيو وڃي ٿو ۽ بيڪار سوچ "منفي خيالن" کي چيو وڃي ٿو. ان جي پيٽ ۾ مثبت سوچ اهڙي سوچ کي چيو وڃي ٿو جيڪا نه صرف پنهنجي لاءِ پر ٻين جي لاءِ پڻ فائدي مند ۽ ڀلائي واري ٿئي ٿي.

لاڳيتي مثبت سوچ "مانائي" وارو گڻ پيدا ڪري ٿي، جيڪو نه صرف پاڻ کي پرسنگت سات ۽ ساري انسان ذات کي هٿي ۽ لاپ بخشي ٿو. ماڻ واري "قوت" خوشبوءِ جيان سموري ماحول کي سڳند بخشيو ڇڏي!

ماڻ هڪ خاموش زبان آهي. جنهن جي ڪا سيمه ناهي. هيءُ "ماڻ" رڳو خام خيال يا ڪاوڙ واري چپ نه آهي پر اندر جي گهرائي وارو اهڙو سکون ۽ خوشي آهي جيڪا ڪنهن بوجھ يا بار جي هلڪي ٿيڻ وقت محسوس ٿئي ٿي.

ضرورت رڳو ان ڳالهه جي آهي ته "منفي سوچ کي گهٽائجي ۽ مثبت سوچ کي وڌائجي."

بيڪار خيالن کي تڏڻ جي عادت، ذهن، سوچن ۽ خواهشن جي وچ ۾ توازن ۽ هم آهنگي پيدا ڪري ٿي. اهڙي پرسڪون ذهني ڪيفيت "ڌيان" جي فطري شڪتي بخشي ٿي، جنهن ذريعي چڱي لنگي جي امتياز، تفاوت سمجهڻ ۽ پرکڻ جي صحيح صلاحيت پيدا ٿئي ٿي.

اندر جو سڪون برقرار رکڻ جو هنر روحاني جاڳرتا ذريعي حاصل ٿئي ٿو. پنهنجي خيالن کي هن رواجي مادي وجود کان مٿي ڪڍڻ جي مشق ڪرڻ سان، مالڪ کي ياد ڪرڻ سان ۽ آتما جي نج مائنتي فطرت کي نه وسارڻ سان ذهني ٽڪاوت واري ڪيفيت ختم ٿئي ٿي.

اها عادت آساني سان وڌائي سگهجي ٿي. ڪنهن به عمل ۾ مبصر جي حيثيت ۾ شامل ٿجي ته پوءِ آهستي آهستي فرض جي ادائينگي ۽ نرموهي ڪيفيت ۾ توازن وڌي سگهي ٿو. اهڙي ريت اسان اڄ جي جديد دور ۾ دٻاءُ ۽ چڪتاڻ واري هاجيڪار اثرن کان متاثر ٿيڻ بنا پنهنجون ذميواريون خوش اصولي سان نپائي سگهون ٿا.

نرموهي سپاءُ چڪتاڻ جي وڳوڙ کي ختم ڪري من جي شانتي پيدا ڪري ٿو.

سانت واري سگهه سان ڪيل عمل سنوت ۽ سرهائي وارا ٿين ٿا. ان ڏس ۾ ورتل اُپاءُ صحيح مناسب خرچ ۽ گهٽ محنت طلب ٿين ٿا. وقت گهٽ لڳي ٿو ۽ حاصلات جهجهي ٿئي ٿي.

اڄ جي برق رفتار، ڪن جا پردا ڦاڙيندڙ گوڙ گهمسان مونجهاري ۽ چڪ تاڻ واري دنيا ۾ استحڪام حاصل ڪرڻ لاءِ هي هم آهنگي، هڪ اهم ۽ بي بها هٿيار آهي.

اڪثر ڏٺو ويو آهي ته ٻين تي نڪتہ چيني جو ڪارڻ مخالفت ڪرڻ واري جي پنهنجي "انا" آهي. هو پاڻ کي وڌيڪ هوشيار، هنرمند ۽ دانشور سمجهي ٿو. ٿي سگهي ٿو هو هجي به ۽ جيڪي ڪجهه هو چوي ٿو سو سچ هجي پر اڪثر ان سچ ۾ غرور سمايل هجي ٿو ۽ ڪنهن ويل ان ۾ حسد جي بوءِ به شامل هجي ٿي. هو ٻئي ڪنهن جي تعريف ٻڌي ٿي نه ٿو سگهي. جيڪڏهن ڪو ٻئي ڪنهن جي ساراهه ڪري ٿو ته کيس اها ڪين وٺي ٿي ۽ جلد ئي ورائي ٿو، "توهان کي ڇاڻ آهي ته هن ۾ هي هي خاميون ۽ برائيون آهن."

اهڙي طرح هو ٻين جي نظر ۾ هن جي ساڪ وڃائڻ جي ڪوشش ڪري ٿو. نفرت جي غلبي تحت ٻين کي غلط سلط ٻڌائي بدظن ڪري ٿو. ايئن چوندي به ٻڌو ويو آهي ته "منهنجي هن سان ڪا رنجش ناهي - مان ته رڳو حقيقت بيان ڪريان ٿو. مان هن کي ڌڪاريان نه ٿو - مان ته محض هن جي اصلاح چاهيان ٿو." اهڙو ماڻهو پنهنجي اندر ۾ غرور سان گڏ نفرت، بغض ۽ دشمني رکي ٿو. لڳي ٿو ته ان طرح پنهنجو وقت وڃائڻ مان کيس خوشي محسوس ٿئي ٿي.

جيڪو شخص غرور، بغض، نفرت، ڪيني کان آجو آهي سو مختلف اندازن، سوچ ۽ سمجهه سان ڳالهائي ٿو. ٻين انسانن کي هاجيڪار عادتن کان بچڻ ۾ مدد ڪرڻ لاءِ نمائندگي ۽ نوڙت سان پيش اچي ٿو. هو نهايت پيار ۽ پنهنجائپ واري طريقي سان راءِ ڏئي ٿو ته جيئن خراب عادتن کان کين مڪمل نجات ملي سگهي.

جڏهن ڪا سالم ٻيڙي پاڻيءَ مٿان ترندي رهندي ته ضرور ندي پار پوندي پر جي ٻيڙيءَ ۾ سوراخ هوندو ته ان ۾ پاڻي ڀرجي ويندو ۽ اها ٻڏي ويندي. اسان جيون جي به ساڳئي حالت آهي.

جيڪڏهن اسان جي ٻيڙي هن مها ساگر جي سطح تي چڱي طرح سان هلندي رهي ٿي ته يقينن تري پار پوي ٿي.

پر جي هن جهان جي "چاهت" جو رس اسان جي ذهن ۾ گهڙي اچي گهرڪري ٿو ته ٻيڙي ٻڏي وڃي ٿي.

هر شيءِ پنهنجي اکين آڏو ئي ختم ٿي وڃي ٿي. ڪا اميد نٿي رهي. هر شيءِ وس کان ٻاهر گذريل لڳي ٿي.

بيشڪ اسان کي پنهنجي چوڌاري موجود شين شڪلين کي ڪتب آڻڻ گهرجي پر صحيح جائز مقصد مصرف ۽ طور طريقي سان. ائين نه جو ان جي ڪيڊ ڪري ڪنا ٿي پئون.

پنهنجي جوابداري پوري ڪرڻ هر هڪ لاءِ لازمي آهي پر اهو پڻ ضروري آهي ته ماحول جي منفي اثرن کان متاثر نه ٿجي ۽ ماده پرستي کان بچجي.

جيڪڏهن اسان جا ويچار پلا ۽ نيڪ آهن ته هرو ڀرو ٻرن خيالن جو اثر نٿو ٿئي.

برا خيال ئي اڪثر اسان جي اندر جي وڳوڙ ۽ ڪمزوريءَ جو باعث بڻجن ٿا.

جيڪڏهن خيال صحيح ۽ پختا هجن ٿا ته پوءِ عمل به نيڪ ۽ وڻندڙ ٿين ٿا.

ڇا اڄ جو ڏينهن توهان لاءِ ڀلايو آهي؟ جيڪڏهن توهان جي ڏينهن جي شروعات مختلف رخن ۾ وڪريل خيالن سان ٿئي ٿي يا اڳتي هلي باقي ڏينهن ۾ پيدا ٿيڻ واري حالت جي باري ۾ تشویش سان ٿئي ٿي ته ان صورت حال ۾ سارو ڏينهن مثبت خيالن جو پيدا ٿيڻ ڏکي ڳالھ آهي. اهو ان ڪري آهي جو توهان پهريائين ذهن ۾ ساري ڏينهن جي ڪمن ڪارين جو سٺا سوچي ڇڏيو ٿا. جيڪڏهن صبح سوڻي توهان پنهنجي خيالن جي ڇنڊ ڇاڻ نه ڪندو ته پوءِ ڀلا ان ڪم لاءِ توهان کي ٻيو ڪهڙو وقت ملندو؟

خيالن جي سٺا لاءِ صاف ۽ چٽي سوچ جو هجڻ ضروري آهي. اسان کي اهو ڏسڻو آهي ته اسان جي ذهن ۾ ڪٿي ڪي غلط ۽ غليظ ويچار ته نه ڀريا پيا آهن. جيڪڏهن ائين آهي ته انهن کي مثبت ۽ واضح ويچارن سان بدلائڻ گهرجي. جيڪڏهن برن ويچارن کي پري نٿو ڪجي ته انهن کي سگهه ۽ بقا حاصل ٿئي ٿي. برا ۽ منفي ويچار ڪمزور ذهن جي پيداوار آهن. انهن کي ڪو حقيقي ۽ مضبوط بنياد ڪونه آهي. کاغذ جي ڪشني جيان آهن جنهنجو انت ٻڌڻ کان سواءِ ٻيو ڪجهه ڪين آهي. انهن جي آسري هلڻ کان بهتر آهي ته پاڻ ۾ صاف سٺا خيال پيدا ڪجن جيڪي پاڻ ئي ٻرن ۽ بيموده ويچارن کي پري ڪري ڇڏين ٿا. " مون کي ڪاوڙ نه ڪرڻ گهرجي " جي بجاءِ بهتر آهي ته ائين سوچجي ته " مون کي سانت رهڻ گهرجي. "

منهنجي خيال ۾ ان سوچ جي انداز سان توهان کي پاڻ ئي فرق محسوس

ٿيندو.

ڪنهن به سنگين صورتحال کي زندگيءَ جي ابدي ۽ ازلي عالمي ناتڪ جو هڪ حصو سمجهڻ گهرجي. جت هرمنظر جي پنهنجي هڪ خاص اهميت آهي. جيڪڏهن اها ڳالهه سمجهه ۾ نه ايندي ته زندگيءَ ۾ ڪافي مونجهارا ۽ اشانتي رهندي.

اهڙا ڳالهه ڀلي پٽ سمجهڻ گهرجي ته هر صورتحال ۾ ڪجهه نه ڪجهه ڀلائي آهي. ڀل پوءِ اها تجربو جي حد تائين ئي ڪٿي چون هجي. ڇا اهو درست نه آهي ته تجربو جو مطلب ڄاڻ حاصل ڪرڻ آهي ۽ ڇا ائين نه چيو ويندو آهي ته "ڄاڻ دولت آهي؟"

زندگيءَ جا لاهڙا پيا اچن وڃن. ڪو به انهن کان بچيل ڪونه آهي. جيڪڏهن ڪنهن غير متوقع صورتحال جا محظ منفي پهلو ڏسبا ته رڳو ڏک ۽ رنج ئي حاصل ٿيندو.

مسلسل رنج ۽ غم جو روئڻو انسان کي اهڙي ته ڄار ۾ جڪڙي ڇڏي ٿو جو هو ڪنهن به منظر جي پٺيان لڪل ڪنهن فائدي جي باري ۾ نه صرف سوچي ٿي نه ٿو پرڄاڻڻ جي ڪوشش به ڪين ڪري ٿو. جيڪو اڪثر اوقات آساني سان ظاهر ٿئي ٿو.

ان ڪري ضرورت جنهن ڳالهه جي آهي سا آهي مثبت رويو. روئڻ رڙڻ مان ڪجهه ڪين ورندي. فضول آهي.

مثبت پهلو تي واضح نظر رکڻ گهرجي. ان سان يقيني طور تي نه صرف وقت ۽ توانائيءَ جي بچت ٿيندي بلڪ طبيعت تي ۽ اردگرد ماحول تي به لاڀائڪ اثر ٿيندو.

گھڻ ماڻھن جي اھا خواهش ھوندي آھي تہ جيڪڏھن اھي ڪنھن مقصد لاءِ ڪنھن سان تعاون ڪن ٿا تہ کين بہ حصو ملڻ گھرجي. مدد نہ ڪرڻ جو ھڪڙو سبب سندن لوپ ۽ لالچ بہ آھي. جيڪڏھن اسان سھائتا جو ھت وڌائڻ جي اھميت کي صحيح معنيٰ ۾ سمجھون تہ اھا ھڪ وڏي ۽ سچي خوشي آھي. توهان اڪثر ماڻھن کي اھو چوندي ٻڌو ھوندو تہ "مان تہ پنھنجي پاران ڪوشش ڪئي پر ھن پاڻ ئي تعاون نہ ڪيو. پوءِ ڀلامون کي ڪھڙو مٿي ۾ سور آھي؟"

ھڪ ڳالھ واضع طور تي سمجھڻ گھرجي تہ جيڪڏھن ٻيو ڪوئي تعاون نہ بہ ڪري ٿو تہ بہ اسان کي پنھنجي پاران تعاون ڪرڻ گھرجي. بنا ڪجھ ڪرڻ جي ھميشہ ائين ويھي نٿو سگھجي. ڪجھ نہ ڪجھ ڪرڻو پوندو. دير يا سوير. مان جي شروعات ڪندس تہ يقينن ٻيا بہ اڳتي وڌندا. جيڪڏھن مان پاڻ ويھي ٻين لاءِ انتظار ڪرڻ جي عادت اختيار ڪندس تہ پوءِ مان ويٺو ئي رھجي ويندس. جي پاڻ ڪجھ ڪريون تہ ان ۾ "انا" جو عنصر ھرگز شامل نہ ھئڻ گھرجي. رڳو پيار محبت ۽ باھمي ڀلائي جو ڀلو ھئڻ گھرجي ۽ اھا ڳالھ ئي ٻين کي سھائتا جو ھت وڌائڻ لاءِ آماده ڪندي.

ھڪ قصو آھي تہ ڪنھن ڳوٺ جي ماڻھن گڏجي پنھنجي چيچ جو استعمال ڪري پھاڙ کڻي ورتو. ھاڻ توهان پاڻ ئي سوچي سگھو ٿا تہ جيڪڏھن اسان سڀ پاڻ ۾ تعاون ڪرڻ جي جذبي کي وڌايون تہ ڪيترو نہ لاپ حاصل ٿي سگھي ٿو. توهان ان ڳالھ تي غور ڪريو. ائين نہ سوچيو تہ توهان جو ڪنھن سان ڪو مقابلو آھي پر اھو سوچيو تہ توهان کي پنھنجي سر سڀني ڏانھن سھائتا جو ھت وڌائڻ لاءِ اڳ اڳرو ٿيڻو آھي نہ پوئتي رھي ٻئي ڪنھن جو انتظار ڪرڻو آھي.

اچو ته اڄ هڪ تجربو ڪريون، جنهن به ماڻهو سان ملون ته سچي دل سان ان ۾ گهٽ ۾ گهٽ هڪ خوبي ڳولڻ جي ڪوشش ڪريون. اسان کي خبر آهي ته هر ڪنهن ۾ بلاشڪ ڪا نه ڪا ڪمي آهي ٿي پر اسان کي ان جي نشاندهي ناهي ڪرڻي.

جيڪڏهن اسان کي ٻين ۾ ڪجهه ڳولڻو ٿي آهي ته چڱائي ڳولھيون جيڪا ضرور ملندي. اهڙو ڪو به انسان ڪونه آهي جنهن ۾ ڪا هڪ خوبي ناهي البت اهڙن ماڻهن جو تعداد گهٽ ضرور آهي جن ۾ ڪا خوبي آهي پر اسان پنهنجي پاران گهٽ ۾ گهٽ ڪوشش ته ڪريون - ان کي ڳولھيون ته سمهي - پوءِ وري ان شخص کي انهي خاص خوبي جي حوالي سان ڏسون - ان ڳالهه جو جوڳو اثر پوي ٿو.

جيڪڏهن اسان رڳو ٻين جي برابري ڪمزورين ۽ اوڻاين لاءِ ٿي سوچيندا رهندا سي ته فلاڻو ائين ڇو آهي - هر وقت اهڙيون حرڪتون ڇو ٿو ڪندو رهي - ته اسان پاڻ ٿي بي چين ۽ بيزار ٿي پونداسين. پر جي اسان ڪنهن اهڙي شخص لاءِ سوچيندا سي جنهن ۾ ڪجهه خوبيون آهن ته اسان پاڻ کي هلڪو ۽ پرسڪون محسوس ڪندا سين - سندس قربت کان متاثر ۽ مستفيض ٿيندا سين.

هي جڳ هڪ منج آهي ۽ هر ڪنهن کي پنهنجو پنهنجو ڪردار مليل آهي. ڪنهن بندي بشر کان محظ ان لاءِ نفرت ڪرڻ ته هن جا ويچار توهان کان مختلف آهن درست ناهي. ٻئي ڪنهن ڏانهن حقارت سان اگر ڪڻڻ وقت توهان کي اهو هرگز نه وسارڻ گهرجي ته باقي چار ته توهان جي طرف اٿيل آهن. پنهنجي اندر ۾ ته جهاتي پائي ڏسو - ڇا توهان جا پنهنجا هٿ صاف آهن؟

ٻوجھ واري سوچ تشویشناڪ ۽ چنٽا جو ڪارڻ آهي. ماڻهوءَ جي چمري مان نمايان نظر اچي ٿي. ايئن لڳي ٿو ته ڄڻ ڪل ۽ مرڪ ڪو غير قانوني عمل آهي. ڇا اسان تي پنهنجي لاءِ، متن مائٽن، ڪٽنب قبيلي، ملڪ وملت ۽ عالمي برادري لاءِ اها جوابداري ناهي ته زندگي جو بهترين مصرف حاصل ڪريون؟ جيڪڏهن اسان پنهنجو سمورو وقت روٽ پٽڻ، ڪنجهڻ ڪرڪڻ، پين کي برو چوڻ ۽ حالات کي هميشه ناموافق سمجهڻ ۾ ئي گذاري ڇڏينداسين ته تعميري ڪم ڪار ۽ پنهنجي صورتحال کي تبديل ڪرڻ لاءِ ڪهڙو وقت ملندو؟

پئي تي پاڙڻ بيڪار آهي. پاڻ کي ئي ڪجهه ڪرڻو پوندو. ان سلسلي ۾ پهريون قدم اهو آهي ته پنهنجي سوچ ڌارا کي واضح بڻائي ٻوجھ کان آجور ڪجي. ٿورو ڪي گهڻو اسان سڀيئي غلط ڪارين جو شڪار ٿيندا رهيا آهيون. پر جي هر وقت اسان ان گند جي ٽوڪريءَ کي مٿي تي کڻي پيا گهمائينداسين ته ڪڏهن به سچ سامهون منهن نه ڪري سگهنداسين. ان جي تپش ۽ روشني مان توانائي حاصل ڪري نه سگهنداسين. مالڪ ديال ۽ مهروان آهي اسان جي اندر جي غلاظت ڌوئڻ ۽ انڌيرو دور ڪرڻ ۾ اسان جي راه نمائي ۽ مدد ڪندو.

ڪي ماڻهو پنهنجي فڪرنديءَ کي ضروري سمجهن ٿا پر جيڪڏهن اهڙي ئي ڳالھ آهي ته پوءِ عارضي دنياوي شين - جيڪي محدود مدت لاءِ رهن ٿيون - جي باري ۾ فڪر مند ٿيڻ جي بجاءِ ڇو نه پنهنجي فڪرندي، پنهنجي شخصيت، پنهنجي صلاحيت، پنهنجي ماحول ۽ دنيا کي بهتر بڻائڻ ۾ صرف ڪجي. اهڙو عمل خوشيءَ جو باعث بڻبو ۽ ان عمل کي لاڳيتي طور تي اختيار ڪرڻ سان شانتي پلئ پوندي ڇو جو خوشي جو بڻ بنياد شانتي تي ٻڌل آهي!

جڏهن توهان گتار هلائڻ جي ڪوشش ڪريو ٿا ته توهان کي ٻن هٿن جي ضرورت پوي ٿي. هڪ هٿ سان توهان تارن کي جهليو ٿا ۽ ٻئي هٿ سان تڙتڙو هلائي تارن کي چيڙيو ٿا. هراگرهر تار تي هڪ مخصوص وزن سان رهي ٿي ان مان مختلف سر نڪرن ٿا. سڀيئي تارون پنهنجي خاص رهڙڪي سان ارتعاش پيدا ڪن ٿيون ۽ خاص سر پيدا ڪن ٿيون. تارن جو اهو مختلف تڙڪاوڻي آهي جيڪو وڻندڙ سريلو آواز پيدا ڪري ٿو ۽ اهي موهيندڙ آواز ڪنن ۾ رقص ڪندا ۽ گونجندا رهن ٿا.

جيتوڻيڪ اسان زندهه رهون ٿا، پر لڳي ٿو زندگيءَ جي سرن کي تانجلي ڏيڻ چاهيون ٿا. اسان کي ماڻهن ۾ تفاوت قبول ڪرڻ ڏکيو لڳي ٿو. اسان چاهيون ٿا ته هر هڪ اسان جيان هجي، اسان جيان ڪم ڪار ڪري، اسان جيان ئي سوچي ۽ ويساهه ڪري. ڇا ائين ممڪن آهي؟ قطعي نه. ڪڏهن توهان اهڙي ڪنهن گتار يا ٻئي ڪنهن ساز وچاڻڻ واري کي ٻڌو آهي، جنهن پنهنجي سموري موسيقيءَ جي ڄمار ۾ صرف هڪڙي ئي ڏن وچائي هجي؟

بين جي آزاديءَ جو پرچار ڪرڻ وارا ته توهان کي گهڻائي ملندا پر پنهنجي خيالن جي مخالفت ڪرڻ وارا ورلي ماڻهو ملندا. جيڪڏهن اسان سڀئي بلڪل هڪجهڙا هجن ته پوءِ واڌ ويجهه جو امڪان ئي نه رهي. ڪا نئين شيءِ نه هوندي جيڪا اسان جي سوچ سمجهه کي ترغيب ڏي ۽ ڪنهن جديد تعميري، گهري اندر جي سوچ لاءِ آماده ڪري. ڪجهه نه رهندو جنهن مان گيان حاصل ٿي سگهي يا پيٽ ڪري سگهجي. جيئن اڪيلائپ جي سزا پوڳيندڙ قيدي! هڪ مشهور قول آهي ”انسان بيت نه آهي!“ ڪڏهن توهان ان قول جي باري ۾ سوچيو آهي؟

توهان پنهنجي مسئلن ۽ مشڪلاتن کان ڪيترو به فڪر مند يا پريشان
چون ٿيو پر توهان ڪڏهن سوچيو آهي ته ڇا پريشان ذهن ڪڏهن ڪنهن حل جي
گولها ۾ ڪامياب ٿي سگهندو؟

لڳي نه ٿو. ممڪن ئي ناهي. توهان اٽل پٽل ڪندا، نااميد ٿيندا، هانءُ
ڳورو ڳورو ۽ دماغ ڀاري ڀاري محسوس ڪندا، بڪ ختم، اپٽايون اوڪارا، چڙچڙ
اڻ ٿڻ، بي چيني بي آرامي، سڀ ڪجهه وڃائجي ويندو. ملندو، ڇا!؟ الس، منهن جا
گھنج ۽ ذهني دٻاءُ.

گھڻا ماڻهو اهو سوچن ٿا ته ساري جڳ جو ٻوجھ سندن ڪلمن تي آهي.
ڪين ٻين سڀني کان وڌيڪ ڪجهه ڪرڻو آهي. درحقيقت جيوت جون پنهنجيون
تقاضائون آهن. زنده رهڻ لاءِ هر ڪنهن کي ڪجهه نه ڪجهه ضرور ڪرڻو پوندو
آهي.

ڪي ماڻهو پاڻ ۾ پريشان ٿيڻ واري عادت پيدا ڪري وٺن ٿا. ڪي
گورگھسان کان پريشان ٿين ٿا ته ڪي خاموشي کان گھيرائڻ ٿا. ڪي تتل خشڪ
ڏينهن جي دانهن ڪن ٿا ته ڪي مينهوڳيءَ جي شڪايت ڪن ٿا. وري ڪي اهڙا
به آهن جيڪي گھڻ رخي غير واضح سوچن کان پريشان رهن ٿا.

اسان کي ايتري ته ڄاڻ آهي ته اسان کي پنهنجي اوسي پاسي وهندڙ
واپرنجنڊڙ حالتن کي صحيح طرح سان سمجهڻ لاءِ چڱيءَ طرح سان ڌيان ڏيڻ
گھرجي ۽ عقلمندي ان ۾ آهي ته صورتحال جو جائزو وٺي، ضروري قدم کڻجن ته
جيئن پاڻ کي منفي اثر هيٺ اچڻ کان بچائي سگھجي.

جيئن جيئن توانائي جي کوٽ ٿئي ٿي تيئن تيئن جيون جوت به ڊري ۽ ختم ٿي وڃي ٿي. اڄ اسان اهڙي ئي صورتحال سان دوچار آهيون. موجوده توانائيءَ جا ذخيرا کٽي رهيا آهن، خشڪ ٿي رهيا آهن. وسيلا غير مستحڪم ٿي رهيا آهن ۽ گهرج هر گهڙي وڌي رهي آهي. لوڊ شيڊنگ ۽ بليڪ آئوٽ توانائي جي اٿان ڪري ٿي آهن. ان توانائي جي بحران جي حل لاءِ توانائي جا متبادل وسيلا ڳولڻ جون انتهائي سنجيده ڪوششون ٿي رهيون آهن. هن توانائيءَ جي بحران ۾ توانائي کي صحيح طرح سان استعمال نه ڪرڻ ۾ ڪنهن حد تائين اسان جي پنهنجي ڪوتاهي ۽ ناسمجھي شامل آهي. گهڻو ڪري اسان جي وڌيڪ گهرج يا ساڳئي وقت تي زياده جي ضرورت هوندي آهي. ڇا اهي سڀ گهرجون واقعي ضروري آهن؟

جيون جي جيوت لاءِ به توانائي درڪار آهي. جياپي جي سمورن ڪمن ڪاربن ۾ توانائي جي ضرورت آهي. توانائي جي گهرج ۽ استعمال جون ساڳيون ئي مشڪلاتون درپيش آهن. ڪن پل ۾ بنا سوچي سمجھي اسان بي تماشائو توانائي وڃائي ڇڏيون ٿا. جلدي نا اميد ٿي ڪومائجي وڃون ٿا ۽ اهو سلسلو باربار پيو دهرائجي ٿو.

توانائي ڪيترن ئي منفي غير ضروري ڪمن ڪارين ۽ طور طريقن سان ضايع پئي ٿئي ٿي. مثال طور ذهني پریشاني اعصابي دٻاءُ اڃائي اڀرائپ، بي صبري، اڳتي نڪرڻ، اڳ اڳرائي، حرص حسد، ڪاوڙ ڪروڌ، ڪينو ڪدورت وغيره. توانائي جي استعمال تي اک رکڻ بحران جي حل جو اهم حصو آهي. هتي ضرورت جي تناسب سان پيداوار گهٽ ۽ استعمال وڌيڪ آهي، ائين ٿيڻ نه چڱائي.

ٺاهڻ جي پيٽ ۾ ڊاهڻ سولو آهي.

توهان ڪنهن وڏي عمارت کي هڪ بلڊوزر ذريعي ڊهندي ڏٺو هوندو.
هڪ عمارت جنهن جي جوڙڻ ۾ ڪيئي مهينا سال لڳن ٿا ڪيئن ٿوري ئي وقت ۾
ڊهي ڏيرڻي پوي ٿي.

ساڳيو اصول اسان جي زندگيءَ سان به لاڳو آهي. اسان کي پاڻ کي ٺاهڻ
لاءِ ڪافي وقت لڳي ٿو. اسان کي پاڻ مان برين عادتن جهڙوڪ ڪاوڙ، ڪروڌ،
لوپ، حسد، انانيت وغيره کي ڪيڙ ۽ چڱين عادتن جهڙوڪ پيار، محبت ۽
برداشت کي وڌائڻ لاءِ ڪافي حد تائين محنت ڪرڻي پوي ٿي.

ان مد ۾ بي حد احتياط جي ضرورت آهي. اسان کي نه صرف بري صحبت
کان بچڻو آهي پر پنهنجي ماضيءَ سان جڙيل عادتن جي باري ۾ به چوڪس رهڻ جي
ضرورت آهي. اهي عادتون اڪثر اسان کي مٿي وٺي وڃڻ بجاءِ هيٺ ڪيرائڻ
ٿيون.

اهي اهڙي ڳجهڙي نموني سان ڪم ڪنديون رهن ٿيون جو گهڻو ڪري
اسان پاڻ کي انهن جي هاجيڪار اثرن کان بچائڻ ۾ ناڪام ڏسجون ٿا. انهن جي
چنگل ۾ اٽڪي پئڻ ٿا ۽ نتيجو اهو ٿو نڪري جو اسان جي مثبت اڏاوت جو
سمورو پورهيو اچي پت پوي ٿو.

اسان مان گهڻا ئي ماڻهو اهڙا آهن جن ۾ ماضي کي چنڊڙي پوڻ جو
رجحان آهي جيڪو نه صرف اسانجي حال کي بي حال بڻائي ٿو بلڪ مستقبل جي
راهه ۾ به رنڊڪون ۽ روڙا اٽڪائڻ جو سبب بڻجي ٿو.

ٺاهڻ هٿ حالات ته ڇا سوچ ته پنهنجي وس ۾ آ

اسان سچائيءَ ۽ نيڪ نيتي سان واعدو ڪريون ٿا _ ڪڏهن پنهنجو پاڻ سان ڪڏهن ٻين سان ڪڏهن پنهنجي ملڪ سان ته ڪڏهن وري پنهنجي مالڪ سان. ڪجهه واعدا پاڙيون ٿا ته ڪجهه وري وقت گذرڻ سان وساري ڇڏيون ٿا. جڏهن اسان ان باري ۾ غور ڪري ڏسون ٿا ته پاڻ کي ان جا ٻه سبب سمجه ۾ اچن ٿا _ هڪ ته اسان جا حالات بدلجي وڃن ٿا ٻيو وري اسان جي نيت ڦري وڃي ٿي. جيڪي ڪجهه ڪالھ ضروري هيو سو اڄ ضروري نه ٿو رهي، ڪيل واعدو وسرڻ لڳي ٿو جنهنجي ڪري واعدي نه پاڙڻ جي پيڪڙي ٿئي ٿي. ڪيل واعدو پورو ڪرڻ سان اسان قابل اعتبار بڻجن ٿا ۽ اسان جي چوڌاري ماحول بهتر ٿي وڃي ٿو. اسان کي پنهنجو ڪيل قول ڪنهن به حالت ۾ نه وسارڻ گهرجي. هر روز واعدو وفا ڪرڻ جو سوچڻ گهرجي. ان جي پورائي لاءِ جاکوڙ ۽ هر ممڪن ڪوشش ڪرڻ گهرجي. اهو وقت ۽ حالات هرگز نه وسارڻ گهرجن جڏهن اسان منٿون ميڙون ڪري، عاجزي نيازي ڪري، دڪي دل سان لڙڪ وهائي پئي سان واعدو ڪريون ٿا.

مالڪ جي راه تي هلڻ جو مطلب دراصل ڌيان لڳائي خيال کي ايڪاگرڪري روحاني منزلون پار ڪرڻ آهي. ان مقصد کي حاصل ڪرڻ لاءِ ضروري آهي ته اسان هر وقت مالڪ کي ڪائنات جي فڪر ۽ ذڪر ۾ رڌل رهون. هر دم رضا تي راضي رهون. جيترو مالڪ جي پاڻي ۾ رهنداسين اوترو هو اسان جي ويجهو رهندو، دوست بڻجندي، مددگار ٿيندي، بچاءُ ڪندي ۽ نجات بخشيندي. شال توهان جو ڪيل عهد، روحاني راه ڏانهن وڌايل وڪ ۽ مسلسل پنڌ، توهان کي منزل مقصود تي پهچائي _ سرت شبد ملائي.

اسان پاڻ تي پوندڙ ٻين جيون جاندارن ۽ ماحول جي اثر کي نظر انداز نه ٿا ڪري سگهون. اسان کي ڪيترن ئي اهڙن واقعن جي باري ۾ ڄاڻ آهي ته ڪيئن نه ماڻهو ٻين جي اجاين ڇڏي ڇڏي ڳالهين جي اثر هيٺ اچي ويڙهه جهيڙ ڇوري ڇڪاري، لت مار قتل وڃاري ۽ ٻين آٽڪوادي واقعن ۾ ملوث ٿين ٿا. اسان کي سوچڻ سمجهڻ ۽ اڇت رهڻ گهرجي ته جئين اسان بلا وجه ٻئي ڪنهن جي غير ضروري اثر هيٺ نه اچون ۽ نه ڪنهن کي پنهنجي زير اثر آڻيون.

منفي خيال زهر مثل آهن. منفي خيال برن عملن لاءِ بچ آهن. منهنجو هڪ دوست روزانو رازداريءَ واري انداز ۾ مون کي ٻڌائيندو آهي ته فلاڻي شخص هي هي ڪيو، هيئن ڪيو، هونئن ڪيو. مان بغير ڪنهن شڪ شُبھه جي ٻڌندو ۽ مڃيندو آهيان، ڇو جو هو منهنجو دوست آهي. پوءِ منهنجي روش ۽ عمل هن جي ڳالهين جي زير اثر ٿي پون ٿا. مان ٻين سان ٻڌايل ڳالهين سبب عمل ۽ ردعمل جو مظاهرو ڪريان ٿو.

اجايون ڳالهيون لڳائي ٻجهائي ۽ قياس آرايون، ڏک رنج ۽ بي اعتمادِي پيدا ڪن ٿيون. اڄ اسان هت هن ڪوڙڪوڙاڻ سان پيريل پرڪڻي دنيا ۾ انهن ئي ڪمزورن کي دور ڪرڻ جي ڪوشش ڪري رهيا آهيون. ڪهڙي ئي شڪل شبيھه ۾ ڇو نه هجي - زهر زهر آهي - دوست طرفان ڏنل هجي يا دشمن پاران. جيڪڏهن ڪو دشمن زهر ڏيندو ته ان جو اثر به هاجيڪار ۽ مومار ٿيندو ۽ جي وري ڪوئي دوست زهر پياريندو ته ان جو اثر به هاجيڪار ۽ مومار ٿيندو!

اسان کي ڄاڻ آهي ته ڪنهن ڪٽنب جي ڪن پاتين ۾ جي ڪي ڪمزوريون يا خاميون هجن تيون ته رت جي رشتي، گڏ گھارڻ يا مصلحت سبب نظرانداز ڪيون وڃن تيون. پر ڪٽنب پريوار يا دائري کان ٻاهر ٻئي ڪنهن ۾ جي اهڙي ڪا اوڻائي ڏيکاري ڏئي ٿي ته ان کي قطعي ڪين بخشيو وڃي ٿو.

گھڙي پل لاءِ سوچيو ته سمي _ توهان کي ائين محسوس نه ٿو ٿئي ته اسان سڀ هڪ وسيع آڪھ جي لڙيءَ ۾ هڪ ٻئي سان جڙيل آهيون _ اسان ذات جي مھان آڪھ ۾ سڀ هڪ آهيون ۽ اصل سان تعلق به ساڳيو آهي. هڪ وڪ اڳتي وڌايو، توهان کي نظر ايندو ته اسان جو هڪ مشترڪ ۽ گڏيل "اصل" آهي. عظيم، اپار "ايشورا" سنسار اندر سڀني آتمائن جي ان "پرر آتما" لاءِ اسان کي اپار پرر آهي _ کيس به اسان سڀني سنساري ٻالڪن لاءِ بي حد پيار آهي _ ان پيار جي پاون، رنگ، نسل، ذات پات جي سڀني بتن کي ڀڃي پورا ڪري ڇڏيو آهي!

ڪجهه ماڻهن جي سوچ ۾ اهڙا ويچار "واريءَ جي گھرن" جيان ٿين ٿا، غير حقيقي، خيالي! پراهو هڪ سچ آهي _ اهو هڪ اوچو آدرش آهي. ٻيو ته سڀني "ڪرمن" جو بچ، بڻ بڻياد "ويچار ڌارا" ۾ سمايل ٿئي ٿو. سڀيئي ادارا وڏا چاهي ننڍا جيڪي سماجي واڌاري واري سرگرمين ۾ جڙيل آهن، ڪنهن "بشر" جي ذهن ۾ پيدا ٿيل "ويچار" ذريعي وجود ۾ آيا! سوچيو اگر هن ملڪ جو هر هڪ رهواسي روزانو هڪ نئون سگھارو ۽ "مثبت" ويچار "آڏو رکي ته ڇا سماج ۽ ملڪ جي ڪايا پلٽجي ڪين سگھندي؟ يقينن ان سوچ جو اثر چمڪاري ثابت ٿيندو. اڄوڪا سڀنا ۽ ويچار اڪثر ايندڙ گھڙين ۾ حقيقي روپ اختيار ڪندا آهن. ويچار ئي سماج ۾ ڦيرو آڻڻ جو ڪارڻ بڻبا آهن.

"هن ائين چو ڪيو؟ مان نه ڇڏيندس. پل منهنجو، سڙ وڃي مان هن، ڪي ڏسي رهندس." اهڙي قسم جا لفظ ڪاوڙ ۾ پيريل شخص جي واتان ٻڌڻ ۾ اچن ٿا. هو بدلي جي پاونا سان پريو پيو آهي. اندر ۾ انتقام جي باهه پري رهي اٿس. ڪيڏي نه افسوس جي ڳالهه آهي جو هڪ معمولي واقعو اهڙو ڪاوڙ وارو رويو پيدا ڪري ٿو. دراصل اهڙو رويو اسان جي اندر جي نراسائي جو اظهار آهي. اسان جو اندر جيترو بي قابو هجي ٿو اوترو جلد اسان مچرجي بدلي ونڻ جي ڪوشش ڪريون ٿا.

ان مان ملي ڇا ٿو؟ مشڪلا تون اڃان وڌن ٿيون ۽ اندر ۾ انتشار مزيد وڌي ٿو. جيڪڏهن اسان پنهنجي اتاولپ ۽ مورڪتائي واري فيصلي جي پورائي ڪريون ٿا ته نتيجي طور اسان پنهنجي چڙهت، ڪاوڙ ۽ بدلي جي پاونا کي اڃان به هتي ڏيون ٿا. ڪي ماڻهو ته بدلي ونڻ کان پوءِ به بس نه ٿا ڪن. دل ۾ ساڙ ۽ بغض رکن ٿا، جنهنڪري سندن ذهني سکون وڃائي وڃي ٿو ۽ جيون ۾ نااميدي، مايوسي ۽ ڪوڙاڻ پرجي وڃي ٿي.

اها حقيقت واضع طور تي سمجهڻ گهرجي ته ڪو به شخص پنهنجي اعمالن جو حساب ڏيڻ کان بچي نٿو سگهي، دير يا سوڀر هر ڪنهن جو ليڪو چوڪو ٿيڻو آهي. ان جو مطلب اهو هرگز نه آهي ته ماڻهن کي پاڻ کي لتاڙي وڃڻ جي اجازت ڏني وڃي. پرڏيان طلب ڳالهه اها آهي ته غلطين جي اهڙي پيار پري ۽ همدردانه طريقي سان نشاندهي ڪجي ۽ ستاري جي تجويز ڏجي جو انڪار ڪرڻ ممڪن ٿي نه رهي. اها ڳالهه ڌيان ۾ رکڻ گهرجي ته دل ۾ نفرت جو جذبو يا بدلي جي پاونا هرگز نه رکڻ گهرجي، ڇو جو اهو نه صرف ٻئي کي رنج پهچائي ٿو پر توهان لاءِ ئي هاجيڪار آهي ۽ جلدئي توهان کي ئي ساڙي بصر ڪري ڇڏيندو. بدلون نه ونو ته پلو.

اڄ ڪالھ اها بي چيني ڪافي حد تائين وڌي رهي آهي ته "مان ڪير آهيان. ڪٿان آيو آهيان." دنيا جي شروعات جي پڇ پڇان لڳي پئي آهي. هن افراتفري ۽ پڇ پڇ جي دور ۾ اسان سڀئي حقيقي حاصلات لاءِ وجاهتي رهيا آهيون. گهڻائي پوئتي مڙي ڏسن ٿا ته من ڪا واپسيءَ جي واٽ نظر اچي. آسرو سمارو ملي.

پنهنجي اصل ڏانهن واپس ورڻ جا گهڻائي مطلب آهن. گهڻن لاءِ اصلي گهر - حاصلات جو مقام، قرار ۽ ان جي قائم دائر رهڻ ۾ آهي. ڪن لاءِ وري هر شيءِ - ٻاهرين چاهي اندرئين جي بهتر ۽ شاندار موٽ ملڻ آهي. پرر آندڻ جي تلاش آهي. ڪيترن لاءِ اندر جو سفر آهي. لافنائيت جي حصول جي ڪوشش آهي. پنهنجي جڙ، پنهنجي اصل ڏانهن موٽ آهي.

جاکوڙ، جستجو يا اتساهه جا سبب ڪهڙا به هجن، اڪير سڀني جي ساڳئي آهي.

پنهنجي اصل تي پهچي هر ڪنهن کي ازليت جي مڌ چڪڙي آهي. اصل تي رسي ڪري اسان اميد ڪريون ٿا ته نئين سر وري جوان ٿينداسين چاهي اڄوڪي حالت ڪهڙي به هجي. اصل کي پهچڻ جي صحيح شناخت هئڻ ضروري آهي. جنهنجي لاءِ مڪمل سجاڳي ڪپي، پنهنجي عملن تي واضح نظر هجي. ان طريقي سان اسان جي چوڌاري اسان جي خيالي تاريخي ۽ وسوسا ختم ٿي وڃن ٿا ۽ تصوراتي حد بنديون ختم ٿيو وڃن!

اصل وٽ پهچڻ سان جاکوڙ ختم ٿي وڃي ٿي. اصل وٽ پهچڻ سان وڌيڪ اڪير نه ٿي رهي. ابدي چوٽڪارو ملي وڃي ٿو!

گهڙي پل لاءِ تھمل ڌاري ڏسو ته توهان جي چوڌاري ڪيترونه پاڪنڊي ڦهلاءَ آهي. ڪوڙ ڪپت وڪريل آهي. توهان رڳو نظر ڦيرايو ته توهان کي بنا ڪنهن ڏکيائيءَ جي برائيءَ جي ڀرمار ڏسڻ ۾ ايندي. جيتوڻيڪ توهان شيطان کي ڏسي نه ٿا سگهو پر ان جي اثر کي بلڪل محسوس ڪري سگهو ٿا. مصيبتون، مشڪلاتون، پيڙا، ڊڪ درد، بڪ، بدحالي، آفت، تباهي بربادي سڀئي برائيءَ جي پيداوار آهن.

اسان جا عمل اجايو سجايوڪڙي عادتن سان ويڙهياسپڙهيا پيا آهن. هرهنڌ ڏکيڙ ڦهليو پيو آهي. نوجوان نسل به ان کان بچيل نه آهي ڇو جو هو به هن بچڙي روش جا ڏيک ڏسي رهيو آهي. لڳي ٿو ته اڄ هرڪوڪوڙين ترغيبن ۾ وڪوڙيو پيو آهي ۽ اخلاقي اقدار جو فقدان آهي. اسان جي عام رواجي وهنوار ۾ ذاتي رشتن ۾ ڪاروباري تعلقات ۾ يا وري نويڪلائي ۾ قدرت به جادو جنتر ۾ رڌل لڳي ٿي. زلزلا، طوفان، ٻوڏون، هميشه کان تباهي ۽ بربادي پڪيڙي رهيا آهن. هرطرف برائي ٿي برائي نظراچي ٿي. هرهنڌ پيڙا، نااميدي ۽ نراسائي وسي رهي آهي. غريب بيزار آهي ته مالدار به خوش ناهي. بيمار ڪنجمي رهيو آهي ته صحتمند منجهيل آهي. ڪمزور خوف ۾ غلطان آهي ته طاقتور انڌ جي گهوڙي تي سوار آهي. ڪو به ان هرهنڌ موجود ۽ هميشه حاضر برائيءَ کان بچيل ڪو نه ٿو لڳي.

اسان به ڳالهون وساري ڇڏيون آهن - هڪ پاڻ کي پيو مالڪ کي. خود شناسي ۽ مالڪ جي ياد سان برا عمل ميسارجي وڃن ٿا. سوچ جي تبديلي جي ضرورت آهي جنهنجي ذريعي هن دنيا کي بدلائي سگهجي ٿو. اها تبديلي اسان کي ٿي آڻڻي آهي سو ان لاءِ ضروري آهي ته اسان پهريائين پاڻ کي بدلون.

مهانتا! جياپي جو اڪسير آهي. مان نٿو سمجهان ته اهڙو ڪو شخص هوندو جيڪو پنهنجي قدر قيمت ظاهر ڪرڻ نه چاهيندو يا اهڙين خوبين جو ڏيکاءُ نه ڪندو جيڪي کيس ٻين کان نمايان بڻائن. هرڪو شخص وڌڻ ويجهڻ ۽ ماڻڻ چاهيندو آهي.

اهوئي سبب آهي جو اسان مقام، مال، اختيار، اقتدار، نالي، ناموس جي خواهش ۽ ڪوشش ڪريون ٿا، اسان جيڪو به عمل ڪريون ٿا سو ان ڪري ته اسان "مهان" ٿيون.

اڪثر مهان ٿيڻ جي ڪوشش ۾ اسان ڪجهه اهڙيون حرڪتون ڪريون ٿا _ ٻين کي پنهنجي مقصد جي حصول جي راه ۾ رڪاوٽ سمجهي ويري ۽ حاسد ٿي پئڻ ٿا _ انهن کان بي انتها نفرت ڪريون ٿا. هيسائي ڌمڪائي، للچائي، لپائي، ليلائي، لتاڙي، ماري پنهنجو مقصد حاصل ڪريون ٿا ۽ پنهنجي خيال ۾ خواهشن جي مهاويرتا حاصل ڪريون ٿا. ڦونڊ ۾ اچي وڃون ٿا. اسان ڊاڙون، لڙون هڻي، فضول خرچ ڪري گهمندي بڻجي پئڻ ٿا. اسان پنهنجي انهنڪاري انداز ڪري مهانتا کي ازالو نه ٿيندڙ نقصان رسايون ٿا. اسان پنهنجي لطيف احساس مهانتا ۽ ماڻهي جي مڙيا وڃائي ڇڏيون ٿا جنهن جا اسان اصل معنيٰ ۾ مستحق آهيون.

جيتوڻيڪ اسان ان ڳڻت حاصلات جا مالڪ آهيون مثال طور ڌن دولت، مال، ملڪيت، شان شوڪت، رشتا، ناتا، تعلقات، اثر رسوخ وغيره پراسان جو ماڻهيو ۽ مهانتا اسان جي سادگيءَ ۽ نوڙت ۾ سمايل آهي. نوڙت وارو انسان سڀني جي دل موهي سندن نوازشون حاصل ڪرڻ جو ڳوٺي ٿو.

هر شخص ان ويچارسان متفق آهي ته پاڻ کي سڌارڻ جي ضرورت آهي پر رڳو لفظ ته تبديلي نه آڻي سگهندا. لفظ ته محض معلومات ميسر ڪن ٿا. ان ڄاڻ جو عملي مصرف ئي آهي جيڪو تبديلي آڻي ٿو.

جيڪڏهن پاڻ کي بهتر بڻائڻ جي خواهش آهي ته سڀ کان اڳ ان جي ضرورت کي سمجهڻ گهرجي. مثال طور تي جيڪڏهن مان چوان ٿو ته مان سگريٽ ڇڪڻ ڇڏڻ چاهيان ٿو ته اها منهنجي نيت ٿي، نيت ٻڌڻ سان ئي اڌ مسئلو حل ٿي وڃي ٿو. پوءِ ان جي لاءِ موزون حل تلاش ڪجي. صدق دل سان ان کي لاڳو ڪبو ته سوپ پاڻ مرادو حاصل ٿيندي. ٻي طرف جيڪڏهن رڳو خواهش آهي پر پڪو ارادو ناهي ته پوءِ ڪيترا به طور طريقا اختيار ڪبا ڪاميا بي ڪدا ڇت حاصل نه ٿيندي. اهو توهان جو خام خيال هوندو ۽ توهان کي سگريٽ نوشي جي عادت ترڪ ڪرڻ ٽڪر ٽڪڻ جيان مشڪل ڪم لڳندو.

ان ڪري پهريائين پنهنجو ارادو پختو ڪريو ۽ پوءِ ان مدد مسلسل ڪوشش ڪريو. ضرورت ۽ اهميت محسوس ڪريو پوءِ طور طريقا ۽ رستا وسيعا پاڻ مرادو توهان جي سامهون اچي ويندا.

ڪي ماڻهو اهڙا به آهن، جن جي دعويٰ آهي ته اداس ۽ بي چين ٿيڻ بلڪل فطري ضروري عمل آهي. جيڪڏهن ائين هجي ها ته دنيا جا سڀيئي ماڻهو مالڪ کان دعا گهرن ها ته " اي مالڪ اسان کي بي چين، غير مطمئن ۽ غمگين بڻاءِ." بهرحال ائين ڪو نه آهي. اڪثر سڀ سکون سک شانتِي ۽ خوشحالي گهرندا آهن، ڇو جو اهائي روح جي بنيادي ضرورت آهي. انهيءَ ڪري ئي جڏهن روح کي پنهنجي فطرتي پيار محبت ۽ سک شانتِي واري ڪيفيت حاصل ٿئي ٿي ته گهري تسڪين جو احساس محسوس ٿئي ٿو.

ننڍا پنهنجي وڏن کان سڪن ٿا. "مثال" سکيا جو بهترين ذريعو آهن. اها اسان کي سمجهه نه ٿي پئي. پنهنجي روزمره جا ڪم بنا ان سوچ جي ڪندا رهندا آهيون ته اسان جون نوجوانن ڏانهن به ڪي جوابداريون آهن - جيڪي اسان ڏانهن رهنمائي لاءِ واجهائيندا رهن ٿا. ٻارن کي ٻڌايو وڃي ٿو ته چڱا ٿين، وڏن کي مڃتا ۽ مان ڏين پر جيڪڏهن ٻار وڏن جي ڏني ڏنائين سندن ڪن اڻ وڻندڙ عملن جي پيروي ڪن ٿا ته اڪثر ڪين سزا ڏني وڃي ٿي.

نوجوان ٿي اسان جي ڳالهين، طور طريقن ۽ ڪرتوتن کي ڏاڍي غور سان ٻڌي ڏسي ۽ ويچارڻ ٿي. اسان جي هلت چلت جو سندن ذهن تي جوڳو اثر ٿئي ٿو. ان کان علاوه اخبار، ريڊيو، ٽي وي، سٽيميا ۽ ماحول جون ڊيٽا توڙي وڊيوز تي گهرو اثر ٿئي ٿو جيڪو ذهن کي بنهه جهنجوڙي ڇڏي ٿو. اڳي ٻڌبو هو ته "معصوم جهڙو ٻار" پر اڄ اها ڳالهه صحيح آهي؟ ممڪن ئي ناهي. نه ئي وري ان کي پسند ڪيو وڃي ٿو ته ٻارن کي اهڙن معاملن کان ڪو پري رکجي يا وري گهڻن اهڙن معاملن ۾ جنجو مٿن منفي ۽ بچڙو اثر ٿئي سو آڻڙي ئي نه ٿو. پراهو ممڪن آهي ته اسان پنهنجي زندگي کي صاف ستري گهاريون.

جي زندگي سنئين سڌي گذري ٿي ته پوءِ ٻارن کان لڪ چپ ۽ لڳي ٿيڻ جي ضرورت نه ٿي رهي. ٻار وڏن کان متاثر هوندا ته انهن جهڙو بڻجڻ جي ڪوشش ڪندا. جيڪڏهن اسان پرماتما سان واقعي پيار ڪريون ٿا ته پوءِ پاڻ ۾ چڱيون صفتون چڱي طرح نظر اچڻ گهرجن. جيڪي عمل اسان ڪريون ٿا تن کي ڏسي هرڪجي يا متاثر ٿي پيا پڻ ڪن ٿا. جيڪڏهن اسان صحيح طور پنهنجيون جوابداريون نڀائيندا سي ته يقينن هي لاپرواهي ۽ بي روا روي وارو ماحول مٽجي ويندو.

اڄ جي دؤر ۾ انسان مادي پرستيءَ ۾ گھڻو يقين رکي ٿو. ڏينهن رات
ڪائنات جي ڳجهڻ بابت ڄاڻ جي ڪوشش ۾ رڌل رهڻ جي باوجود کيس
پنهنجي باري ۾ ايتري ڄاڻ نه آهي ته آخرهو پاڻ ڪير آهي؟ ڪٿان آيو آهي؟
ڪيڏانهن وڃڻو آهي؟ زندگي جو ڪهڙو مقصد آهي؟ ايتم جي ذرڙن اليڪٽران،
پروٽران ۽ نيوٽران کان وٺي آسمانن، سيارن ستارن ۽ دنياوي ڄاڻ جي مهارت
حاصل ڪرڻ لاءِ جاکوڙي رهيو آهي.

فرصت ٿي ڪونهيس جو هو پنهنجي منتشر ذهن کي قابو ڪري ۽ وڪريل
حواسن کي هٿ وس ڪري. من جي شانتي يا سچو سکون ڪين آهي. هيڏي
ساري سهولتن ۽ آسائشن هئڻ جي باوجود به ناخوش بي چين بي سکون آهي.
ننڍپورگوريون ڪاٺ سان به ننڊ نصيب ناهي. وڏي رحم جوڳي حالت آهي. تن تي
زرقي برق لباس ته اوڙيل آهي پر اندر زخمن مان رت رسي رهيو آهي.

دائمي سکون حاصل ڪرڻ جي خواهش خاطر گھٽ جتنا دار شين لاءِ
هيڏانهن هوڏانهن ديوانه وار ڊڪ ڊوڙ ڪري رهيو آهي. مايا جي موهر ۾ منجهي
اصل کان پري ٿي ويو آهي.

جيڪڏهن جيءَ منجهه جهاتي پاڻي ڏسي ٿو ته کيس سونهن، ست، سڪ
۽ شانتي جي بجاءِ ڪن، ڪوڙ، ڪروڙ ۽ ڪوڙائڻ نظر اچيس ٿي پنهنجي غم زده
حالت کان پري پيو پڇي ٿو پر اهڙو پڇڻ خطري کان خالي ڪونه آهي. سراب
جيئن آهي.

نفسيات جي ماهرن جو مڃڻ آهي ته انسان اندر بي تماشا ڳجهي شڪتي
موجود آهي، جنهن کي ڌيان لڳائڻ ذريعي ٻاهرين ڦهلاڪان اندر يڪجاءِ ڪري اجاگر
ڪري سگهجي ٿو.

مشهور چوڻي آهي " پاڻ کي هميشه تڏو تائورو رکو." پر اڪثر ماڻهو
 ڪاوڙ ۽ ڪروڙ ۾ پيريل ملن ٿا. چڙ ۽ چڙهت وارو رويو اڻڄاڻي جو باعث بڻجن
 ٿا. ڪي بظاهر صبرائتا ڏيکارجن ٿا پر اندر پيو ٽوپچرين.

شانت هئڻ جو مطلب اندر ۾ ضابطي واري قوت جي موجودگي آهي. پاڻ
 کي هن رچنا جو محظ هڪ ڪردار سمجهي زندگيءَ جي نظارن کي پسڻ آهي.
 واضح نموني سان هن ناٽڪ سان گڏوگڏ مختلف مناظر ۾ پنهنجي ڪردار کي
 سمجهڻ آهي. وڌيڪ ته پس منظر کڻي ڪهڙو به نيارو پيارو لپائيندڙ يا لڳائيندڙ
 هيبتناڪ مومار چون هجي پاڻ کي پنهنجي جاءِ تي اٿل رهڻو آهي.

پاڻ تي مسلسل ضابطو برقرار رکڻو آهي. لاڳيتي ڪوشش سان حاصل ٿيل
 ضابطي ذريعي ئي پنهنجي اندر منجه انوکي تبديلي آڻي سگهجي ٿي. زندگي
 جي گوناگون مناظر کي ذاتي جذباتي يا اجتماعي تقاضائن پٽاندڙ -- يا وري
 ڏکوئيندڙ گهڙين جي مناسبت موجب سببائتي سولي انداز ۾ نپائڻ جي صلاحيت
 ان ضابطي واري قوت ۾ سمايل آهي!

اڪثر جيڪو رد عمل ڏسڻ ۾ اچي ٿو سو شانائتو ۽ تعريف جوڳو نه آهي.
 اها ضبط واري قوت، اسانجي مسلسل طور تي ان عظيم قوت سان لاڳاپيل رهڻ سان
 ئي برقرار رهي ٿي. ان لئو ذريعي دنيا جي ناٽڪ جي مختلف مناظرن سان
 بنا مامايموه جي برد باري سان منهن ڏيڻ لاءِ غير دلچسپ پريار پريو رويو حاصل
 ٿئي ٿو. ضابطي واري قوت اسان کي هڪ منفرد سچاڻ ۽ سگهه بخشي ٿي جنهن
 ذريعي اسان عظيم هستيءَ جي ضابطي هيٺ هلندڙ مناظر کي محظ مبصر جي
 حيثيت سان ڏسي سگهون ٿا. رب جي رضا مڃي بنا ڪنهن خوشي يا غم جي واه
 واه ڪريون ٿا. ان کي ئي "صبر" ڪرڻ ۽ تڏو تائورو رهڻ چئجي.

جنهن معاشري ۾ پاڻ رهون ٿا ان ۾ گهڻائي ڪم ڪار ۽ مختلف ڪردار ادا ڪرڻا پون ٿا. اسان ايترو ته منجهيل ۽ منتشر آهيون جو وانڌڪائي ۾ ڪتاب پڙهڻ، ريڊيو ٻڌڻ، ٽي وي ڏسڻ وقت اسان پاڻ کي انهن ڏانهن ڇڪبا محسوس ڪيون ٿا ۽ ان جو حصو سمجهڻ لڳون ٿا. عام رواجي پروگرام به ائين حقيقي لڳي ٿو جو پلجي وڃون ٿا ته اهو بناوٽ آهي ناٿڪ آهي محض وندر ۽ تفريح لاءِ بڻايو ويو آهي. پردي تي نظر اچڻ وارن مناظرن ۽ ڪردارن ۾ پاڻ کي ڏسڻ شروع ڪريون ٿا. ان حد تائين جو ڪرڪيٽ جي ڪاميٽري ڪنڊڙ کي برو پلو چئون ٿا ۽ ضبط وڃائي ويهون ٿا ۽ سمجهون ٿا ته چوٽڪارو حاصل ٿي ويو.

ڏاڍو ڏکيو جهان آهي، گهڻا ئي مسئلا ۽ مصيبتون آڏو اچن ٿيون. ان ڪري شايد ٿورڙي موقعي ملڻ سان ئي اڏامي سوچن ۽ سڀني جي ديش ۾ پڄي، پناهه ڳولهيون ٿا. ڪي وري شراب بين نشي آوردائين ۽ برائين جو سهارو وٺن ٿا - فراري راه اختيار ڪن ٿا. جڏهن ٽي وي يا فلم ختم ٿئي ٿي يا دارونءَ دوا جو اثر پورو ٿئي ٿو ته پاڻ اتي جو اتي ساڳي بلڪه ان کان بد تر حالت ۾ محسوس ڪن ٿا.

راه فرار اپنائڻ واري عمل جي نتيجي ۾ اهڙي منفي عادت پيدا ٿي وڃي ٿي جيڪا نه صرف جسماني ۽ ذهني صحت تي ڪافي مضر اثر وجهي ٿي پر مٿن مائٽن دوستن عزيزن ۽ آس پاس ماڻهن لاءِ پڻ پريشاني جو باعث بڻجي ٿي. ضروري آهي ته اهڙو طريقو اپنائيو وڃي جيڪو ماده پرستيءَ جي علت کان دور ڪري ۽ هڪ جتادار آسودگيءَ جي انيٽو سان همڪنار ڪري. اها حالت ذات جو اڻ ٿڌ حصو بڻجي ته جيئن پاڻ کي ۽ پنهنجي ماحول کي هميشه لاءِ انهن منفي اثرن کان محفوظ رکي سگهجي.

پاڻ جيان ٻين کي آتما ڄاڻي سموري انسان ذات کي هڪ سمان ۽ هڪ
ئي اپائڻهار جا ٻار سمجهي ڀرم آتما ڀرميشور ڀرم پتا جي ڏسيل نام جو سمرڻ
ڪرڻ ۽ سندس اڻ ڳڻت نعمتن نوازشن کي ساراهائڻ سان سوچ ڌارا ۾ مثبت
تبديلي رونما ٿئي ٿي.

اسان کي خبر آهي ته خيال ڏاڍا زور آور آهن ۽ خواهشن جي جڙ آهن.
خيالن جي ذريعي ئي ڪنهن جڳهه جو ماحول بڻجي بگرجي ۽ ڀلو برو ٿئي ٿو. ان
جو دارومدار محفل ۾ موجود ماڻهن جي خيالن تي منحصر آهي.

جيڪڏهن اسانجي خيالن تي اسانجو ضابطو آهي ته مثبت خيال پيدا
ٿيندا ۽ اسان ماحول کي وڻندڙ ۽ خوشگوار بڻائڻ ۾ مددگار ثابت ٿيندا سين نه
ڪي چوڌاري موجود ماحول جي منفي اثرن کان متاثر ٿي اڳ ئي آلوده ماحول
کي اڃان وڌيڪ آلوده بڻائڻ جو سبب بڻجندا سين. ان طرح اسان جو ٻين ماڻهن ۽
شين تي پاڙڻ گهٽجي ويندو آتمڪ آند ۽ من جي شانتي پراپت ٿيندي - جنهن ۾
بي تما شڪتي آهي.

پراڻي فلم جو هڪ راڳ آهي اگر مان مڪمل طور پنهنجي پالڻهار تي
پاڙبان ته پوءِ سنسار تي انحصار کان پوري طور آجڪاري ملي ويندي. ان
صورت حال ۾ ڪا مشڪل پيش نه ايندي ۽ سماج يا انجي نظام کان " فرار " جي ڪا
ضرورت نه رهندي ڇو جو معاشري ۾ گهارڻ باوجود پنهنجا " ويچار " انجي
هاجيڪار اثرن جي پهچ کان پري رهندا ۽ پاڻ کي هر وقت پنهنجي منزل بابت
بيداري آگاهي ۽ اڻ تڻ رهندي!

چا اهاڻي زندگي آ جيڪا اسان گهاري رهيا آهيون؟ جيڪڏهن اسان جا ويچار رڳو جسماني لذتن ۽ آسائش جي گهم اوندانهين ڪن ۾ بند رهندا ته حقيقي خوشيءَ جو مزو ڪيئن ماڻي سگهندا سين. لفظي طور تي چئي سگهجي ٿو ته اسان موج ۾ آهيون، پر چا اسان جا عمل صحيح طور تي ان جو اظهار ڪن ٿا؟ چا اسان صحيح معنيٰ ۾ مذهب جي ٻڌايل رستي تي هلي رهيا آهيون - پيل جي اهو عيسائيت، هندومت، اسلام، سک مت، ٻڌمت يا يهوديت ٿي ڇو نه هجي.

چا ٻين سان رتيءَ برابر به روحانيت وارو ورتاءُ ورتايون ٿا؟ روحانيت جو مطلب اهو بلڪل ناهي ته چوويهه ڪلاڪ مندر يا مسجد ۾ ويٺا هجون. روحانيت جو مطلب آهي ته اسان روحاني طور هروقت بيدار رهون. پاڻ کي مالڪ، ڪل ڪائنات جو جز سمجهون ۽ ان جي سموري مخلوق کي هڪ سمان ۽ پيءُ سمجهون. پاڻ کي گهرجي اهڙي زندگي گهاريون جنهن جو بنياد حقيقي قدرن تي هجي نه مادي شين جي حاصلات تي. اهڙي زندگي جنهن ۾ حقيقي خصوصيتن کي وڌائڻ جي اهميت تي ڌيان ڏجي جهڙوڪ پيار، محبت، تعاون ۽ برداشت.

اهڙي زندگي جنهن ۾ چمري تي مرڪ ۽ اکين ۾ نور هجي. اهڙي زندگي جنهن جو مطلب مال ماڙي موٽر نه هجي، پر پاڪ صاف خدا ترس ۽ ڀروسو جوڳي هجي. انهيءَ ريت زندگي سرل ۽ سهنجي گذري ٿي. بي ايمان ماڻهوءَ جي زندگي جلدي دشوار ٿي پوي ٿي. هروقت هر قدم محتاط رهي ٿو ته متان ڪنهن پل سبب سندس ڀول نه کلي پوي.

اسان پنهنجي جسم کي چمڻ، چٽڻ، مچلائڻ ۽ گهڻين اهڙين ٻين شين جي سواد ۽ سوارٽ ڪارڻ خراب ڪريون ٿا. آهستي آهستي روح کي سکائي روحاني طور ڪمزور بڻايون ٿا. اسان جي شخصيت، ارادي جي قوت ۽ اخلاقي قدر پست پئجي وڃن ٿا. جيئن ته اسان هن معاشري ۽ ڪائنات جو حصو آهيون انڪري اهي ڪمزوريون به عام ملن ٿيون. جيترو اسان روحانيت کان پري ٿيندا وڃون ٿا اوترو مونجهارو وڌندو وڃي ٿو ۽ اسان دلدل ۾ ڦاسندا وڃون ٿا.

پوءِ ڪئين ڀلا اسان پنهنجي اوڻاين کي دور ڪريون ۽ روحاني قوت کي وڌايون؟ اسان ماڻهن کان متاثر ٿي انهن ۾ اميدون رکون ٿا. انسان ته محدود آهي اوتروئي ڏئي سگهي ٿو جيترو سندس هٿ وس آهي. ان لاءِ اسان کي پنهنجو ڌيان لامحدود قوت جي سرچشمي، سمورين صفتن جي مالڪ ڪل ڪائنات ڏانهن لڳائڻ گهرجي.

ان مان پاڻ تي ڪهڙو اثر پوندو ۽ سوچ کي بدلائڻ ۾ ڪئين مدد ملندي؟ سڌي سنئين ڳالھ آهي _ عام طور چيو ويندو آهي ته سنگ جو پرسنگ. انسان تي صحبت جو اثر ٿئي ٿو. جيڪڏهن اسان ڪوشش ڪريون ۽ ڌيان مالڪ جي ياد ۾ لڳايون، جنهن کان وڌيڪ ٻيو ڪو اسان جو سنگي ساٿي ٿي نه ٿو سگهي، ته يقينن انهي جي صحبت مان بي انتها لاپ ملندو.

ويچار عمل جو بچ آهن ۽ واڌ ويجهه جو مواد مهيا ڪن ٿا. پاڻ کي جڳائي ته بيڪار ۽ بيموده خيالن کان ذهن کي آجو ڪري ايشوري ويچار اپنايون جنهن مان پاڻ کي هڪ نئين قسم جي سگهه ملندي.

وڃمڙائيءَ ۾ مون کي هڪ بل مليو، مون سوچيو ته رنڌڻي جي مرمت ڪرائجي، سمورن نلڪن ۾ ڪن ڪچرو اچي گڏ ٿيو هو جنهنڪري پاڻي جي نيڪال ۾ رنڊڪ پئي ٿي ۽ بد بو پڻ اچڻ لڳي هئي. پلمبرائيتروخرچ ٻڌايو جو پریشان ڪري ڇڏيائين. مون اهو ڪم ته ڪرايو پر مون پرن ڪيو ته اهڙي صورتحال بيمر پيدا ٿيڻ نه ڏيندس. هي ته هڪ عام رواجي واقعو آهي ان جو روحاني جیوت سان ڪهڙو سنڀند.

ڪيترائي ماڻهو اهڙيءَ ريت بند ۽ منجهيل روحاني روش سان اسان جي اردگرد ڦري رهيا آهن. انهن جي ناقص انداز فڪر ۽ عملن مان انهن جي ناڪامي، مايوسي ۽ نااميدي نمايان ٿئي ٿي. پاڻي جي پاڻيپن ۾ رنڊڪ جو سبب ته ڪٿ ۽ جمع ٿيل گند آهي، پر ڇا اسان پنهنجي روحاني راه جي رنڊڪ جي باري ۾ ڪجهه ڄاڻون ٿا؟

اسان جي روحاني راه جا روڙا آهن _ ڪام ڪروڌ، لوپ، موه، اهنڪار _ جن جي چنبي ۾ اسان ايترو ته جڪڙجي وڃون ٿا جو انهن کان سواءِ پاڻ کي نامڪمل سمجهڻ لڳون ٿا. ابدی حقیقت کان پري ٿي وڃون ٿا. ڪجهه ماڻهن جي خيال مطابق نفرت، حسد ۽ گهمند فطري آهن. ڇا واقعي ائين آهي؟ ڇا اهي برايون فطري آهن؟ ڇا نلڪن جي صفائي جيان اسان اندر جي صفائي ۽ پاڪائي حاصل نه ٿا ڪري سگهون؟

اسانجو مستقل رتو ڪتو روح آهي، جنهنجي اصل فطرت ۽ صفت پاڪائي ۽ امن آهي.

جيڪڏهن اسان پاڻ کي غلاظت ۽ بي چيني واري حالت ۾ محسوس ڪريون ٿا ته سمجهڻ گهرجي ته ڪا گڙبڙ آهي، جنهن سبب اسان پنهنجي ڪامل حالت کان پري ٿي ويا آهيون. سو پاڻ کي جڳائي ته رنڊڪون دور ڪري اصلیت ڏانهن ورڻ جي ڪوشش ڪجي.

ڪنهن شخص توهان جي مرضيءَ مطابق ڪم نه ڪيو، ڪن لائارڪڻي صحيح جواب نه ڏنو يا سرد مهري سان پيش آيو ته توهان کي ايئن لڳي ٿو ته توهان کي مان نه ڏنو ويو. توهان کي سنو نه لڳو.

توهانجي پنهنجي باري ۾ ڪهڙي راءِ آهي ۽ روش ڪهڙي آهي؟ ڇا توهان هميشه پاڻ کي مٿانهون، اوچو، قابل احترام، پاڪ صاف نه ٿا سمجهو؟ ڇا توهان جا عمل واقعي هميشه ڀلارا ۽ بنا ڪنهن غرض يا مطلب وارا هجن ٿا؟ ڇا توهان جون ڳالهيون هر وقت قريائتيون ۽ سڌارڪ آهن يا ٻين کي خراب خوار ڪرڻ ۽ نيچو نوائڻ واريون آهن؟

پنهنجي آڏو اوهانجي پنهنجي ڪهڙي عزت آهي؟

هميشه ٻين کان عزت جي اميد رکڻ ۽ طلب ڪرڻ سولو آهي. عام طور تي اسان ٻين تي نڪتہ چيني ڪريون ٿا، ته هو احترام ڪونه ٿا ڪن، مغرور آهن، ٻين کي ڪجهه سمجهن ٿي نه ٿا. پر پاڻ کي ڪڏهن نه ٿا چئون ته اسان ٻين سان ڪيئن ٿا پيش اچون.

ساڪ بنا ٻين کان ڪڏهن به عزت نٿي حاصل ڪري سگهجي.

ساڪ کان سواءِ هميشه اسان کي پشيماني ٿيندي.

ساڪ بنا اسان هميشه ٻين جي رحم ڪرم تي رهون ٿا.

پنهنجي عزت سان اسان مٿانهان بڻجڻ ٿا اسان جي روش وڻندڙ ٿئي ٿي ۽ اسان پنهنجي سوچ ۽ عمل سان پنهنجي معاشري ۾ بنيادي حيثيت حاصل ڪرڻ جوڳا بڻجڻ ٿا.

عزت ڪڏهن گهرڻ سان نه ملندي آهي. عزت توهان کي تڏهن ملندي

جڏهن توهان پاڻ پنهنجي ۽ ٻين جي عزت ڪندا.

اسانجي اندر ڪيتري سهن شڪتي ، برداشت جي قوت هئڻ گهرجي؟ گهڻائي ماڻهو اهڙو سوال ڪن ٿا. ڪافي وقت کان برداشت ڪندو رهيو آهيان وڌيڪ برداشت جي سڪت ڪونه آهي. هاڻ ڪجهه ڪرڻو ئي پوندو. ان جو مطلب برداشت جي ڪمي آهي - ممڪن آهي ڪنهن حد تائين طبيعت ۾ برداشت جي سگهه هجي ان کان پوءِ پاڻ تي اختيار نه رهي. اختيار جو مطلب مڪمل ضابطو، جو بي حد هئڻ گهرجي. اڄ جي دور ۾ اهائي هڪ اهڙي اهم ترين قوت آهي جنهن کي وڌائڻ جي ضرورت آهي .

هميشه توهان سان اهڙو ڪو نه ڪو ماڻهو ٽڪرائي ٿو جيڪو توهان کي تڪليف رنج رسائي ٿو. برداشت جو مطلب آهي ته سڀني ڏکيائين کي نهٺائيءَ ۾ نرميءَ سان منهن ڏيڻ. هرڪنهن کي مختلف قسمن جون ڏکيائيون آڏو اچن ٿيون، پر انهن کي منهن ڏيڻ جو هر ڪنهن جو طور طريقو پنهنجو آهي. جيئن ته هر صورت حال کي منهن ڏيڻو آهي ته ڇو نه پوءِ سوچ سمجهه ۽ صبر شڪرسان منهن ڏجي.

جيڪڏهن ڪوئي ان چڪر ۾ اڙجي وڃي ٿو ته ڇو؟ ڇا جي لاءِ؟ ته پوءِ برداشت واري قوت وڃائجي وڃي ٿي. واضح طور تي سمجهڻ گهرجي ته هر شخص مختلف آهي کيس پنهنجو تشخص ۽ خصلتون آهن. جيڪڏهن ان ڳالهه جي سمجهه اچي وڃي ٿي ته پوءِ برداشت جي قوت وڌي وڃي ٿي ۽ هڪ ٻئي جو نقطه نظر سمجهڻ ۾ آساني ٿئي ٿي. توهان جو مشورو مدد ۽ تعاون قابل قبول ٿين ٿا. برداشت جا نتيجا پلا ۽ دور رس ٿين ٿا - پيل جي ڪڍي حالات ناسازگار ۽ مسئلا بيشمار ڇو نه هجن ته به پاڻ کي ضبط جو دامن نه ڇڏڻ گهرجي ۽ برداشت جي سگهه وڌائڻ گهرجي. جي ڪڍي توهان برداشت ڪرڻ جو سوچيو به ته سمجهو توهان گهڻو ڪجهه ڪيو.

هڪ سٺي منتظم جي حيثيت ۾ توهان پنهنجي ڏينهن کي ترتيب ڏيو ٿا. توهان ايندڙ 24 ڪلاڪن لاءِ سڀني ڪمن ڪارين کي ڏيان ۾ رکڻ ٿا. توهان کي گهڻو ڪجهه ڪرڻو آهي. ائين نه ٿئي جو توهان مونجهاري ۾ ڦاسي پئو، توهان پنهنجي وقت کي بهتر طريقي سان استعمال ڪرڻ چاهيو ٿا.

چون پلا، وقت بي بهما شيءِ آهي. ان کي سمجهڻ سان ئي استعمال ڪرڻ گهرجي. توهان وقت کي لاپائتي طور تي صرف ڪرڻ جا خاڪا ٺاهيو ٿا پرلڳي ٿو ته صبح سوڀري کان ئي هر هڪ شيءِ توهان جي رٿيل خاڪي ۽ صلاحيت جي ٺٺوليءَ ۾ رڌل آهي. توهان کي گهڻين ئي غير متوقع حالتن کي منهن ڏيڻو پوي ٿو جنهن ۾ ڪافي وقت ۽ توانائي صرف ٿيو وڃي، ان جي ڪري رٿيل سوچ مطابق اصلي ڪمن کان پري ٿي وڃو ٿا. ڪڏهن موسم موافق ناهي ته ڪڏهن ماحول مناسب ناهي رتا پوري اڻ پوري رهيو وڃي. زندگي غير يقينيءَ واري صورتحال ۾ جڪڙي پئي آهي. اسان جون بهتر رٿائون به ڪڏهن ڪڏهن بي سود، بيڪار ثابت ٿين ٿيون.

پنهنجي اعتدال کي برقرار رکڻ جو بهترين دڳ اهو آهي ته پاڻ کي مانيٽور ڪجي ۽ پن پرو ٿي دنيا جي ناٽڪ کي رڳو ڏسندو وائسندو رهجي. توهان کي شعوري لاتعلقي واري ڪيفيت قائم ڪرڻي آهي ته جيئن چڱيءَ ريت صورتحال کي منهن ڏئي سگهجي. وڌيڪ ويجهو وڃڻ سان ان کي حقيقي سمجهڻ لڳو ٿا. منجهي پئو ٿا ۽ داب ۾ اچي صبر ۽ اعتدال وڃائي ڇڏيو ٿا. توهان پنهنجي ڏينهن جي گذارڻ جي رتا بندي پل ڪريو پرپوءِ به پاڻ کي ٿورو پرانئون رکڻ. حالات کي پنهنجي سر هلڻ ڏيو. ڏورانهون ٿي ڏس ڏيڪ هن جهان جو. جوڳي نه ڪنهن جا مت.

اسان سڀ چڱيءَ طرح ڄاڻون ٿا ته خيال تمام اهم آهن. خيال ئي اهو مرڪز آهن جتان هر عمل جي لهر اڀري ٿي. خيال ئي اسان جي جيوت ۽ جهان کي رنگ روپ ڏين ٿا. ڄاڻ مطابق ئي خيال اٿين ٿين ٿا ۽ ڄاڻ ئي خيالن کي نڀائي ٿي. ڄاڻ دانائي آهي. بنا ڄاڻ جي انسان جاهل آهي. جهالت ۽ اڻ ڄاڻائي جو جيئڻ موت برابر آهي.

غلط ڄاڻ جي آڌار تي جيو مردِي مثل آهي. انسان کي جڏهن صحيح خبر نه هئي تڏهن سوچ مطابق زمين سڌي سنئين هئي. ذرا سوچو ته هن غلط ڄاڻ زندگي تي ڪيڏو ته اثر وڌو آهي ۽ ڪيترن نه ڪل جوڳن، عقل کان عاري، غير منتقي ۽ چمتوڪاري ويساهن، وسوسن، روشن ۽ روين کي جنم ڏنو آهي. مزي جي ڳالهه ته اهڙا غلط ويچار رڳو هڪ شخص يا جماعت جا نه پر هر خاص و عام جا هئا ۽ آهن جنهن کي اجتماعي جهالت کان سواءِ ٻيو ڇا ٿو چئي سگهجي.

اڄ جنهن دور دنيا ۾ اسان رهون پيا ان ۾ به اسان جي ڄاڻ ڪافي غلط ۽ اڌوري آهي. گهڻن ماڻهن کي ته پنهنجي باري ۾ ئي پوري ڄاڻ نه آهي. نه ئي وري پنهنجي منزل، مقصد زندگي ۽ خدا جي ڄاڻ آهي. ان اڻڄاڻائيءَ ڪارڻ ناقص خيالن جي بنياد تي نامڪمل زندگي گذارڻ تي مجبور آهن.

ان کان وڌيڪ ستم ظريفي ٻئي ڇا ٿيندي ته اسان کي پنهنجي باري ۾ پوري ڄاڻ ڪونه آهي. پاڻ کي محض جسماني طور تي ڄاڻڻ کي ئي ڄاڻ نٿو چئي سگهجي. اها ڪيڏي نه وڌي غلطي آهي جو سڄي ڄمار اسان پاڻ کي رڳو ان مادي ڄاڻ جي حوالي سان ئي پئي ڄاتو آهي. سڄاڳي لاءِ سوچ ۽ لوچ درڪار آهي.

اسان چٽا پيٽيءَ واري دنيا ۾ رهون ٿا. ڄاڻي ڄم کان ئي اسان کي مقابلي لاءِ سيکاريو اُتسايو ۽ همٿايو وڃي ٿو. فلاڻي ماڻهوءَ کان اڳتي وڌڻو آهي، مٿانمون مقام حاصل ڪرڻو آهي يا آسائشون ۽ عيش عشرت ماڻڻا آهن. چيو وڃي ٿو ته اسين چٽا پيٽي مقابلي ۽ چڙهت واري جمان ۾ ڄڻي رهيا آهيون - شايد ان ڪري ان ئي انداز سان سوچون ٿا ۽ هر وقت هر هنڌ چڙهت واري رويي تي عمل پيرا نظر اچون ٿا. ان طرح زندگيءَ جي هر پهلو لاءِ مقابلي ۽ حسد واري سوچ ۽ انداز اپنايون ٿا.

زندگيءَ ۾ هر ڪم لاءِ مقابلي واري رويي جي ضرورت نه آهي. اسان مان هر هڪ هڪ خاص ممڪن قوت سان پيدا ٿيو آهي جيڪا بلڪل منفرد ۽ پنهنجي مٿ پاڻ آهي. اها ممڪن واري صلاحيت ۽ منفرد ورثو هر ڪنهن جو پيدائشي حق آهي. ان تي ٻيو ڪوئي دعويٰ نٿو جتائي سگهي.

ان طرح جيڪڏهن اسان پاڻ ۾ ان "ممڪن" سگهه کي سمجهڻ جي ڪوشش ڪريون ۽ پنهنجي توانائي ان صلاحيت کي وڌائڻ ۾ لڳايون ته سمجه ۾ ايندو ته اسان کي نه ٿي ٻئي ڪنهن جي ورثي ڏانهن ڏسڻ تڪڙ چئڻ، نه ٿي وقت جي گهٽتائي واري شڪايت ۽ نه ٿي ان غير ضروري مقابلي واري رويي جي ضرورت آهي.

پنهنجي اندر جي تسڪين ايتري ته وڻندڙ لڳي ٿي جو ٻئي ڪنهن طرف تڪڙ جي فرصت ٿي نه ٿي رهي. اسان مطمئن، ملنسار، صبر ۽ هٿ وٺڻ وارا بڻجي پئون ٿا. پوءِ شعور ۾ حسد ۽ حرص جي گنجائش نه ٿي رهي، جيڪي هن چڙهت جي رويي واري ماحول جي جڙ آهن.

توهان ڪنهن ڪم ڪار خاص شيءِ يا واقعي لاءِ وياڪل ٿيو ٿا. توهان جي دل چاهي ٿي ته جيڪر هٿين ٿي پوي ته پوءِ زندگي ڀرپور ۽ ڀرورونق گذرندي. توهان کي لڳي ٿو ته توهان جا سڀ يار دوست ڪيترا نه خوش و خرم مڙج مستيءَ ۽ نعمتن سان مالا مال آهن. مالڪ مٿان مهربان اٿن، وڏن ويجهن ٿا. اڳي کان اڳرا ٿيندا وڃن ٿا. پر توهان توهان ته سندن پيٽ ۾ ڪافي پنٽي پيل آهيو. ڪجهه ڪين آهيو؟ توهان جون به خوشيون آهن جن لاءِ توهان پاڻ پتوڙي رهيا آهيو ۽ ان حد تي اچي پهتا آهيو جت نه صرف توهان پنهنجي حالت کان غير مطمئن آهيو پر ٻين جي ڪاميابي ۽ ترقيءَ جا حاسد ٿي پيا آهيو. جڏهن اسان جون خواهشون ۽ اميدون پوريون ٿين ٿيون ته ڳات اُچو ٿي وڃي ٿو. وري نئون ٽين ٽيون ۽ ڪڏهن نه ڪٽندڙ خواهشون جو سلسلو ايئن ئي هلندو رهي ٿو.

ليڪن اڳتي هلي اهي پوريون ٿيل خواهشون اسان لاءِ ڳورو پٿر بڻجي پون ٿيون. اسان کي پنهنجي ناعاقبت انديشي جو احساس ٿئي ٿو. ڪاش اسان صبر سان پنهنجي توانائي استعمال ڪريون ها ته اڄ هت مهڻو وارا ڏينهن نه پسون ها!

جيڪڏهن اسان جي حالت هڪ حاسد جي هوندي ته پوءِ ڪيئن اسان زندگيءَ جا مزا ماڻينداسين؟ جيڪڏهن هر وقت ان ڳالھ ۾ رڌل هونداسين ته اسان جو پاڙيسري ڇا ڪري رهيو آهي ته پوءِ اسان پنهنجي سکون لاءِ ڪيئن ڌيان لڳائي سگهنداسين ۽ جيڪي ڪجهه اسان وٽ آهي ان جي قدر قيمت ڪيئن لڳائي سگهنداسين. ان ڪري زندگيءَ جو مزو حاصل اسان کان ڏور ٿي ويندو. حسد واري غير موافق ماحول ۾ منفي خيال پيدا ٿين ٿا ۽ اهڙي ماحول ۾ منفي نتيجي کان سواءِ ٻيو ٿي به ڇا ٿو سگهي؟

ڇا توهان ڪڏهن سوچيو آهي ته توهان ڪيترا نه اهم آهيو؟
 ڇا توهان صبح دل ۾ پڪو پم ڪيو ته توهان زندگيءَ مان اڄ جي ڏينهن
 بهتر حاصلات لاءِ ڪوشش ڪندؤ؟ جيڪڏهن غور ڪريون ۽ ان ڳالهه کي سمجهي
 وٺون ته هي سارو جهان هڪ بي انت ناٽڪ آهي ۽ هر هڪ کي پنهنجو
 پنهنجو ڪردار ادا ڪرڻو آهي ته پوءِ بغض يا حسد اڃا به لڳي ٿو.
 عام رواجي ڊرامي ۾ ته ردوبدل ٿي سگهي ٿي پر زندگيءَ جي هن ناٽڪ ۾
 جتي ساڍن چئن ارب کان مٿي ڪردار موجود آهن توهان جو ڪردار توهان کان
 بهتر طور تي ٻيو ڪوئي ادا نه ٿو ڪري سگهي.
 توهان خاص الخاص آهيو. شايد ٻئي ڪنهن جو ڪردار توهان کي وڌيڪ
 اهم لڳي پر هر ڪردار جي پنهنجي اهميت ۽ انفراديت آهي.
 موٽرڪار جو ٽي مثال وٺو - ڪيتري ئي رقم واري ۽ عاليشان چو نه هجي
 پر جيڪڏهن اسپارڪ پلگ جن جي معمولي قيمت هجي ٿي جي صحيح ناهن ته
 توهانجي هيڏي ساري رقم واري ڪارڊڪي ڏيڻ بنا هڪ انچ به اڳتي نه وڌندي.
 ٻئي ياد رکڻ جوڳي ڳالهه اها آهي ته اسپارڪ پلگ واٽرپمپ جي جاءِ تي
 استعمال نه ٿي سگهندا ۽ گيئر باڪس ريڊيٽر جي جڳهه تي ڪم نه اچي
 سگهندو. هر ڪنهن کي پنهنجي خصوصيت ۽ اهميت آهي ۽ هٽڻ به گهرجي.
 جيڪڏهن اسان کي پنهنجي سڃاڻپ تي وڃي ته پوءِ اسان پنهنجو وقت
 اجائي سڃاڻي جي ڪيڏي لڳڻ کان بچائي سگهون ٿا.
 جڏهن اسان کي پنهنجي ڪردار جي سمجهه اچي وڃي ٿي ته اسان ڌيان
 سان صحيح ۽ سرل طريقي سان پنهنجو ڪردار ادا ڪري سگهون ٿا، تڏهن اندر
 جو آندو ۽ جيون ۾ سک شائنتي حاصل ٿئي ٿي.

"مان" وڏو حرفتي آهي. ٻين سمورين براين لاءِ ته ٻئي ڪنهن شيءِ جي ضرورت پوي ٿي پر "مان" کي سواءِ پنهنجي ذات جي ٻئي ڪنهن جي ضرورت نه آهي. سولائي سان پنهنجي ئي ذات ۾ جڪڙجي وڃي ٿو. پاڻ کي سڀ کان مٿانهون سمجهڻ لڳي ٿو. ٻئي ڪنهن تي نظر ئي نٿي کپيس. ايڏو پيڪي وارو بڻجي وڃي ٿو جو ڪنهنجي خيال ويچار کي ڌيان ۾ ئي نٿو آڻي. ٻئي ڪنهن کي مان سمان جوڳو سمجهي ئي نٿو.

اهڙي حالت ۾ ظاهر آهي ته اندر ۾ اڻ بڻت ٿيندي _ تضاد ۽ انتشار پيدا ٿيندو. جيڪڏهن مان ٻين جي ويچارن کي ڪو مان نه ٿو ڏيان ته اهي منهنجي رويي ڪري خفا ٿين ٿا ۽ ردعمل جي طور تي عدم تعاون واري روش اپنائڻ ٿا ۽ ناموافق ماحول پيدا ڪن ٿا. مان ته "مان" ۽ "منهنجو" ۾ ئي ورتو پيو آهيان. ڪڏهن پاڻ کان ٻاهر ئي نه ٿو نڪران. پاڻ کان پڇان ٿو ته مون ڪنهن سان ڪهڙي برائي ڪئي آهي. مون ته سندن ڪجهه ڪين بگاڙيو آهي. اڃان مدد ئي ڪئي اٿم.

جيتوڻيڪ "مان" ۽ "منهنجو" وارو رويو اسان تي سڌيءَ طرح سان ڪو اثر نه ٿو وجهي پر پنهنجو هٿ ٻين کي ايڏاڙي رسائي ٿو، تڪليف پهچائي ٿو ۽ مشڪلاتون وڌائي ٿو. موت ۾ ٻيا پڻ ساڳئي روش اپنائڻ ٿا ۽ اسان لاءِ رنڊڪون ۽ رڪاوٽون آڏو آڻي مصيبتون ۽ مسئلا وڌائڻ ٿا. جڏهن اسان "مان" ۽ "منهنجو" کي پنهنجو بنياد ۽ محور بڻايون ٿا ته پاڻ ئي ٻين کي ان جي اڪيڙڻ جي دعوت به ڏيون ٿا.

جيڪرمان پاڪائي جو ڇت ڇتي سگهان ها ته ڪنواس ڪورو هجي ها يا رنگ ايترا ته وڻندڙ هجن ها جو دل لپائن ها يا تجريدي خاڪا مت منجهائن ها. دراصل ڪنهن به ڪلاڪار ۾ ايتري صلاحيت نه آهي ۽ نه ئي ان جي رنگن ۽ برشن ۾ اها سگهه آهي جو پاڪائي جي تصوير ڇتي سگهن. ان باري ۾ ڪنهن خوش فهمي يا غلط فهمي ۾ نه رهو. پاڪيزگي هڪ عظيم قوت آهي. ڇا ڪو سائنسدان ڪنهن غلط نظريي يا غلط ڪيميائي مرڪبن جي ملاوت سان ڪامياب تجربو ڪري سگهي ٿو يا ڪو معالج ڪنهن غلط تشخيص جي بنياد تي يا غلط دوائن وسيلي ڪنهن کي فيض پهچائي سگهي ٿو؟ قطعي نه. ٻنهي حالتن ۾ نتيجو تباھ ڪن ثابت ٿيندو.

ڇواسان پنهنجي روزمره جي ڪرت ۾ ناڻاڪائي ڀريون ٿا؟ ڇو ٻريون محفلون سجايون ٿا؟ ڇو ٻرن خيالن کي پناهه ڏيون ٿا ۽ ڪڏا ڪرتوت ڪندي راحت محسوس ڪريون ٿا؟ اسان جي تعلقات ۾ ڪوڙ ۽ ملاوت آهي - بري سوچ، بدعمل، ناڻاڪ خواهشون، غرضي روش ۽ روياءُ - جنهنجي ذريعي هي سڀ ڪجهه حاصل ڪريون ٿا - سو ئي اڄ اسانجي ڏهڙائي ۽ بيمارين جو سبب آهن. بچڙاين جو نتيجو بچڙو ئي ٿئي ٿو.

جبلن مان نڪرندڙ نديءَ کي ڏسو ڪيئن ته صاف شفاف ٿرندڙ لڳي ٿي. هر شيءِ مٿان پئي لهرائي ٿي. بنا ملاوت ڪيترائي نه صاف ۽ سگهاري لڳي ٿي. وري انهيءَ ندي کي ميدانن ۾ پنهنجي اصل کان ٿورڙو ڏور ڏسندو ته گند مٽي ڀريل وڙ وڪڙ ٺهڻ نظر ايندي. ٻل لاءِ پاڪائي ۽ صفائي ضروري آهي. ساڳئي حالت اسان جي به آهي. جيترو وقت اسان مالڪ جي ذڪر ۽ فڪر ۾ رهيون ٿا ان جي ويجهو رهون ٿا هر دم مرڪندا مهڪندا پاڪ صاف رهون ٿا. پاڪيزگي سگهه آهي.

توهان جي خود اعتمادي جي ڪهڙي حالت آهي؟ روزمره جي معاملن کي بردباري سان منهن ڏيڻ ۽ خير خوبي سان نپٽائڻ لاءِ پُرهت ۽ تيار آهيو باجيت کاڌل پن جيان ليڙون ليڙون محسوس ڪريو ٿا؟ ڪنهن به ڪم کي شروع ڪرڻ کان ئي گهٻرايو ٿا _ توهان کي ايندڙ واقعو جان جو ڪم وارو ۽ سولي لاءِ سڏ لڳي ٿو؟ اڄ جي دور ۾ اسان ڏاڍو جلدي نه صرف پاڻ، پر ماڻهن، ادارن ۽ نظام مان اعتماد وڃائي ويهون ٿا. آهستي آهستي بي چيني ۽ بيزاري واري ڪيفيت پيدا ٿيندي وڃي ٿي. مستقبل ۾ روشني جي ڪا ڪرڻ نظر نٿي اچي ۽ ان غير يقينيءَ واري حالت سبب زندگيءَ مان اتساه ۽ چاه ڪڍي وڃي ٿو. ڏاڍي مونجهاري واري صورتحال آهي!

ممڪن آهي ته موجوده مصيبتن ۽ مشڪلاتن واري نظام جنهن ۾ توهان پاڻ کي جڪڙيل محسوس ڪيو ٿا ۽ حالتن کي بدلائڻ جي سڪت نه سمجهو ٿا _ پر شايد توهان کي خبر ڪونه آهي ته توهان جي سوچ هڪ عظيم قوت آهي جنهن ذريعي توهان پنهنجي ذات _ جيڪا جداگانہ ۽ منفرد حيثيت جي مالڪ آهي _ کي موڙي ۽ بدلائي سگهو ٿا ۽ پنهنجو آئيندو روشن بڻائي سگهو ٿا. جڏهن اسان پنهنجي اندر ڏسون ٿا ته پنهنجي اصليت جي خبر پوي ٿي. زندگيءَ جو اصل مقصد سمجه ۾ اچي ٿو. ڄاڻ ۽ تجربو اسان کي اهڙو اعتماد بخشي ٿو جيڪو حالات جي سڀن ۽ وڃڻ کان اسان کي محفوظ رکي ٿو. اهو اعتماد ئي آهي جيڪو مصيبتن ۽ مشڪلاتن جي واسينگن کان نٿو ڊڄي. جيڪڏهن بندي جو پاڻ ۾ اعتماد ۽ مالڪ جي ذات ۾ يقين آهي لٽون لڳل آهي ته هوهر وقت ڪامياب وڪامران آهي. توهان جي خود اعتمادي توهان کي اڳتي وڌائي ٿي ۽ مالڪ ۾ يقين توهان کي ڪامياب بڻائي ٿو.

اڄ صبح کان توهان خوش آهيو يا غمگين؟ جيڪڏهن من ملول يا ذهن ۾ ڪو ڪروڙي ويچار آهي ته جلد ئي ڪوشش ڪري ان کان جند ڇڏايو نه ته مينهوڳي ۾ ڊاڪ ول جيان پيو وڌندو. جي منجهند تائين چوٽڪارو نه مليو ته ذهن منجهيل ۽ معاملات گنجريل رهندا. اڃان جي شام تائين به ساڳئي صورت حال رهي ته ذهن بيڪار منفي ۽ منتشر ويچارن واري ٻوٽن سان ڀريل جھنگل بڻجي پوندو. نتيجو؟؟ ڪڏهن ته اسان ان حد تائين پهچي وڃون ٿا جو چئوڻ ٿا ته "مان اداس رهان ٿو ته ڇا ٿي پيو. منهنجي زندگي آهي منهنجي مرضي مان ڪيئن به جيئن ٻئي ڪنهن جو ڇا؟"

پهرئين ڳالهه ته توهان جيترو وڌيڪ وقت اداس رهندا اوترو گهٽ وقت خوش و خرم رهندا. عجيب لڳي ٿو. توهان کي شايد احساس نه آهي ته اڄ جي دنيا ۾ خوشيءَ جي ڪيتري نه قدر قيمت ۽ اهميت آهي؟ خوشي اڻ لپ ٿي پئي آهي. جيڪڏهن ڪا شيءِ گهٽ هجي ٿي ته ان جي قيمت وڌي وڃي ٿي. ٻئي ڳالهه ته زندگي توهانجي آهي ۽ توهان گذاري ٿي رهيا آهيو پر ڇا توهان هن ڪل ڪٽنب جا فرد نه آهيو؟ هن معاشري جو حصو نه آهيو؟ جيڪڏهن ائين آهي ته پوءِ ڇا توهان ٻين جا ساٿي نه آهيو؟ ڇا توهان جي عمل جو اثر ٻين تي نه پوندو ۽ ان جو ردعمل نه ٿيندو؟ يقيناً ٿيندو. جيڪڏهن تنبوري جي تارن کي ڇيڙجي ٿو ته ان مان آواز نڪري ٿو جيڪو ساري ڪمري ۾ ڦهلجي وڃي ٿو. هم آهنگي راحت رسائي ٿي. لرزش تي ڌيان ڏيڻ گهرجي. جيڪڏهن بينل پاڻي ۾ پٿر اچائجي ٿو ته لهرون پيدا ٿين ٿيون نه صرف پٿر اچائڻ واري جڳهه تي پر ان کان پري به گهمسان پيدا ٿئي.

ڪجهه ڏينهن اڳ هڪ عجيب واقعو پيش آيو جنهن مون کي سوچ ۾ وجهي ڇڏيو. جيئن مان موٽر ڪار ذريعي گهر ڏانهن وڃي رهيو هوس ته مون ڏٺو ته هڪ سائيڪل سوار ۽ تيز رفتار ڪار جي وچ ۾ حادثو ٿيندي ٿيندي بچي ويو. ڪار وارو سائيڪل واري کان اٽڪل ڦٽ کن جي فاصلي تي اچي بيٺو ۽ جلد ئي هليو ويو.

سائيڪل واري کي ڪو ڌڪ نه لڳو پر تيز ڪار کي اوچتو بريك لڳڻ جي چيڪاٽ ۽ خوف سبب سائيڪل وارو گهٽائجي ويو ۽ تيز تيز ڪار واري جي ڪيڊ وڃڻ لڳو. کيس گنديون گنديون گاريون ڏيڻ لڳو. اهڙيون گاريون جيڪي مون پنهنجي زندگي ۾ ڪڏهن ڪونه ٻڌيون هيون!

چوڪرو نه صرف مرڻ، ڪنهن جسماني نقصان رسڻ، سخت ڌڪ لڳڻ کان بچي ويو پر کيس معمولي خراش تڪ ڪونه آئي ان جي باوجود به سندس رويوڏسي مون کي ڏاڍو تعجب ٿيو. هن جو تپرس ۽ ڪاوڙ اچرج جوڳي ڳالهه ڪونه هئي. پر پريشان ڪن سندس رويو آهي _ نه صرف هو پاڻ بچي ويو پر سندس سائيڪل کي به ڪو نقصان نه رسيو، تنهن هوندي به هو مالڪ جا شڪرانا ادا ڪرڻ جي بجاءِ ڪار جي ڊرائيور کي گارگند ڪندو ۽ ان جي ڪيڊ ويندو رهيو. دل ۾ هن جي خلاف نفرت ۽ بدلي جي پاوناهه هئي.

اسان درگذر ۽ بخشڻ جون ٿا ڪريون؟ ڪيترو نه جلدي اسان مالڪ جي نعمتن کي وساري ڇڏيون ٿا جيوڻيڪ اسان کي اها به ڄاڻ آهي ته مالڪ جي ياد ۽ ڀروسو سان اسان کي گهڻو ڪجهه ملي ٿو.

توهان کي ياد آهي ته توهان ڪڏهن ڪنهن جي اکين ۾ اکيون وجهي ڏٺو هجي؟ اڄ جي دور ۾ اها هڪ وڏي ڳالھ آهي. ماڻهن لاءِ اکين ۾ اکيون وجهي ڳالهائڻ جي ناممڪن نه ته مشڪل ضرور ٿي پيو آهي. ائين ڇو آهي؟ شايد ان ڪري جو اک کي اندر جي ڳڙڪي ڄاتو وڃي ٿو. توهان ڪيتري به کڻي لڪائڻ جي ڪوشش ڇو نه ڪريو توهان جي اندر جي حالت توهان جي اکين مان بڪي پوندي. بظاهر توهان ڪيترا به منڙا ۽ نماڻا ٿيڻ جي ڪوشش ڇو نه ڪريو پر توهان جي اندروني ڪيفيت لڪي نه ٿي. اکين مان ظاهر ٿي پوي ٿي. اهڙي ريت جيڪڏهن توهان جي دل ۾ ڪنهن جي لاءِ چاهه آهي ته سا به آساني سان نمايان ٿي وڃي ٿي. صدين کان اهو مڃيو ويندو آهي ته صورت اندر جو آئينو ۽ اک اندر جي ڳڙڪي آهي جنهن ذريعي انسان جي اندر لڪل ڳجهه نظر اچن ٿا. ٿي سگهي ٿو ماڻهو توهان جي سوچ نه سمجهي سگهن پر گهڻا ماڻهو توهان جون اکيون پڙهي سگهن ٿا. شايد اهو ئي سبب آهي جو ماڻهو ٿيڏي اک ۽ ڦڙڪندڙ اک واري ماڻهن تي ويساهه ڪرڻ کان گهٽائيندا آهن. ائين لڳندو آهي ته يا ته هو ڪجهه لڪائڻ چاهن ٿا يا ته وري سچ نٿا ٻڌائن.

ٻئي طرف صاف سڌو ماڻهو توهان سان نظر ملائي بنا لڳ لڳاڻ جي ڳالھ ڪري ٿو. رنگ برنگي عينڪن پائڻ جو رواج به شايد اکين مان نمايان ٿيندڙ سچ کي لڪائڻ جي ڪوشش آهي. جيڪڏهن ڪجهه لڪائڻ مقصد ناهي ته پوءِ اکيون اکين ۾ وجهي ڇو نه ڳالهائون. ڇو نظرون چرايون.

توهان اها ڳالهه مڃيندا ته جنهن معاشري ۾ اسين گهاري رهيا آهيون سوانتمائي ڪاروباري ۽ مطلبتي آهي. اسان تي گهڻائي دٻاءُ پون ٿا. ريڊيو، ٽي وي ۽ اخبارن ۾ اشتهارن جي يلغار آهي. اسان کي گهڻين شين خريديڪرڻ لاءِ ان ريت آماده ڪيو وڃي ٿو ته اهي اسان جي شخصيت کي ڀاڙن ۽ نڪارن ٿيون. فلمون جيڪي ڏسون ٿا يا رسالا جيڪي پڙهون ٿا سي سڀ اسان کي اهو ٻڌائين ٿا ته زندگي جو هڪ خاص مقصد آهي معيار آهي جيڪو چٽاڀيٽي ۽ چڙهت واري رويي سان ئي حاصل ڪري سگهجي ٿو. ڪامياب شخصيت لاءِ ڌن دولت مال ملڪيت عهدو رتبو ۽ اختيار کي ئي سڀ ڪجهه ڄاتو وڃي ٿو. بنا انهن مادي حاصلات جي انسان کي ناڪارا ناڪام ۽ ڪجهه نه سمجهيو وڃي ٿو.

ڪجهه نه هئڻ ڪير چاهيندو؟ انڪري هر ڪوئي ان گورڪ ڌنڌي ۾ ڦاسي پوي ٿو ۽ جنهن کي اسان معيار زندگي مڃون ٿا اسان کي محض هڪ ناٽڪي ڪردار بڻائي ڇڏي ٿو جيئن ٽي وي ڪمرشل ۾ هڪ سنوريل سينگاريل خوبصورت عورت. ان طرح اسان انهن ماڻهن ۽ انهن شين کان پري وڃون ٿا جيڪي ان سانچي ۾ پورا نه ٿا پون. هر هڪ ڇمڪ ڌمڪ ڏانهن ئي لڙي ٿو ۽ ورلي ڪو ڪنهن ڪاري ڪوجهي هيٺي مسڪين ڏانهن ڏسي ٿو.

اسان پنهنجي زندگي جي معيار کي وڌائڻ ۽ برقرار رکڻ لاءِ گهڻو ڪجهه چاهيون سوچون ۽ ڪريون ٿا. اها هڪ سٺي ڳالهه آهي پر اسان کي اهو هرگز نه وسارڻ گهرجي ته اسان جي معياري زندگي جو بڻ بنياد صحيح ۽ چڱن اصولن تي ٻڌل هئڻ گهرجي.

ان ڪري ڏيان ڏيڻ جو ڳالهه اها آهي ته اسان کي زندگي ۾ آدرش اوچا ۽ جیوت سادہ اپنائڻ گهرجي.

هڪ ڳالھ بلڪل واضح آهي ته جيڪڏهن اسان ڪنهن مشڪل گهڙيءَ ۾ صبر وڃائي ويهون ٿا ته پوءِ صحيح ۽ مثبت فيصلي ۽ عمل جي قوت به وڃائي ڇڏيون ٿا. فوري نتيجا حاصل ڪرڻ جي چڪر ۾ اڃان مشڪلاتون وڌائي ڇڏيون ٿا. ضابطو وڃائي ويهون ٿا. معاملا سنورجڻ بجاءِ مزيد الجھي وڃن ٿا.

جيڪڏهن ڪا مصيبت اچي ڪڙڪي ٿي ته وري الوڻ به ٿي وڃي ٿي. اها ڳالھ چڱيءَ طرح ذهن نشين ڪرڻ گهرجي ته دنيا ۾ ڪا به شيءِ ڪو به واقعو هميشه لاءِ نه ٿو رهي. اڄ جي ڪوئي شخص بي رحم آهي ته ٿي سگھي ٿو سپاڻي رحمدل ٿي وڃي. پاڻ ۾ سمن شڪتي پيدا ڪرڻ سان غلطي ورجائڻ کان بچي وڃي ٿو. نتيجو ڪيڏن ۾ زياده ٿي اتاولپ ايئن آهي جيئن ڪچو ميوو ڪاٺ جي ڪوشش ڪرڻ. ان جو نتيجو پليءَ پات سمجھي سگھجي ٿو.

اها هڪ اڻ ٿر حقيقت آهي ته وقت هر شيءِ کي بدلائي ڇڏي ٿو پر اسان وقت کي بدلائي نٿا سگھون. پوءِ ڇو پريشان ۽ ڊڪي ٿجي؟ هر ڪم پنهنجي مهل ۽ مند تي ٿئي ٿو. بنا مند جي ڪوئي ڦل نٿو ٿئي سگھي. مند جي ميوي جو مزو ٿي اور آهي. پر انسان هن ڪري ٿو چاهي ٿو ته هر شيءِ هر ڳالھ ذهني رٿا مطابق ٿئي ۽ هلي؟ واقعي اهڙو ڳمبيلو آهي جو صرف پنهنجي زندگي ۽ پنهنجي من ۾ ويهاريل ڍانچي کي صحيح تصور ڪري ٿو ۽ هر شيءِ ۽ هر ٻئي شخص کي ان ماڻي مطابق ٿورڻ ٽڪڻ گھري ٿو؟ پاڻ کي اها ڳالھ چڱي طرح سمجھڻ گهرجي ته اسان مان هر هڪ مختلف آهي ۽ زندگيءَ جي بدلجندڙ حالتن سان مقابلو ڪرڻ جو طور طريقو پڻ مختلف آهي. اسان کي ٻين جي نقطه نظر ۽ رويي کي سمجھڻ گهرجي ۽ پاڻ کي ان مطابق بدلائڻ گهرجي.

توهان اهو ڪجهه ڪريو ٿا جيڪو ڪجهه توهان سوچو ٿا. ذهن مستقل طور تي سوچ جي سلسلي ۾ رٿل رهي ٿو. ممڪن ئي ناهي ته بنا سوچ جي زندهه رهي سگهجي. توهان جي سموري دنيا توهان جي خيالن جي مطابق جڙيل آهي. توهان جي سوچ جو نتيجو ڪڏهن ته جلدي نڪري اچي ٿو ته ڪڏهن وري هڪ ڊگهي عرصي جي انتظار کان پوءِ. درحقيقت خيالن جي پورائي لاءِ جڏهن مستقل طور تي توجهه ۽ محنت ڪجي ٿي تڏهن ئي ڪجهه حاصل ٿئي ٿو. خيال ئي انسان جي عمل جو بنياد آهن. خيال چڱا عمل پلا، خيال مندا عمل برا. پنهنجا خيال ۽ عمل چڱا هئڻ گهرجن ته جيئن دنيا به چڱي پاڪ صاف بڻجي.

سنا خيال ڪهڙا آهن؟ سڀ خيال سنا ڪيئن ٿا ٿي سگهن؟ پاڪ خيال ڪام ڪروڙ لوپ موهه اهنڪار کان پري هجن ٿا ۽ عمل ۾ اٿڻ سان ان جو لاپ نه صرف خيال جي خالق پر بين ڪي به رسي ٿو.

مثبت ۽ معياري سوچ اهڙي قوت آهي، جيڪا انسان کي مٿانهون بڻائي ٿي. پرافسوس جي ڳالهه آهي ته پاڪ صاف خيال اٿڻ ٿيندا وڃن ٿا. ماحول جي آلودگي ۽ هر ميدان ۾ گدلاڻ اسان جي سوچ جي سلسلي کي ملاوٽي بڻائي ڇڏيو آهي.

اجائي هڙادڙ مصروف ۽ ٽڪائيندڙ روزمره جي زندگي سبب ذهن ۾ مفادي منفي ۽ قهري خيال بالا جي تيز رفتاريءَ سان اٿين ٿين ٿا. ان حد تائين جو انهن ۾ تفریق ڪرڻ مشڪل ٿيو پوي. پر جيڪڏهن هر ڪنهن کي صرف هڪ چڱو خيال روز اچي ته جيوت ڪيتري نه حسين ۽ وڻندڙ ٿي پوي. فرسوده ملاوٽي هي جڳ جيڪر پيار محبت، عزت، احترام، احساس، همدردِي ۽ پائيچاري وارو مثالي جهان بڻجي پوي.

جڏهن لفظ ڳالهائجن ٿا ته ان جو ردعمل ظاهر ٿئي ٿو. چڱو يا مندو. ماڻهو جذبات سان ڀريا پيا آهن. دل پڙڪي ائين ٿي ۽ رد عمل ٿئي ٿو. لفظ اسان جي رويي جو رنگ آهن. لفظن سان ڀرور مزه جي زندگي ڪيتري نه ڀلي لڳي ٿي جڏهن اسان جا لفظ ماڻيڻا بغض ڪيني ۽ اڳرائيءَ کان آجا هجن ٿا. لفظ جيڪي روح ريجمائڻ، همت وڌائڻ ۽ پاڪائيءَ جو مظهر هجن.

ڌيان ۾ رکڻ جو ڳالھ اها آهي ته اسان جيڪي ڪجهه ڳالھايون ٿا، سو اسان جي ذهنيت جي نشاندھي ڪري ٿو. جهڙا ويچار تهڙا گفتار. ذهني ماڻاڻپ اسان جي ڳالھ بول کي ماڻيڻو بڻائي ٿي. پاڪ ذهن پاڪ بول. چيو ويندو آهي ته اها ئي زبان تخت تي ويهاري اها ئي زبان ڦاهي چاڙهي. اسان کي تلخ ۽ بي لغام نه ڳالهائڻ گهرجي.

اسان جا لفظ اسان جي اندر جي سچائي، صفائي، سکون ۽ تسڪين جو اظهار هئڻ گهرجن. زبان مان نڪتل لفظ وري نٿا ورن. هوا ۾ ملي سڄي جهان ۾ ڦهلجي وڃن ٿا. پوءِ توهان جو مٿن ڪو وس نه ٿو هلي.

جڏهن به ڳالھايو ته ڏسو ته توهان جو لب ولهجو ڪهڙو آهي؟ توهان جي ڳالھين جو توهان جي اردگرد ٻڌڻ وارن تي ڪهڙو اثر پوندو. اهي زهر ڀريا نشتر نما چيندڙ ڏکوئيندڙ ۽ اذيت رسائيندڙ آهن يا ڪوئل جي سريلي ٻولن جيان ڪنن کي وڻندڙ منٿا دل لپائيندڙ مدهوش ڪندڙ گيت آهن؟ اکر اندر جو اولڙو آهن.

اسان مان گهڻائي ماڻهو ڏينهن جو ڪافي حصو فضول ڳالهائڻ ۾ زبان ڪري ڇڏين ٿا. جيڪڏهن اسان ڪم جي سلسلي ۾ ڳالهائڻ کي پاسيرو ڪريون ته به اسان ڪافي وقت ڳالھ بولھ ۾ گذاريون ٿا.

صحيح معنيٰ ۾ گهڻو سيڪڙو اسان جا لفظ ضروري هوندا آهن؟ يا ڪٿي ڇٽجي ته اسان جو ڳالهائڻ ڪيترو ضروري هجي ٿو ۽ ڪيترو فضول؟
اسان اڪثر اجائي يت شت کي پنهنجي گفتگوءَ جو اهم ۽ بنيادي نڪتو مڃون ٿا. اجايو سجايو ڳالهائڻ يا گلا گپت ڪرڻ تمام هاجيڪار آهي. ان جو اثر ٻين جي رويي ۽ روش تي پوي ٿو.
ان ڳالھ ۾ بنهه ڪو وڌاءُ ناهي ته اجائي يت شت ۾ گهڻيون ئي اوت پٽانگ ۽ غلط سلط ڳالهيون ٿين ٿيون جيڪي اجايو بدمزگي، دلين ۾ بغض وڀر ۽ ويڇا پيدا ڪن ٿيون. چيو ويو آهي ته دنيا ۾ سو مان پنجمتر سيڪڙو مسئلا اجايو ڳالهائڻ جي ڪري پيدا ٿين ٿا.

ٻئي جي ننڊا ڪرڻ يا ٻڌڻ وقت اهو هرگز نه وسارڻ گهرجي ته جلد ئي توهان جي به ننڊا ٿيندي. ٻين جي ننڊا ڪرڻ ڪبوترن کي داڻو ڏيڻ جيان آهي جيڪي جلدي توهان جي گهر موٽي ايندا. ٻين جي ڳالھين سان ها ۾ ها ملائڻ سان ڪولاپ نٿو ملي.

اها ڳالھ ڪڏهن ڪڏهن ڇڏي نه وسارڻ گهرجي ته اڄ جيڪڏهن توهان پنهنجو سمورو وقت ۽ توانائي اجايو ڳالھين ۾ وڃايو ٿا ته پوءِ توهان ۾ چڱي ۽ مثبت ڳالھ جي سگھ ئي نه ٿي رهي.

ان تفصيل ۾ وڃڻ جي ضرورت ناهي ته انسان جا عمل ڪيترا نه اهم آهن
۽ زندگي تي ڪيترو ته اثر انداز ٿين ٿا.

بنا عمل انسان مردي مثل آهي. زندگي معنيٰ عمل _ عمل سوچ جو نتيجو
آهي ۽ سوچ جو اظهار عمل جي ذريعي ٿئي ٿو. عمل ذريعي دنيا اسان کي سڃاڻي
ٿي.

اسان جي عمل کي ڏسي ئي اسان جي باري راءِ قائم ڪئي وڃي ٿي ته آيا
اسان ذميوار آهيون يا غير جوابدار، بردبار يا چچورا، رحمدل يا ڪنور، سخي يا
شومر.

اسان جي عمل کي ڏسي ئي ٻين جو ردعمل سامهون اچي ٿو. جيڪڏهن
اسان جو عمل ڪروڙ ۽ ڪاوڙ وارو آهي ته ٻين جو ردعمل به ان طرح جو ٿيندو ۽
جيڪڏهن اسان جو عمل سانتيڪو آهي ته ردعمل به اهڙو ئي ٿيندو.

اسان پنهنجي اعمالن ذريعي پنهنجي مستقبل لاءِ ٻج چٽيون ٿا. چوڻي
آهي ته جي ڪنڊا پوکبا ته گلاب ڪو نه ڦٽندا. اسان کي جيڪي ڪجهه ملي ٿو
پنهنجي ڪيئي جو ئي ڦل ملي ٿو.

اها هڪ حقيقت آهي ته اسان کي پنهنجي ڪرڻي جو ڦل ملندو ضرور جلد
يا دير چڱو يا مندو _ هوندا جهڙا ڪرتوت. تنهن ڪري پنهنجي عمل تي ڌيان
ڏجي ته جيئن حاصل بهتر ٿئي.

عمل چڱا هئڻ گهرجن ۽ برائيءَ کان پري رهڻ گهرجي. اسان جا عمل
مثبت ۽ تعميري هئڻ گهرجن نه منفي ۽ تخريري. ڀل پوءِ نتيجو ترت نڪري يا
سالن کان پوءِ. اسان کي صبر شڪر سان رهڻ گهرجي ته مستقبل ۾ دائمي خوشي
۽ سکون حاصل ٿيندو.

کٽي کانءَ کٽي هنج .
کانءَ کي ڏسو. رڳو گند کچرو ڏسي ٿو. کان هميشه اڙ ۽ ڍونڍ تي نظر
اچي ٿو. جت به گند کچرو هوندو کانو، کائين کائين ڪندو ملندو.
بئي طرف وري هنج کي ڏسو.
رڳو چڱائي ۽ هيرا موتي تڪي ٿو. جيڪڏهن سامهون روڙي ۽ سپون
هونديون ته هو رڳو سپون چونڊيندو. کير ۽ پاڻي مان کير پسند ڪندو.
هن پکين ۾ ڪيترو نه فرق آهي، هڪڙو گند کچري تي جيئرو رهي ٿو
ٻيو چڱائي ۽ صفائي پسند ڪري ٿو.

اڄوڪي دنيا ۾ کانو ۽ هنج جهڙي خصلتن جيان ماڻهو به ٻن قسمن جا
ملن ٿا. گهڻا کانو جهڙي خصلتن - ڪوڙ ڳالهائڻ، بد ڳالهائڻ، گلا گپت وارا
انسان، ته کي ٿورا وري هنج جهڙي خصلتن - سچ ڳالهائڻ، چڱو ڳالهائڻ، سني
سوچ رکڻ ۽ سوچ ٻڌڻ وارا انسان.

چڱي مثبت سوچ سان روح کي آتت رسي ٿو. مثبت سوچ سان زندگي
جي هر معاملي کي موافقت سان ڏسجي ٿو. ان حد تائين جو ڍنگ به وڻي ٿو.
ڪيتري نه شان سان هنج هلي ٿو. برائي ڏي ناهاري به نه ٿو. صرف چڱائي
ڏسي ٿو ۽ شان شوڪت جي مورت لڳي ٿو.
اسان آڏو کان، گراهت پيدا ڪندڙ پکي آهي. اسان مان ڍونڍ کائڻ
ڪوئي پسند نه ڪندو پر ڇا اسان پنهنجي ذات مان اهڙين اڻ وڻندڙن برائين بچڙين
کي ڪيڏن لاءِ ڪڏهن ڪوشش ڪريون ٿا؟

باغباني منهنجي لاءِ سٺي وندر آهي. ڪالم جڏهن مان ٻوٽن جي وٽان ڪري رهيو هوس تڏهن مون ڏٺو ته جن ٻوٽن کي صحيح طرح سان پاڻي اس نه ملي هئي سي گهٽ اُسريل هئا ۽ گل به گهٽ لڳل هئا.

اسان پنهنجي ٻارن کي برائي ۽ خراب عادتن کان بچائيندا آهيون. اسان انهن کي خراب شين کان پري رکڻ جي ڪوشش ڪندا آهيون. اسان انهن تي نگاهه رکندا آهيون. پر ڇا واقعي اسان انهن کي بري عادتن ۽ صحبت کان بچائڻ ۾ ڪامياب ٿيون ٿا؟ هن جمان ۾ منفي رجحان وڌي رهيا آهن. ان ڪري اسان کي مثبت ۽ موثر طور تي ڪم ڪرڻ گهرجي.

جيئن ته اسان ٻوٽن جي بهتر پرورش لاءِ پاڻ استعمال ڪندا آهيون جيڪو پيل ڪٽي جي بدبودار ڇو نه هجي پر ٻوٽا ان مان صرف ضروري ۽ ڪارائتا جزئي پنهنجي ڪم آڻيندا آهن. تيئن ئي هن ملاوٽي جڳ ۾ پنهنجي واڌ ۽ جياپي لاءِ اسان کي چڱين مٿانهون بٽائڻ وارين خوبين ۽ برين هيٺ ڪرائڻ وارين عادتن ۾ امتياز ڪرڻ جي ڪوشش ڪرڻ گهرجي. تفريق ۽ فيصلي جي قوت پيدا ڪرڻ گهرجي - جيڪا جيڪڏهن اسان استعمال نه ڪندا سي ته وڃائجي ويندا سي.

جيترو اسان جي زندگي ۾ چڱين خصلتن جو واپرو وڌيڪ ٿيندو اوترو ئي انهن ۾ واڌارو ٿيندو رهندو. جن کي ڏسي اسان جي ٻارن ۾ چڱا سنسڪار پيدا ٿيندا ۽ اهڙي ريت سندن بهتر سار سنڀار ٿي سگهي ٿي.

ڪنهن واضح ۽ صاف سوچ واري انسان جي ڳالهين ٻڌڻ سان دماغ کي
جڻ تراوت ملي ٿي. ڪي شخص خيالن جي هم آهنگي، لفظن جي ادائينگي، ٻوليءَ
جي سادگي، بحث جي سگهه ۽ صلاحيت ڪارڻ ٻين لاءِ باعث مسرت هجن ٿا.
اهڙو تجربو اثرائتو ۽ تازگي بخشيندڙ ٿئي ٿو.
اسان جي به دل چوندي آهي ته ڪاش! اسان ۾ به ساڳيون خوبيون پيدا
ٿي پون؟

ڇا اها خدا ئي بخشش آهي؟ جي نه ته پوءِ ڇا ان خُو کي حاصل ڪرڻ يا
وڌائڻ مشڪل آهي؟

اچو ته ان تي غور ڪريون. ٻڌي انسان جي ٻين عضون جيان ڪو ڇاڻو يا
ڊير ناهي پر جيوت آهي. جنهن ۾ واڌ، حد کان وڌيڪ وڌاءِ، ملاوت، سسڻ ۽
سڪڙجڻ جون خصوصيتون آهن.

جيئن اسان پنهنجي جسم، پنهنجي وارن، پنهنجي ڏندن ۽ ٻين عضون
جو خيال ڪريون ٿا تيئن ئي اسان کي ٻڌي جي واڌ ويجهه لاءِ به ڌيان ڏيڻ گهرجي.
ڏاڍو دک دائڪ منظر آهي ته اسان مسلسل طور تي پنهنجي ذهن کي
غير ضروري، فضول، بيهوده خيالن سان ڀريون ٿا جيڪي اسان جي ذهن کي
مونجهيل، سست رفتار ۽ مفلوج بڻائن ٿا.

ذهن صاف رکڻ لاءِ صاف شفاف ۽ صحتمند خيال روپي خوراڪ هڻڻ
ضروري آهي.

ويچار چڱا اعمال ڀلا.

ڪنهن هڪ شيءِ لاءِ انيڪ نظريا گهڙيا وڃن ٿا. ائين پاسيندو آهي ته هر هڪ شيءِ " انيڪ واد جي قاعدي " هيٺ هلي رهي آهي. ڪنهن به ٻن انسانن ۾ مڪمل هڪجهڙائي ڪونهي بلڪ هڪ ئي وڻ جي پنن ۾ پڻ فرق رکيو ويو آهي! بلڪل هڪجهڙا مهاندا يا عمل ڪنهن انسان ۾ ڪونهن.

وڻ جون ڪيئي شاخون ۽ پن ٿين ٿا پر ٻج ٿڙ ٿاري هڪ هوندا آهن. اڪثر هن دنيا جي پيٽ وڻ سان ڪئي ويندي آهي _ جنهن اندر خالق جي حيثيت وڻ جي ٻج جيان چئي ويندي آهي. جيڪڏهن اسان اهڙن ويچارن کي پنهنجي روزمره جي زندگي ۾ جڳم ڏيون ته ڪيڏو ته لاپڙاڻڪ فرق پئجي ويندو. ڪڏهن ان ڳالهه تي ويچارو اٿو ته اگر سموري مخلوق جون عادتون شخصيت ۽ سڀاءُ هڪجهڙا ٿي وڃن ته پوءِ هن سنسار جي ڪهڙي حالت ٿي ويندي.

اهو ممڪن ئي ناهي! تقريبن هر قابل ۽ نامياري مفڪر دنيا کي هڪ لامحدود منڊل منچ سان تشبيها ڏيندي اسان مان هر هڪ کي جدا جدا ڪردار نپائڻ وارو اداڪار ڄاڻايو آهي. ذرا سوچيو! ڪڏهن اهڙو ڊرامو يا فلم ڏسڻ جو موقعو مليو اٿو، جنهن ۾ هر ڪردار ساڳيو پارٽ يا رول هڪ ئي اداڪار ادا ڪيو هجي؟

قطعي نه. اها ڳالهه وسهڻ جي قابل ئي ڪونهي. وسيع پس منظر ۾ ان حقيقت جو لاڳاپو دنيا سان به ڪري سگهجي ٿو. سڀ کان اڳ ڇڏيو ته مان پنهنجي ڪردار جو مزو ماڻيان پوءِ ٻين انسانن جي ڪردارن جو سواد وٺان ۽ ان بعد انيڪ واد جي سونهن جون سرڪيون پريان!

ٽپو ڏيڻ کان اڳ تڪيو. هر عمل جو ردعمل ٿئي ٿو. جيڪي ڪجهه اسان ڪريون ٿا يا ڳالهائون ٿا اسان جي پنهنجي لاءِ ئي آهي، ڪنهن به ڪم ڪرڻ کان اڳ سوچو ڇو ته جيڪي ڪجهه توهان ڪندا سوئي توهان کي واپس ملندو، جهڙي پوک تهڙو فصل، انب ته انب اڪ ته اڪ. انب ڪڏهن اڪ نه ٿيندو اڪ ڪڏهن انب نه ٿيندو. پر ڪڏهن بنا يا گهٽ پورهئي جي اضافي به ملندو آهي.

اسان وٽ غلط ۽ صحيح جي پرک جو ڪهڙو پيمانو آهي؟ ڇا ڪو مخصوص ۽ سٺو معيار آهي؟ يا اسان ضرورتن آهر معيار مٽائيندا رهون ٿا؟ اڪثر اسان جي سوچ تي ڪام ڪروڙ لوپ موهه ۽ اهنڪار جوڌند چائنجي وڃي ٿو. اسان ٻئي کي صحيح معيار تي صحيح طرح سان پرکي نه ٿا سگهون.

ڪڏهن ته وري اسان کي ڇاڻ به هوندي آهي ته اسان جيڪي ڪجهه ڪريون ٿا سو صحيح نه آهي پر اسان کي ايتري جرئت نه هوندي آهي جو اسان پنهنجي ان ڪمي يا ڪوتائي جو اعتراف ڪري سگهون ته اسان ۾ صحيح طرح سان صحيح معيار تي پرک جي صلاحيت ڪونه آهي. اسان جي پرک ۾ ڪينو ڪدورت حسد حرص غرض نه سمهڻ "مان ۽ منهنجو" شامل هجي ٿو. پر تنهن هوندي به اسان بار بار ساڳئي غلطي دهرائيندا رهون ٿا.

ان ڪري ضرورت ان ڳالهه جي آهي ته ڪا اهڙي قوت هجي جيڪا اسان ۾ نه صرف صحيح ڏسڻ جي صلاحيت پيدا ڪري پر ان تي عمل ڪرڻ جي سگهه به ڏئي. اها قوت ڪهڙي آهي؟ بلاشڪ اها قوت خالق ڪل ڪائنات جي آهي.

جڏهن توهان پاڻ کي ٻين سان پيڻيو ٿا ته توهان ۾ يا ته حسد ڀرجي وڃي ٿو يا انا وچ ۾ اچي ٿي. جڏهن توهان ڪنهن کي پاڻ کان مٿانهون ڏسو ٿا ته توهان جي اندر ايتري ته خفتگي پيدا ٿئي ٿي جو توهان هر وقت ڪنهن موقعي جي تاڙ ۾ رهو ٿا ته هو ڪا غلطي ڪري ته جيئن توهان ان جون ڪمزوريون ٻين کي ٻڌائڻ شروع ڪريو يا ته وري توهان پاڻ کي ايترو ڪمتر سمجهڻ لڳو ٿا جو توهان پاڻ کي جهڪيل محسوس ڪريو ٿا. جڏهن توهان پنهنجي ٻين سان پيٽ ڪريو ٿا ۽ پاڻ کي ٻين کان بهتر سمجهو ٿا توهان ۾ "مان" پيدا ٿئي ٿي. جيڪا ساري منفي ويچارن جي فوج کڻي ڪري ٿي.

تصور ڪريو ويچارو ته آتمائن جو سنسار وڻ جيان آهي، جنهن ۾ هرڪنهن کي پنهنجي ڪردار جي ادائينگي ڪرڻي آهي. ڪنهن ناٽڪ ۾ ته ٻيو ڪوئي ڪنهنجو ڪردار ادا ڪري سگهي ٿو پر ان جي برعڪس جيون جي رچنا ۾ ٻيو ڪوئي ناهي، جنهن کي منهنجو ڪردار نڀائڻ جي ڄاڻ ۽ صلاحيت هجي. منهنجو ڪردار بلڪل ئي خاص ۽ منفرد آهي. ان ريت توهان چٽيءَ طرح سان سمجهي سگهو ٿا ته وسيع پئماني تي هن دنيا ۾ ڪيترا نه مختلف ماڻهو آهن، جن کي پنهنجو پنهنجو خاص ۽ منفرد ڪردار مليل آهي.

اڄوڪي دؤر ۾ اجتماعي جياپي وارو جذبو خاصي مقبوليت حاصل ڪري رهيو آهي. پر گهڻائي ماڻهو يڪجهتي ايڪتا ۽ هڪ جهڙائيءَ جون ڳالهيون ڪرڻ جي باوجود جڏهن هڪ ٿيڻ يا ايڪتا جي ضرورت پوي ٿي ته پوئتي پئجي وڃن ٿا. تعجب جي ڳالهه آهي جو ڪيترائي ماڻهو هڪ ٻئي سان هٿ ملائڻ به نٿا چاهين. لڳي ٿو ته جيوت جو بنياد ئي نفرت ۽ بغض بڻجي ويو آهي.

نفرت جو ڪارڻ اندر ۾ پيريل کينو ڪدورت. رنگ، نسل، مذهب، سماجي مقام جو فرق وغيره هجي ٿو. ڪڏهن ڪڏهن ته هن مرد جي غلبي واري معاشري ۾ عورت سان عورت هٿ ڪري، ڪمزور ۽ ڪمتر سمجهي نفرت ۽ زوراوري جو ورتاءُ ڪيو ٿو وڃي.

بعض اوقات ته معاشري ۾ هڪجهڙائي ۽ ساڳئي سوچ هجڻ جي باوجود به ٻئي کان نفرت ڪئي وڃي ٿي. ڪارڻ ڪيئي ٿي سگهن ٿا. ڪنهن جا ننهن وڏا ته ڪنهن جا وار ننڍا ڪنهن جا ڪن ڪيئا ته ڪنهن جون اکيون ڪوچميون يا وري ٻيو ڪوئي اهڙو خواصخواه جو خود ساخته سبب هجي ٿو. گهرن ۾ به ايڪتا ڪونه آهي. سارو ڏينهن مايوسي ۾ گذري وڃي ٿو. مختلف ويچارن ڪري هڪ ٻئي سان گڏ ويهي نه ٿا سگهن. هڪ ڇت هيٺ رهندي به زمين آسمان جيڏا ويڇا لڳن ٿا.

جيڪڏهن ڪوئي مالڪ سان چاهت رکي ٿو ته هو آسانيءَ سان هن جي مخلوق سان به پيار ڪري ٿو، انسان ذات سان پيار ۽ همدرديءَ وارو رويو خدا لڳ انسان جي خوبي آهي.

اسان کي برداشت واري حد کان مٿي ٽپي فرق ۽ تفاوت کي قبول ڪرڻ ۽ رهڻ گهرجي، فرق ۽ تفاوت اسان کي هڪ ٻئي سان پيار محبت ۽ عزت احترام ڪرڻ کان نه ٿوروڪي.

نوڪري جي سلسلي ۾ مون کي روزانو ڪافي، مختلف ماڻهن سان واسطو پئي ٿو. ويجهڙائي ۾ هڪ شخص مون وٽ آيو ۽ پڇيائين ته "توهان هميشه مرڪندا رهندا آهيو، ڪا به مصيبت مشڪل مسئلو توهان کي پريشان نه ٿو ڪري، ان جي پٺيان ڪهڙو راز آهي؟ ڪنهنجو هر وقت ايترو مرڪندو ۽ پراڻين رهڻ ورتي نظراچي ٿو. توهان ته چمتو ڪاري ماڻهو لڳو ٿا."

مون هن کي سمجهائڻ جو ڪوشش ڪئي ته اها رڳو ماڻهوءَ جي سوچ ۽ رويو تي مندر آهن. ڪوئي به شخص جيڪو پنهنجي ذهني ڪيفيت متوازن رکي سگهي ٿو ڪهڙي به صورت حال درپيش هجي هو پاڻ کي مرڪندو ۽ پرسڪون رکي سگهي ٿو. رڳو پنهنجي ذهني ڪيفيت متوازن رکي، ان کي منفي سوچ جي اثر کان پري رکي ۽ مالڪ ۾ ڀروسو رکي. منهن جي ڳالهه کان هو مطمئن نه ٿيو ۽ چڙي چيو، "چريا چرپت."

دراصل اسانجي ذهني ڪيفيت اهڙي اچي ٿي آهي جو ڪن پل لاءِ به خوش نه ٿا رهي سگهون، ڇو جو هر وقت ڪجهه نه ڪجهه اهڙو ٿيو پوي ٿو جو اسان کي پريشان ۽ مايوس ڪريو ڇڏي. خوشي ڪسيو ڇڏي.

ڪن ماڻهن جي سوچ مطابق ته ڏڪن جو ڏسڻ ضروري آهي ته جيئن خوشي جو پورو مزو وٺي سگهجي. اهو چوڻ ڪنهن حد تائين صحيح آهي پر ڇا اسان اڃان ڪافي ڪجهه سڻو نه آهي؟

جڏهن من پرسڪون ۽ اندر ۾ آندڙ هجي ٿو تڏهن مشڪل ڪم به آسان بڻجي پوي ٿو، پر رنج ۽ افسردگي جي حالت ۾ ڪڏ ڪو به جيان لڳندي آهي. ايشور ۾ وشواس رکي. اندر ۾ اطمینان رکي. کلندا رهو. خوش رهو. "خوشي جهڙي نه خوراڪ ڪا."

ڪجهه ڏينهن اڳ مون تي ڪنهن اهڙي ڪم جي تمام هنڌي وئي جيڪو مون ڪونه ڪيو هو. هن مون کي ڏاڍو گهٽ وڌ ۽ برو ڳالهايو. جيڪڏهن هو سيڪريٽري نه هجي ها ته مان کيس نونشان هنڌانس ها. هن ايڏو ته غصو ڪيو جو مان به ٽپي ويس ٿوري دير لاءِ ته مان به پسرڻ لڳس پر مون کي اوچتو هڪ خيال آيو ۽ مان ماڻ ٿي ويس.

مان آتما آهيان، ڪاوڙ منهنجي فطرت ناهي. آتما جي اصليت ۽ سچائي ماڻ ۽ شائتي آهي. چائين ناهي ته نه رڳو مان ان پر آتما جو انس آهيان، پر جيڪو مون کي برو ڀلو چئي رهيو آهي سو به ان ئي پر آتما جو انس آهي ۽ هو منهنجو ڀاءُ آهي؟ ٿي سگهي ٿو ته هن کي منهنجي پاران ڪا غلط فهمي ڪا تڪليف پهتي هجي يا ٻيو ڪو مسئلو هجي. ڇا اهو بهتر نه ٿيندو ته مان هن جي لاءِ چڱائي ۽ پلائي وارا ويچار رکان بجاءِ ان جي جو مان ٻرندڙ باهه مٿان تيل چڙڪيان؟

ان طرح منهنجي ان مثبت سوچ ۽ روئي جلدِي ماحول کي متاثر ڪرائيندو ڪم ڪيو ۽ جڏهن ڪجهه وقت کان پوءِ مان سيڪريٽري کي ٻڌايو ته هو هروڀرو ٻئي جي بجاءِ مون تي ڪاوڙ ڪري رهيو هو کيس منهن لڪائڻ ڏکيو ٿي پيو. کيس پنهنجي غلطي جو احساس ٿيس ۽ پنهنجي برتاءُ جي معذرت ڪيائين. هن جي ان روش جي ڪري مون کي پنهنجو ماڻ ۽ صبر وارو رويو ڏاڍو چڱو لڳو.

ممڪن هو جو هن جي ان عمل جي ردعمل ۾ جي مان به ڪجهه چئي ڏيان ها ته هو وڌيڪ چڙي مچرجي پوي ها ۽ حالت اڃان وڌيڪ بدتر ٿي وڃي ها. صبر جن جو سير تير نه گسي تن جو.

اڪثر ڏٺو ويو آهي ته اختيار شايد ماڻهن کي پنهنجي عام روش يا رويي کي برقرار رکڻ ۾ رڪاوٽ جو سبب بڻجي ٿو. هڪ شخص مون سان گڏ هڪ جمڙي عهدي تي ڪم ڪندو هو. اڃانڪ هن جي ترقي ٿي ۽ هن کي ڪرسيءَ جو نشو چڙهي ويو. روش ئي بدلجي وئي. محظ نئي عهدي تي پنهنجي تقرر کي جائز سمجهڻ ان تي فائز رهڻ ۽ ذاتي مفاد خاطر پنهنجي زبردستن جي حقن جي لحاظ بنا انهن سان سندس رويو نا زيبا ٿي ويو.

جيڪڏهن توهان ڪنهن سان صحيح طرح نه ڳالهائيندا ته ظاهر آهي ته ان جو ردعمل به اطمينان بخش نه هوندو. هو به پنهنجي دفاع ۾ چڙهت يا اڳرائي ڪري سگهي ٿو. پنهنجي حالتن ۾ لڪ پڙه يا خبر پهچائڻ يا ٻڌائڻ واري توهان جي ڪوشش ۾ رخنو پوندو، هر ڪنهن کي هڪ لٽ سان نٿو هڪلي سگهجي. ڪن کي سارا هڻڻ ۽ همٿائڻ جي ضرورت پئي ٿي، ڪن کي ان باري ۾ تسلي هڻڻ ضروري آهي ته توهان جو مٿن اعتماد آهي.

جيڪڏهن توهان وٽ اختيار آهي ته اهو به لازمي آهي ته توهان کي ٻئي جي نبض جي پرک هجي اظهار جو طريقو هجي. ننڍڙو فون جو ئي مثال وٺو جيستائين توهان صحيح نمبر نه ملائيندا توهان جي ڳالهه ٻولم نه ٿيندي، پوءِ پيل اها ڪهڙي به هجي، اهو اسان کي سمجهڻ گهرجي ته هر شخص جا پنهنجا جذبات، معيار ۽ اعتقاد آهن. تنهن جي ڪري موافق تعلقات برقرار رکڻ واسطي اسان کي ٻين جي سوچ جو لحاظ ۽ احترام ڪرڻ گهرجي.

توهان جو اڃ جو ڏينهن ڪيئن گذريو؟ ڪٿو تڙو تونو يا پنڪين ۾ مريل سڙيل. روزانو ڪافي حد تائين توانائي صرف ٿئي ٿي. گهڻو ڪري ٻين جي ڏيکاءِ خاطر اسان جي توانائي ضايع ٿي وڃي ٿي.

ڪنهن بابو صاحب جو مثال وٺو جنهن وٽ اختيار ته آهي پر پاڻ تي اعتماد نه اٿس. هن ۾ ڪا ڪوٽ يا ڪمزوري آهي، جنهن سبب پنهنجي چوڌاري هر ڪنهن کي ٻڌائي ٿو ته هو انچارج آهي. هو رڙي رڻي ٿو برو پلو چوي ٿو، رعب وجهي ٿو حڪم هلائي ٿو. ٻين لفظن ۾ هو دهمان ڪري ٿو، جيڪڏهن توهان اهڙي شخص کان ان جي چڙهت واري رويي جي باري ۾ پڇندا ته هو توهان کي ٻڌائيندو ته هن چرپٽ جهمان ۾ زنده رهڻ جو اهو ئي واحد طريقو آهي، جيستائين توهان رڙيون نه ٿا ڪريو توهان جي ڪوئي نه ٿو ٻڌي.

ڇا اها ڳالهه درست آهي؟ توهان ڏسندا ته اهڙي ماڻهوءَ جي ڳالهه ٻڌي وڃي ٿي ۽ ان تي عمل به ٿئي ٿو، پر ڪهڙي طرح؟ جيڪڏهن توهان ڪنهن جي بانهن مروڻيندا ته هو ائين ڪندو، جيئن توهان چوندا پر ڇا اهو بهتر نه آهي ته عزت ۽ احترام سبب توهان جي ڳالهه ٻڌي ۽ ان تي عمل ڪري؟ اڪثر اسان چاهيندا آهيون ته ترت اسان جو ڪم ڪن. ان ڪري اسان ڪهرو، سخت ۽ چڙهت وارو رويو اپنايون ٿا ته جيئن ڪم ٿئي. پر ڪڏهن اسان اهو سوچيو آهي ته اسان جي ان ڪهري رويي جو ڪهڙو اثر ٿيندو؟ جيڪڏهن اسان ڪنهن ڏنگي ۽ ڳجهڙي دڳ سان دولت ۽ شهرت حاصل ڪريون ٿا ته ساڳئي طرح برباد به ٿي سگهون ٿا. چڙهت ۽ اڳرائي ڪڏهن به هم آهنگي پيدا نه ڪندي محض نفرت کي جنم

ڏيندي.

پین تي ضابطو وقتي آهي پاڻ تي ضابطو درحقيقت اصل عظمت آهي. هن پراجين چوڻي تي ٿورڙو ڌيان ڏيڻ گهرجي.

اسان زندگيءَ ۾ ڪاميابيءَ لاءِ ڏاڍي محنت ۽ جاکوڙ ڪريون ٿا ۽ ڪاميابيءَ جو ثبوت ان ڳالهه کي مڃون ٿا ته اسان ڪيترو مٿانهون آهيون، گهر ۾ يا ڪم جي جاءِ تي ٻين ماڻهن تي اسان جو ڪيترو اختيار آهي. ننڍي هوندي کان ئي اسان کي اهڙي ئي سکيا ڏني وڃي ٿي. سڀ کان اڳتي وڌڻ جي ۽ اول اچڻ جي. اسان کي هيٺائين، نوڙت، نمرتا جي ڪيتري سکيا ڏني وڃي ٿي؟ ڪاميابي ۽ ترقي جي لاءِ "اتساهه" ضروري آهي، پر جيستائين ان ۾ نمرتا شامل نه هوندي ته اهو محض ٻاهريون ڏيکاءُ، وڏين وڏين ڳالهين کان سواءِ ڪجهه نه هوندو ۽ اندر ڪوڪلو هوندو.

پين تي حڪم هلائڻ لاءِ ته ڪنهن به ماڻهو کي سکيا ڏئي سگهجي ٿي پر پاڻ تي ضابطو ڪرڻ ڪيترا ماڻهو ڄاڻن ٿا؟ گهڻا ماڻهو اهڙي دعويٰ ڪري سگهن ٿا؟

اڄ ڪالھ دنيا ترقي جو ڏاڍو چرچو ٿي رهيو آهي پر پنهنجي اندر جي ترقي کي نظرانداز ڪيو پيو وڃي. انسان پنهنجي اندر جي هر گهڙي وڌندڙ وڳوڙ پيدا ڪندڙ سمنڊ کي روحاني رمز سمجهڻ کان سواءِ ڪيئن ٿو ماڻيڻو ڪري سگهي. اندر جي ترقي پاڻ تي ضابطو آڻي ٿي. جنهن کي پاڻ تي ضبط نه آهي سو اختيار جو غلط استعمال ڪري ٿو.

اسان ترقي ڪندڙ قومن جي باري ۾ اڻ ڳڻت رپورٽون اخبارن ۽ ٽي وي ذريعي پڙهون ٻڌون ڏسون ٿا پر انسان جي اندروني ترقي جي باري ۾ ڪيترو ڪجهه ڄاڻون ٿا؟

چيو ويندو آهي ته انسان جي سڄي دولت ان جي ماڻهن سان ڪيل
چڱائي آهي.

اڄ مهذب سڏجندڙ دنيا ۽ وقت ۾ هي خيال ڌاريو آهي. اڪثر اسان جون
توانائيون گهٽ جتنا دار مادي آسائشن کي حاصل ڪرڻ ۾ صرف ٽين ٽيون ۽ اسان
مال دولت، ڪار بنگلن کي ئي خوشي سمجهون ٿا بنسبت اخلاقي چڱائيءَ ۽
روحاني رسائيءَ جي. خوشي جا پٽمانا مال ملڪيت مڃون ٿا. جنهن ڪري اسان
جو توازن بگڙي وڃي ٿو. ساڳئي ڳالهه قدرت ۾ به نظر اچي ٿي، جيڪڏهن توازن
بگڙجي وڃي ٿو ته عجيب ڳالهين ٿين ٿيون. اسان کي پنهنجي جياپي لاءِ خاص
متوازن غذا جي ضرورت آهي نه ته ڪنهن نه ڪنهن قسم جي کوٽ رهجي ويندي.

ان ۾ ڪا تعجب جهڙي ڳالهه ناهي ته جيڪڏهن ڪوئي پنهنجي آدرش
دولت ۽ مال ملڪيت گڏ ڪرڻ کي ئي بنائي ٿو ته پنهنجي هر ذات ڏانهن ان جو
روبو ڪافي بدلجي وڃي ٿو.

اسان کي قدم به قدم اڳتي وڌڻ گهرجي، ترقي ڪرڻ گهرجي. پر احتياط
لازمي آهي. ترقي بلڪل ضروري آهي، پر اهو به ڏسڻو آهي ته ترقي ڪهڙي قيمت
تي حاصل ڪجي.

مون کي يقين آهي ته توهان کي ڪڇون ۽ سيمڙ واري ڳالهه ياد هوندي.

ھڪ بزرگ شخص جيڪو منهنجي ويجهو رهندو آھي، ٿورا ڏينهن اڳ ڪائنات جي موضوع تي مان ساڻس ڳالھائي رھيو ھوس. اسان ڪائنات ۾ وسندڙ مختلف مخلوقات جي باري ۾ ڳالھائي رھيا ھئاسين. ھن چيو ته ھن جي خيال ۾ ماڻھن کي ڪوريٽو ان ڪري نه وڻندو آھي جو اھو ڪافي مختلف آھي، ان کي اڻ ٽنگون آھن ۽ وات ھيٺ مٿي جي بجاءِ ھيڏي ھوڏي ھلندو اٿس. ھن جو چوڻ ھو ته اسان ڏنل واٽنل شيءِ کان جيترو مختلف ڪاشيءَ ڏسون ٿا اوترو اسان ان جي برخلاف ٿيون ٿا.

سندس ڳالھ ۾ ڪافي وزن ھو، سندس چوڻ مطابق پنهنجي چوڌاري نظر ڊوڙايو ۽ ڏسو ته اسان ھر نئي مختلف يا پاڻ کي سمجھ نه اچڻ واري شئي کي رد ڪندا آھيون، ان تي ٺٺوليون ڪندا آھيون، ان جي ڪيڊ پئجي ويندا آھيون ۽ انھن جي خلاف فتوائون جاري ڪندا آھيون. ڇو؟ اڪثر ان ڪري جو اسان انھن جي باري ۾ ڄاڻڻ جي ڪوشش ٿي نه ڪندا آھيون. اڻ ڄاڻائي، ڊپ کي جنم ڏئي ٿي جنھن شيءِ کي اسان نٿا سمجھي سگھون، سا اسان کي پيو ۾ مبتلا ڪري ٿي ۽ اسان جو ترت ردعمل انھن کي ناس ڪرڻ لاءِ اڀاري ٿو اڳر اھا اسان کان ننڍي ڪمزور آھي، پر جيڪڏھن اھا وڏي آھي زور آھي ته اسان ان جي مخالفت ڪريون ٿا.

سوال اھو آھي ته اسان ڪيترو وقت پاڻ کي اڻڄاڻائيءَ جي انڌيري ۾ رکنديس؟ اوندھ ۾ ڊپ جلدي لڳندو آھي.

جيڪڏھن اسان ھڪٻئي جي ويجهو اچڻ چاھيون ٿا (اسان کي ويجهو اچڻ گھرجي، تيز رفتار آمدرفت، جي وسيلن ڪري دنيا ننڍڙي ڳوٺڙي کان ٿوري وڏڙي ٿي پئي آھي) اسان کي ٻين سان وھنوار وارو پنھنجو نظريو بدلائڻ گھرجي. اسان جون اکيون رڳو رنگ روپ ڏسن ٿيون. پر اسان کي اندر جي اکين سان ھر روح کي مالڪ ڪل جو جزو سمجھڻ گھرجي.

اڪثر چيو ويندو آهي ته انسان جي سڀ کان وڏي دولت ان جو ذهني سکون آهي. توهان ڪي ڪيترو ذهني سکون آهي؟ ڇا ننڍڙيون ڳالهيون توهان کي پريشان ڪن ٿيون؟ ايئن ته نه آهي جو توهان تيليءَ کي ٽيپو بنائي پاڻ کي بيحد پريشان ڪريو ٿا.

زندگيءَ ۾ مسلسل تبديليون پيون اچن ٿيون. ڪڏهن غم ڪڏهن خوشي، ڪڏهن ڏک ڪڏهن سک، ڪڏهن چڱائي ڪڏهن مندائي، چيڪلي جيان ڪڏهن هيٺ ڪڏهن مٿي.

توازن جي اشد ضرورت آهي.

قدرتي نظام پڻ بگڙيل آهي. ڌرتي پڻ صحيح طرح پنهنجي مدار ۾ نٿي گهمي، ان جو سبب اهو آهي ته اسان پنهنجي گهڻي قدر توانائي دنياوي شين ۾ وڃايون ٿا.

انسان جي باري ۾ هڪ ڳالهه يقيني آهي ته هر وقت هن ۾ تبديلي پئي اچي ٿي. اڄ ڪجهه آهي ته سڀاڻي ڪجهه ٻيو هجي ٿو. انسان کي پنهنجي اندر توازن قائم رکڻ ضروري آهي.

مالڪ ۾ يقين ۽ چاهه ئي رڳو توهانجي اندر جو توازن برقرار رکي سگهي ٿو.

جيڪڏهن توهان جي اندر توازن هجي ٿو ته توهان پاڻ کي قدرت جو جز مڃو ٿا ۽ توهان جي سوچ بلند ۽ وسيع ٿئي ٿي. توهان جي زندگي فطرت سان موافقت رکندي ڏيکاري ڏئي ٿي.

اڄ به هيڏي ساري گونا گونيءَ هوندي به متوازن، گڏ سڏيءَ هڪ ٻئي جي پالائي چنگائي لاءِ زندگي گهارڻ ممڪن آهي.

ڇا توهان کي دڪي ۽ غمگين ٿيڻ وڻندو آهي؟ ڇا توهان کي ٻين جي برائي ڪندي سٺو لڳندو آهي؟
اسان جون اکيون اسان جا ڪن، دراصل اسان جو سمورو ڌيان سارو ڏينهن پاڻ کان پري دنيا طرف ٻين ماڻهن ڏانهن لڳل آهي.

ڪيتري دير بعد توهان پنهنجي اندر ۾ تڪي ڏسندا آهيو ته توهان جي اندر ڇا ٿي رهيو آهي؟ اهو ڏٺو ويو آهي ته توهان اهو ڪجهه نٿا ڏسي سگهو جيڪي ڪجهه توهان وٽ نه آهي ۽ جيڪڏهن توهان وٽ آهي پر توهان ڏيو نه ٿا ته اهو توهان وٽ گهڻو وقت نه رهندو.

اسان جي اندر ۾ چاهت آهي، اسان ڪائنات جو پيار پاڻ لاءِ چاهيون ٿا توهان سارنگيءَ جي بي سري ڏن ٻڌي هوندي، توهان کي ڪڏهن به چڱي نه لڳندي، جيڪڏهن توهان چاهيو ٿا ته توهان جا تعلقات ٻين سان صحيح رهن ته ان جي لاءِ ضروري آهي ته توهان پهريان ئي پنهنجي اندر ڏسو، پنهنجي روح جي ڇاڻ حاصل ڪريو، پاڻ تي سوچ حاصل ڪريو، مالڪ سان ناتو جوڙيو. جيڪڏهن توهان جو مالڪ سان صحيح رشتو قائم ٿيندو ته ٻين سان به تعلق صحيح رهندو.

ٻين جي ڳالهه ٻڌڻ ان کي صحيح مان ڏيڻ نهايت ضروري آهي، خيالن جي جهيڙي ۾ باهمي تعلقات ان جو "بڪ" ٿين ٿا.

بهرحال هڪجهڙائي، يڪجهتي ۽ مالڪ جي تعلق جي باري ۾ ڳالهين کان بهتر آهي ته زندگيءَ ۾ انهن کي اپنائيو وڃي ٿو، ان جو فائدو ڪنهن کي ملندو؟ توهان کي ئي ملندو.

جيڪڏهن انسان پاڻ ڦيٽاري ۽ مونجهاري واري ڪيفيت ۾ هوندو ته ڪيئن هو امن ۽ پائيداري واري دنيا بڻائي سگهندو؟ هو پنهنجي گهٽتائي ڪيئن برداشت ڪندو ۽ ٻين انسانن تائين رسائي ڪيئن حاصل ڪندو؟ ان جي لاءِ ڪنهن عقيدتي جي پرچار جي ضرورت ناهي. نه ئي ڪنهن کي ڪاوڙ ڪري نظرانداز ڪرڻ ذريعي ڪنهن مسئلي جو حل نڪرندو ۽ نه ئي وري تيز جديد هٿيار گڏ ڪري ڪنهن کي ڊيڄاري مسئلوحل ڪري سگهيو.

ضرورت ان ڳالهه جي آهي ته پنهنجو اندر اُچرو ڪجي ۽ اهو سمجهڻ جي ڪجي ته مالڪ سڀني جو آهي ۽ اسان سڀ پائر آهيون. اسان جي منزل ساڳئي آهي. اسان ۾ ايتري سمجهه ۽ سگهه هئڻ گهرجي جو اسان سنساري فرق وساري يڪجهتي حاصل ڪري سگهون.

ڪجهه ماڻهن جو خيال آهي ته امن امان ۽ پائيداري جون ڳالهيون بي سود آهن، ڇو جو انسان ان حد تائين پهچي چڪو آهي، جتان موٽڻ مشڪل آهي، نيڪ ائين ئي سهي پر ڇا ڪو شخص اڳر رڻ ۾ اڃ جي ڪري مري رهيو هجي ۽ ڪوئي ان کي پاڻيءَ جي گلاس جي آڇ ڪري جنهن جي ڪري وقتي طور سندس تڪليف دور ٿئي ته هو آخر پساھن هجڻ ڪري اهو قبول نه ڪندو؟

اسان زندگيءَ جي جنهن دور مان گذري رهيا آهيون، سو ڳاڻي پڇ دور آهي، ڇا اسان تي هي فرض نه آهي ته اسان مان هر هڪ سماج جي پلائيءَ لاءِ ڪوشش ڪري؟

اها چڱي ڳالهه آهي ته ماڻهو معاشري ۾ پائيداري جي فضا قائم ڪرڻ لاءِ فڪرمند آهن، پر اسان کي اهو ڪڏهن نه وسارڻ گهرجي ته اسان سڀ مالڪ جا بندا پاڻ ۾ پائر آهيون.

اڄ انسان پنهنجي ڪروڙ، بغض، ڪيني ۽ انا ۾ ايترو جڪڙيو پيو آهي جو هو پيار، محبت، امن ۽ شائتي لاءِ تڙپي رهيو آهي. پر ڪيس اڻٻڌت، ڊاهه ڊوهه ۽ بربادي پلڻ پئي ٿي. هو پنهنجي ئي زندگي کي مرڪز بڻائي پنهنجا مقصد طئي ڪري ٿو ۽ انهن کي ئي حاصل ڪرڻ جي جاڪوڙ ۾ خوار آهي. راهه ۾ رنڊڪ پيدا ڪري امن جي حصول کان پري رهي ٿو. هي دنياوي عدم موافقت سندس اندر جي انتشار جو پڙلاءُ آهي. هن اها چاڀي وڃائي ڇڏي آهي. جنهن ذريعي هو پنهنجي اندر جي اصل تاريخ ۽ جاگرافي معلوم ڪري سگهي. هن کي پنهنجي راهه صاف نظر نه ٿي اچي.

اهڙي حالت ۾ جڏهن به ڪو مسئلو پيدا ٿئي ٿو ته هو اڻ پڪيءَ جيان اڪيون بند ڪري ڇڏي ٿو ۽ سمجهي ٿو ته ڪيس ڪو ئي ڏسندو ئي ڪونه ته مسئلو ئي نه رهندو. شايد اهو ئي سبب آهي جو اسان اڄ جي مسئلن کي حل ڪرڻ جي ڪوشش ۾ پوئتي رهجي ويا آهيون. اسان جي اندر جي وڳوڙ سبب اسان لاءِ پنهنجي عملن ۾ امتياز ڪرڻ ناممڪن ٿي پيو آهي.

صحيح آهن يا غلط، اخلاق جي دائري ۾ آهن يا ٻاهر، مثبت آهن يا منفي اسان رڳو جهٽ پائي پين کي بروچوڻ لاءِ تيار ويٺا آهيون. باقي پنهنجي اصلاح لاءِ اذيت ناکه حد تائين سست آهيون. اڪثر ائين چيو ويندو آهي ته "جيڪڏهن توهان پاڻ پنهنجي باري ۾ فيصلا ڏيو ته توهان کي ڪڏهن ڪنهن ڪورٽ ڪچهريءَ ۾ وڃڻ جي ضرورت نه پوندي."

پنهنجي چوڌاري نظر وجهي ڏسو هر طرف توهان کي برائي ٿي برائي نظر ايندي، پوءِ اهو ڪيئن ممڪن آهي ته ٻين جون ڪمزوريون نظر نه اچن؟ "پيار انڌو آهي." کيس هن ۾ ڇا نظر آيو؟ اهڙيون ڳالهيون ماڻهن وٽان توهان ضرور ٻڌيون هونديون. ڇا توهان ڪڏهن انهن تي غور ڪيو آهي؟ توهان پنهنجي ٻار جي باري ۾ برو نه ٿا سوچيو ۽ نه ئي وري برو ٻڌڻ چاهيو ٿا.

جڏهن اسان ڪنهن کي چاهيون ٿا ته ان جي باري ۾ اسان کي ڪجهه برو نظر نه ٿو اچي نه ان لاءِ برو ٻڌڻ پسند ڪريون ٿا نه برو ڳالهائون ٿا، پيار جهيڙن کي متاڻي ٿو.

اسان جڏهن ماڻهن کي قربت، رنگ، روپ، جنس، مذهب وغيره جي حوالي سان تڪيون ٿا ته سپاويڪ گهڻيون ئي بدگمانيون پيدا ٿين ٿيون. پر جڏهن اسان کي اها سمجهه اچي وڃي ٿي ته هر شخص جي اندر هڪ اصل انسان وسي ٿو، جنهن کي اسان روح، زندگي جي جوت يا قوت يا ڪل جو جز مڃون ٿا ته پوءِ ئي ٻين سان ونڊڻ ورهائڻ آسان ٿئي ٿو.

ٻئي ڳالهه اها ته جڏهن مان ڪنهن ماڻهو ۾ موجود صرف چڱائي کي ڏسان ۽ ڏيان ڏيان ته جيڪر ان عادت کي وڌائڻ ۾ مددگار ٿيان، ان طرح سان باهمي اعتماد ۽ عزت ۾ واڌارو ٿئي ٿو. ڀل ڪٿي ڪو ماڻهو ڪيترو به خراب ڇو نه هجي، پر گهٽ ۾ گهٽ هڪ خوبيءَ چڱائي ته هن ۾ ضرور هوندي.

اڄ ئي ڇو نه اهڙو تجربو ڪريو، توهان سان جيڪو ماڻهو به ملي ته ان ۾ ڪا هڪ چڱي خوبي ڏسڻ جي ڪوشش ڪريو.

ڇا اڄ جو ڏينهن توهان کي نئون لڳي ٿو يا روز جي معمول جيان ساڳئي طرح، ننڊ مان اٿڻ، ڪم تي وڃڻ، ماني کائڻ، ٽي وي ڏسڻ ۽ سمهڻ؟
اسان سڀني ڪڏهن نه ڪڏهن ڪو راڳ ٻڌو هوندو، جيڪو ڪجهه وقت تائين اسان گنگنائيندا ۽ ڳائيندا رهندا آهيون. اهو هر اسان جي ذهن ۾ ڦرندو رهندو آهي. ڇڻ ته ٻيو ڪو راڳ ٿي نه آهي. شروع شروع ۾ ذهن کي اهو راڳ وڻندو ۽ دل لپائيندڙ لڳندو آهي ۽ ڪجهه وقت کان پوءِ ٻڌڻ سان بوريٽ محسوس ٿيڻ لڳندي آهي ۽ دل چاهيندي آهي ته ان کان جند ڇڏائجي.

اهڙيءَ طرح زندگيءَ جا ڪي واقعا اسان جي ذهن ۾ اٽڪي پون ٿا، پر حقيقت اها آهي ته انهن کي دهرائڻ ۾ اسان کي فائدو يا لاپ ٺٽو رسي.
جيون جي هن ناٽڪ ۾ هر روز اسان کي نواڻ ڏسڻ گهرجي، جيڪڏهن اسان روز روز پراڻا منظر ڏسندا رهنداسين ته اسان کي نون نظرن کي ڏسڻ جو موقعو نه ملندو.
اسان کي پراڻن تجربن مان بلاشڪ پراڻو گهرجي، پر ماضيءَ کي ماضي سمجهڻ گهرجي ۽ اڄ ۾ زندهه رهڻ گهرجي.

نئون ڏينهن نئين حيات، زندگي رڳو گهارڻ لاءِ ٿي ناهي، پر سڪڻ لاءِ به، هر روز اسان کي بهتر ۽ ڀلائي واري پهلوئن کي به ڏسڻ گهرجي. ان ڳالهه ۾ ڪا برائي ناهي ته ڪجهه وقت کان پوءِ گذريل جي باري ۾ ويهي سوچجي، ڇاچجي ته اڄ جو ڏينهن ڪيترو پيارو گذريو ۽ سڀاڻي جو ڏينهن ڪيئن اڄ کان وڌيڪ سنو ۽ سود مند گذارجي.

ٻرن ويچارن کي هنڊائڻ ۽ انهن تي عمل ڪرڻ نهايت سولو ٿيندو آهي. ڪنهن انسان جي ماضيءَ ۾ پيدا ٿيل واقعا سندس ڪردار ۽ شخصيت سازيءَ ۾ اهم جڳهه والارين ٿا. اڪثر زندگي جا ڏکوئيندڙ واقعا انسان جي جيون ۾ ڪوڙاڻ، نراڻا ۽ ٽڪاوت پيدا ڪن ٿا. اسان جو الميو اهو آهي ته اسين صرف "ڏک" جو راڳ آلاپائيندا رهون ٿا، پر ان مان پرايل املهه تجربي کي وساري حقيقي فائدو وڃائي ويهون ٿا. اسان جي زندگي ۾ ڪيئي اڻ وڻندڙ آزمودا ۽ تجربا ائين ٿيندا رهن ٿا ۽ انهن جو اثر اسان جي ويچارن تي پوندو رهي ٿو ۽ اهي ويچار پنهنجي ذات ۾ شڪ، خوف، نفرت ۽ ڪروڙ جي هاجيڪار اثرن ۾ رچيل هوندا آهن.

مجموعي طور اسان مان هر هڪ اڪيچار منفي لاڙن ۾ بيهوده ويچارن کي اپنائي سماجي ماحول کي گندو ڪندو رهي ٿو ۽ موت ۾ اهو ٻوسائيندڙ ماحول معاشري جي هر فرد کي متاثر ڪري ٿو. اهو سٽاءُ، انسان ذات لاءِ هڪ گهاتڪ شيطاني مهاڄار جيان آهي. ان مان نجات حاصل ڪرڻ لاءِ پختو ارادو ۽ بي انتها سگهه درڪار آهي. هن ٻوسائيندڙ منفي ۽ بدبودار سنسار جي ٻرن اثرن کان فطري طور، ڪو به محفوظ رهي نٿو سگهي. اگر اوهين انهن ٻرن هاجيڪار عنصرن جي خلاف اتي بيهندو ته يقيني طور سخت مخالفت کي منهن ڏيڻو پوندو. پر يقين رکو ته جنهن خيال، عمل يا شيءِ جو بنياد ڪوڙ، "ريڪاري" ۾ ڪٽل آهي، اها نيت ڊهي رک ٿي ويندي، صرف "سچ، حق" تي قائم بقاءَ ۽ جتنا سان همڪار ٿيندو. ان مان پڌرو ٿيو ته "سچ" کان وڌيڪ مضبوط ڪو ٻيو بنياد وجود نٿو رکي، ڪڏهن، وقتي طور، سچ پوشيده هوندو آهي پر مناسب موقعي ۽ وقت تي پرگهت ٿي پنهنجي ڏاکڻ قائم ڪندو آهي.

"ڪيئن مزو ۾ آهيو؟" "موج مستي ۾ آهيو؟" "بھاريون لڳيون پيون
آھن نہ؟"

ماڻھن جي اڪثريت انھن سوالن جي جواب ۾ مايوسيءَ جو اظھار ڪندي
آھي. ڪي چوندا آھن "زندگي مي گزرڌ" "مڙيوڻي گذارو پيو ٿيئي." يا "ڌڪن
ٿاڀن ۾ اڳتي پيو وڌجي." پر ڪجهه اهڙا به جيو، آھن جن جا جواب مثبت، اُميد پريا
ھوندا آھن. "واھ واھ" "ڏاڍو مزو آھي" "واھ واھ، ڳالھ نہ ٻيچ."

اڄ نئون ڏينھن اڀريو آھي جنھن ۾ نيون آڻائون ۽ منظر پاڻ پڌرو ڪرڻ لاءِ
اُتاولا آھن. ڪالھوڪو ڏينھن تاريخ جو حصو بڻجي ويو. اڄوڪي ڏينھن جي آجيان
اتساه ۽ ھمت سان ڪرڻ جڳائي، پرصبر جي خوبي کي پنھنجي سمورين
سرگرمين جو لازمي جز بڻائڻو پوندو. پوءِ نتيجا ڏسو! ان سان گڏ پنھنجو پاڻ تي
نظر رکڻ به ضروري آھي!

ڇاڪارھلائيندي وقت ڊرائيور جي ڪجهه ڍلاڻپ ۽ سائي بتي ٻرڻ جو
انتظار ڪرڻ ۾ اسان ڌيرج ڌاريون ٿا؟ يا ڇا رستي جي مرامت ڪارڻ گاڏي ۾ ويھي
پنھنجي واري لاءِ اُتاولا ته ڪونہ ٿا ٿيون؟ يا ٻارن جي روڊ پارڪرڻ واري عمل جو
اسانجي سھن شڪتي تي برواثر ته ڪونہ ٿو پوي؟ ان کان علاوه جن سان اسان جو
ڳانڍاپو ۽ ذميداريون آھن جھڙوڪ اسان جا ٻار، زيردست ۽ جانورن جي دنيا جا
سھوارا، ڇا انھن سان ڌيرج وارو رويو برقرار آھي؟

اڄو ته جرئت ۽ اتساه سان "ڌيرج" اپنائڻ جو قول ڪريون ۽ پوءِ ان جي
وڻندڙ اثرن جو لاپ وٺون. اگر اوهان ڪڏهن به "ڌيرج" جو دامن ڇڏيندو ته
"بدمزاجي" جي ٻوسات پلئ پوندو.

اڄوڪي دؤر ۾ هر آهنگي ۽ سوجه بوجه جو ماحول پيدا ڪرڻ نهايت ئي مشڪل ٿيندو پيو وڃي. اڪثر چيو ويندو آهي ته مشڪل جي گهڙيءَ ۾ انسان گڏجي پنهنجا مسئلا حل ڪندا آهن. هڪ پراڻو قول آهي ته "ايڪتا مٿي بيهاري تي قوت هيٺ ڪيرائي ٿي." پر اهو ڏسي دل ڏاڍي دکي ٿئي ٿي ته هر هڪ "اڪيلائي پسند" ٿيندو پيو وڃي. پنهنجو پنهنجو بي سرو راڳ پرياسي واري جو ڪو خيال نه ڪندي، بلند آواز سان الپيندو رهي ٿو. ان مان لڳي ٿو ته جيون جي اپار سنگيت نگر ۾ هر ماڻهو پنهنجي الڳ راڳي جو خواهان آهي. ان جو نتيجو "گڏيل سرتال" بجاءِ "اڪيلي بي سري راڳ" جي صورت ۾ نڪرندو.

هي ڌرتي جنهن تي اسين رهون پيا هن مانڊاڻ ۾ خصوصي اهميت رکي ٿي. اسان کي قدرت جي طرفان هن سرزمين ۽ پاڻ کي سڪيو ستابو بڻائڻ لاءِ "جهجمٽاپ" سان نوازيو آهي پر اسين پنهنجي وچ ۾ ڳالهه ٻوله ۽ ميل جول وڌائڻ لاءِ پلين جي تعمير بجاءِ جدائي ۽ ڏقيڙ پيدا ڪرڻ لاءِ ديوارون کڙيون ڪرڻ تي زور ڏيئي رهيا آهيون!

منهنجي پرياسي موجود جيڪو ماڻهو ڪنهن راءِ جو اظهار ڪري رهيو آهي، شايد، مان ساڻس اتفاق نه ڪريان پر مون کي ڪو حق ڪونه آهي ته مان ڏانهس اڳرائي وارو "هنسڪ" رويو اپنڀيان. جيڪڏهن ايشور ۾ منهنجو ٿورڙو به وشواس آهي ته اسان کي قطعي اهڙي سڪيا ڪو نه ڏني ويئي هئي ته جيڪي اسان سان سممت ڪونه آهن، انهن سان نفرت ڪئي وڃي. پر صاف طور تي تلقين ڪئي وئي آهي ته پنهنجي پاڙيسريءَ سان اهڙي محبت ڪريو جهڙي پنهنجي ذات سان ڪندا هجو! اهڙو اظهار به ڪيو ويو آهي ته اسين پنهنجي تقدير جا معمار آهيون. ان ڪري پاڻ کي جدائي جي اوچي ديوارن بجاءِ ميلاپ جون پلون تعمير ڪرڻ جڳائڻ.

ڄاڻڻ، مڃڻ ۽ عمل ڪرڻ تي جدا جدا ڳالهيون آهن.
اسان پنهنجي معلومات وڌائڻ لاءِ مختلف قسم جي ڄاڻ حاصل ڪندا
آهيون، اسان کي جڏهن ڪجهه ڄاڻ پوي ٿي ته اسان ان جي صداقت ڄاڻيون ٿا ۽
اهو ڏسون ٿا ته اسان جي لاءِ ڪيتري سودمند آهي.

هڪ دفعو جڏهن اسان کي ان جي فائدي جي تصديق ٿئي ٿي پوءِ اسان ان
کي قبول ڪريون ٿا. ان کان پوءِ ان کي اسان پنهنجي زندگيءَ ۾ شامل ڪيون ٿا.
ان تي عمل ڪريون ٿا ۽ فائدو وٺون ٿا.

اهو آخري مرحلو ئي آهي جيڪو گهڻن جي لاءِ مصيبتون پيدا ڪري ٿو
پنهنجي ڄاڻ ۽ ان جي صداقت جي باري ۾ اتي بيهڻ لاءِ همت ۽ جرئت جي ضرورت
آهي. پرائين ڇو آهي؟

خاص طور ان ڪري جو زندگي جي چرخي جي باري ۾ اسان جي سوچ ۽
ويچار محدود آهن، اسان محض فل وقتي فائدي کي نظر ۾ رکون ٿا ان جي دور رس
نتيجن تي ڌيان نه ٿا ڏريون. جيڪڏهن اسان کي ڪنهن ڳالھ جي ڄاڻ پوي ٿي ۽
اسان ان کي مڃون ٿا ته اسان کي ان تي عمل به ڪرڻ گهرجي. ڄاڻ، مڃڻ ۽ ان جي
باري ۾ رڳو ڳالهيون ڪرڻ ڪافي نه آهي، نه ته جلد ئي اسان کي پنهنجي قول ۽
فعل ۾ فرق محسوس ٿئي ٿو.

گهڻا ماڻهو گفتار جا غازي آهن، باقي عمل جي معاملي ۾ ڪافي پٺتي

پيل آهن.

ڪنهن خوبيءَ کي وڌائڻ لاءِ هميشه ان جي مخالفت جي ضرورت هوندي آهي. گلن پيرڻي باغ ۾ گلاب ته گلاب آهي، پر ڪنڊن پري جهنگل ۾ گلاب جي موجودگي وڌيڪ موهيندڙ ٿئي ٿي. دماغ چڪرائجي وڃي ٿو اڪيون ڦاٽي پون ٿيون ۽ گلن جي خوبصورتِي اڃا وڌيڪ سٺي لڳي ٿي. اچو ته پنهنجي خوبين کي گلن سان پيڻيون، پنهنجي باغ کي ڏسون ته ان ۾ ڪهڙا ڪهڙا گل آهن. ڪنهن باغ ۾ "رحم" جا گل ڪلن ٿا. هي هڪ خاص قسم جو گل آهي، جنهن جي ٻجن مان ڪيئي گل ٿڙن ٿا. اهي گل رحمدلي سان ڪيل ڪم آهن. رحمدلي جي رويي ۽ روش جي هر وقت ضرورت رهي ٿي. اها سعادت انهن کي نصيب نه ٿي ٿئي. جيڪي پنهنجو وقت ۽ توانائي عيش ۽ آسائش ۾ گذارن ٿا. اهو مهاڳ انهن خوش نصيبن کي ملي ٿو، جيڪي گهٽ حيثيت هئڻ جي باوجود ٻين سان ونڊن ورهائڻ ٿا.

اهڙي باغ جو "عقيده" ٻيو گل آهي، جيڪو مختلف ڏيل جو ٿئي ٿو. ان جي نمايان خصوصيت اها آهي ته جڏهن اهو پوريءَ طرح نڪري نروار ٿئي ٿو مشڪلات جي باوجود پنهنجو رنگ روپ برقرار رکي ٿو. ناموافق حالات، عقيدتي جي گل کي نڪار بخشن ٿا ۽ ايترو پور جملن ٿا جو پراڻي عقيدتي جي گلن جا سڪل پن ٻين گلن جي واڌاري لاءِ سٺي پاڻ جو ڪم ڏين ٿا. مخالف حالتون انسان اندر ان کي منهن ڏيڻ جي صلاحيت کي اپارن ٿيون.

تندبادِ مخالف سي نه گهبرا اي عقاب!

يه چلتي هي تجھي اونچا اڙاني کي ليئي.

هر نئين کي پراڻو ٿيڻو آهي، هر ڪنهن کي هن رنگ پوميءَ مان گذرڻو آهي.

اهو پهرين جيان نه آهي. شروع شروع ۾ صورتحال بلڪل مختلف هئي. پر هاڻي اسان ماضيءَ ۾ مڙي ڏسون ٿا، ڪن پل ۾ اسان جا خيال اسان کي زمان ۽ مڪان جا اڻ مت ويڃا پار ڪرائي راحت ڏيندڙ منظر ڏيکارن ٿا. پاڻ ٽڙي پٽون ٿا. ليڪن جلدئي ڪل خوشي ختم ٿي وڃي ٿي ۽ روئڻ لڳون ٿا، جيئن ئي ماضيءَ مان اڃ ۾ موٽي ڏسون ٿا، اڃ ڪيترو نه ڦريل آهي، آخر ڇا ٿيو آهي؟ اڄوڪو ڏينهن ڪالم جهڙو ڇو نه آهي؟

عام رواجي ريت آهي، "نئين کي پراڻو ٿيڻو آهي."

ريت ڄاڻڻ ضروري آهي. ان سان متفق هجڻ ضروري ناهي. ڪجهه نير بدلائي نٿا سگهجن. اسان کي انهن سان رهڻو آهي، انهن کي مڃڻو آهي. ڇو ڪيئن ڪاٿي ڪڏهن ڇا جي لاءِ اهڙا سوال ڪرڻ جي ڪا ضرورت ناهي. ڪا اهميت ناهي. ضرورت ان ڳالهه جي آهي ته اسان کي جياپي جا نير سمجهڻا آهن ۽ انهن مان لاپ پرائڻو آهي.

تي نير جيڪي ڪڏهن نه بدلجن ٿا سي ياد رکڻ جو ڳا آهن.

جيڪي ڪجهه پوکبو سو ئي لڻبو.

جيڪو چوٽ چڙهي ٿو سو پٽ پئي ٿو.

واپرائبو نه وڃائجي ويندو.

اسان کي اها ڳالهه سمجهڻ جي ضرورت آهي ته اسان مڪمل ڪل جو حصو آهيون. جنهن سان اسان ڪم ڪريون ٿا ان جو اڪثر دارو مدار ٻين ماڻهن جي زير اثر آهي. اسان کي پنهنجي فيصلن ڪرڻ جي اندروني سگهه ۽ همت ناهي، پنهنجي رخ جو تعين ڪرڻ جي بجاءِ اسان کي ٻين پٺيان هلڻ آسان لڳي ٿو. ڇا هميشه لوڪ جي پٺيان هلڻ درست آهي؟ ڇا اسان ڪنهن غلط عمل کي ان ڪري صحيح چئي سگهون ٿا ته ماڻهن جو وڏو تعداد ساڳيو ڪم ڪري ٿو؟

اسان کي ماڻهن ۾ گهڻي حد تائين پيائي نظر اچي ٿي. اسان پوئتي نٿا پئجڻ چاهيون جيتوڻيڪ اسان ڪافي ڳالهين سان متفق ناهيون. اهي اسان جي فطرت سان موافقت نٿيون رکن. اسان کي امن جي اهميت جي خبر آهي، تنهن هوندي به اسان بدامني ۽ تشدد واري ڪاررواين جي حوصله افزائي ڪريون ٿا. اسان کي خوشي جي قدر قيمت جي خبر آهي، پر پوءِ به اسان بنا سوچ سمجهه جي اهڙي ڪمن کي چنڊيا رهون ٿا، جنهن مان ڏک رنج پيدا ٿئي ٿو. بهرحال اهڙو ڪير هوندو، جيڪو جڳ کان عجب حيرت انگيز ڏسجڻ پسند ڪندو؟

اهو ڏسندي ته ڪو ڪم صحيح آهي، پر پوءِ به نه ڪجي اها بزدلي آهي. ڇا توهان ذهني طور تي پاڻ کي مطمئن محسوس ڪريو تاجڏهن توهان جا ويچار ڪجهه چون ٿا ۽ توهان ڪريو انهن جي برعڪس ٿا؟ سوچي ڏسو نيڪيءَ ۾ ڪيتري نه سگهه آهي ۽ توهان جي سوچ صلاحيتن ۾ ڪيتري چڱائي آهي. آخر توهان چاهيو ڇا ٿا، جتاندار چڱائي يا ناپائيدار خوشي؟ انهن مان پسند توهان کي ڪرڻو آهي.

امن جي چاهنا ته هر ڪوئي ڪري ٿو، پر ٿورا ماڻهو آهن، جيڪي امن لاءِ ضروري عناصرن جي حاصل لاءِ جاکوڙن ٿا.

"اسان سڀني کي ڪنهن نه ڪنهن سھاري جي ضرورت آھي." اھا چوڻي توهان اڪثر ٻڌي ھوندي. جيڪا درست آھي. ٻي ھڪ چوڻي آھي ته " حال اورڻ سان ھانوءَ ھلڪو ٿئي ٿو."

تعجب جي ڳالھ آ بعض اوقات اسان ايترو ٻئي تي پاڙڻ لڳندا آھيون جو اسان کي ان ڳالھ جو احساس ٿي نه رھندو آھي ته اسان ان کي ڪيترو ته نقصان پھچائي رھيا آھيون. جيڪڏھن توهان جو وزن ٻه سو پائونڊ آھي توهان ڪنهن ٽل ڪرسيءَ تي ويھندا ته اھا ڀڃي پوندي. گھڻن ماڻھن کي پنھنجا ئي ڪافي سارا مسئلا ھوندا آھن، پر دوستيءَ خاطر ھو توهان جي مشڪلات کي ٻڌن ٿا، نتيجو اھو نڪري ٿو ته تعلقات سرد مھريءَ جو شڪار ٿي وڃن ٿا. ڪنهن سان حال اورڻ چڱي ڳالھ آھي پر ان ڳالھ جو خيال رکڻ گھرجي ته جنھن سان حال ڪجي ٿو سو ايترو مضبوط آھي جو توهان جو ٻوجھ سھي سگھندو. ائين نه ٿئي جو توهان جو حال کيس بي حال ڪري ڇڏي.

جيڪڏھن توهان ڪنهن ڏانھن جھڪو ٿي ٿا ته پوءِ مالڪ ڏانھن جھڪو جيڪو توهان جي لاءِ مضبوط سھارو آھي.

اسان يارن دوستن سان ڳالھيون چرچا ڪندي لطف اندوز ٿيون ٿا. اسان کي اھو نه وسارڻ گھرجي ته اسان کي مھربانن سان نامھربان نه ٿيڻ گھرجي. ٻئي طرف اسان کي پنھنجو ٻوجھ ھلڪو ڪري ٻئي تي وجھي ان جي چيلھ ڀڃڻ نامناسب آھي ۽ وري ٻئي ڪنھن سان مدد ڪرڻ وقت اھو به ياد رکڻ گھرجي ته اسان به ڪنھن حد تائين ٻئي ڪنھن جي مدد ڪري سگھون ٿا. بندي لاءِ مالڪ جي ڀر وٺڻ بھتر آھي، جنھن جي پاران بي حد مدد ملي ٿي.

اڪثر چيو ويندو آهي ته انسان سڀ برابر آهن، پوءِ اسان هميشه ڏسون ٿا هڪ ٻئي سان وڙهون پيا، هڪ ٻئي کان اڳتي نڪري برتري حاصل ڪرڻ جي ڪوشش ڪريون پيا.

اها اڪثر بي سمجهي، پنهنجي باري ۾ اڻڄاڻائي ۽ بي سلامتي چئجي. جيئن کين پنهنجي ڪردار ۽ مقام جي باري ۾ غير يقيني هجي. کين ڪوڪٽو لڳل هجي ته ڪو سندن مقام ڪسڻ جي لاءِ مسلسل ڪڍ لڳو پيو آهي. تنهن ڪري هو اهو ثابت ڪرڻ جي ڪوشش ۾ رڌل آهن ته هو ٻين کان بهتر آهن. ڀل ان جي لاءِ هنن کي ڪوڙ ڳالهائڻو پوي، ڊوه ڪرڻو پوي يا وري ٻيو ڪجهه. ان ڪري توهان ڏٺو هوندو ته گڏ رهندڙ ۽ گڏ ڪم ڪندڙ ماڻهن ۾ ڳالهه ٻولم جو رستو به بند ٿو هجي. ٻار مائٽن کي ڏسي سندن روش تي هلن ٿا. توهان اسڪولن ۾ به ڏٺو هوندو ته ٻارن ۾ برياڻيون، لالچ، نفرت ۽ گهمندڻ واريون عادتون وڌن ۽ نڀجن ٿيون.

اسان سڀني کي احساس تحفظ جي ضرورت آهي. اهم ۽ خودمختيار ٿيڻ جي به چاهت آهي. انهيءَ پنهنجي ۾ توازن رکڻ جي به ضرورت آهي نه ته مسلسل ان ڪمزوريءَ ۽ سگهه جي وچ ۾ پٽڪندا رهنداسين. نتيجي طور اتساهه ختم ٿي ويندو ۽ اسان بهانا پيا ڳولمهنداسين. اسان ان پڪي جيان بڻجي پونداسين. اڏامڻ لاءِ چئجي ته هو چوي ٿو ته هو ان پڪي آهي ۽ جڏهن وزن کڻڻ لاءِ چئجي ٿو ته هو چوي ٿو ته هو پڪي آهي. هو وزن ڪئين ٿو کڻي سگهي؟

پين جي مدد ڪرڻ ڪيترو نه چڱو آهي؟ اڄ دنيا جي حالت ڏسبي ته پتو پوندو ته تعاون لفظ استعمال ته عام جام ٿئي ٿو پر واپرائبو ورلي نظر اچي.

ان جا گهڻيئي سبب آهن. هڪ ماڻهو جي پنهنجي غير يقيني واري صورتحال ڇو جو ماڻهن کي پاڻ تي پختو يقين نٿو هجي. ان ڪري انهن ۾ اضافت وارو رويو پيدا ٿي وڃي ٿو. نه صرف هو ٻين جي مدد ۽ تعاون ڪرڻ کان پري ڀڄن ٿا، پر جيڪڏهن ڪو وڌيڪ قابل ۽ هوشيار سندن مدد ڪرڻ چاهي ٿو ته اهو به قبول نه ٿا ڪن.

ڪي ماڻهو ٻين سان تعاون ڪرڻ ۾ ان ڪري گهٽائين ٿا جو هو ٻين سان گڏجي ڪم نٿا ڪري سگهن. تعجب جي ڳالهه آهي جو هڪ ئي مالڪ جي مخلوق کي هڪ ٻئي سان گڏجي ڪم ڪرڻ ۾ مشڪل درپيش آهي. جڏهن اسان کي پنهنجو ڪردار جي صلاحيت ۽ حدبندين جي ڄاڻ ٿي وڃي ٿي ته پوءِ اسان کي پنهنجي چوڌاري ماڻهن سان گڏجي ڪم ڪرڻ ۾ هڪ جهڙائي پيدا ڪرڻ ۾ مشڪل نه ٿي ٿئي. اسان کي اها ڄاڻ آهي ته ڪنهن ڪم کي صحيح طريقي سان ڪرڻ لاءِ صحيح ۽ ماهر ماڻهن جو ساٿ هجڻ ضروري آهي. ڪو به شخص ٻيٽ نه آهي.

ڪنهن سربلي ۽ مٿر ڌن کي ٻڌو ۽ ڏسو ته ڪيئن ڌاتو جي تارن مان پيدا ٿئي ٿي، پر جيڪڏهن سازن مان ڪو هڪ به ٺيڪ ناهي ته بي سري ڌن پيدا ٿئي ٿي جيڪا اڻ وڻندڙ ۽ تڪليف ڏيندڙ محسوس ٿئي ٿي.

جڏهن توهان جي سامهون ڪو مسئلو اچي ٿو ته توهان ڇا ڪندا آهيو؟ توهان پريشان ٿي وڃون ٿا يا ان کي للڪار سمجهي منهن ڏيو ٿا. گهڻن ماڻهن لاءِ هيءَ دنيا ئي هڪ مسئلو آهي ٻيا وري پاڻ کي رڌل رکڻ خاطر مسئلا پيدا ڪندا رهن ٿا. مسئلو، مسئلو تڏهن آهي جڏهن توهان ان کي مسئلو بڻايو ٿا. صورتحال ان ڪري ايتري مشڪل لڳي ٿي جو توهان ان کي اويترو مشڪل سمجهو ٿا. مشڪلات ۽ مصيبتون توهان کي پڪي مٽي وارا بڻائن ٿيون. ضروري ناهي عمر سان ڏاهپ اچي ڏاهپ تجربي جو تحفو آهي.

مشڪل اها آهي ته اسان مان گهڻن ماڻهن ۾ اهو لاڙو آهي ته هو پنهنجي مسئلي کي ٻين جي مسئلن کان وڏو ۽ اهم سمجهن ٿا. اها عجيب انانيت آهي. اها سوچ ته توهانجو مسئلو ٻين جي مسئلي کان وڌيڪ مشڪل آهي. تنهن ڪري ٻين سڀني کي توهان جو لحاظ ڪرڻ گهرجي. اڪثر توهان منجهي پئو ٿا. توهان کي پنهنجي مسئلي جو ڪو صاف حل نظر نٿو اچي، ان ڪري ڊپ ۽ دٻاءُ وڌي وڃي ٿو ۽ توهان چيڙاڪ ٿي پئو ٿا. پاڻ تي قياس ۽ ڪمل ڪرڻ لڳو ٿا. اهڙي ذهني ڪيفيت ۾ معمولي رنڊڪ به پهاڙ لڳي ٿي.

ٻيا وري ڪي اهڙا آهن، جيڪي ناموافق حالتن کان اڪثر پري ڀڄندا رهندا آهن، بهرحال مسئلي کان توهان جيترو پري ڀڄندا اوترو ان جي حل ڪرڻ ۾ تڪليف درپيش ايندي.

" جيترو سخت مقابلو، اوترو جيت ۾ مزو. " اوائلي چوڻي ۾ صداقت آهي، انسان اندر اهو لاڙو آهي ته هو هر شيءِ کي پنهنجي سوچ مطابق ڏسڻ گهري ٿو ۽ جيڪڏهن سندس سوچ مطابق نٿو ٿئي ته مشڪل پيدا ٿئي ٿي. لڳي ٿو ته اسان جو طرز عمل ان ريت بڻيل آهي، جو اسان هر شيءِ بلڪل ترت چاهيون ٿا منت جي دير نه ٿئي. اسان ڪنهن ڳالھ لاءِ به صبر نٿا ڪري سگهون هر شيءِ کي ترت ۽ جھٽ پٽ تيڻ گهرون ٿا. اسان کي مٿانهون مقام گهرجي پر اسان ان جي لاءِ ڪاميابي جي ڏاکڻ مٿي چڙهڻ جي تڪليف به برداشت ڪرڻ نٿا گهرون، ان لاءِ ڪنهن لغت ڏانهن واجهائون ٿا. اسان چاهيون ٿا ته اسان جي ڳالھ مڃي وڃي عزت ٿئي پر پاڻ اسان کي ٻين جو احترام ڪرڻ ۽ انهن جي خيالن کي مڃڻ ڏکيو لڳي ٿو.

هڪ مجسما ساز کي هڪ مجسمي تراشڻ ۾ ڏسو ته ڪيتري نه محنت ۽ مشقت ڪرڻي پوي ٿي. هر ڪم لاءِ محنت درڪار آهي ۽ اها محنت ئي آهي جيڪا توهان کي ان مقام جو اهل بڻائي ٿي، جنهن مقام کي توهان طلبيو ٿا يا کڻي وٺڻ جي سگهه ۽ ڪاميابيءَ جو اعتماد بخشن ٿيون. مشڪلات کان سواءِ حالات جي قدر و قيمت ڪيئن ڪري سگهندا؟ جيڪڏهن ڦل پاڻ وٺ مان ڪري ٿو ته توهان کي سڙيل لڳي ٿو. جڏهن توهان پٽيو ٿا ته منو لڳي ٿو، بهرحال مشڪل کي منهن ڏيڻ ئي انسان کي مهان بڻائي ٿو، نه سوپ جو جشن!

ڇا اهو ممڪن آهي ته ڪو توهان جي دولت وڃائي ۽ توهان سکون ۾ هجو؟

غور ڪري ڏسو ته سکون وڃائڻ ۾ ڇا ٿو حاصل ٿئي ۽ نهني ۽ مانيڻي رويي سان ڪهڙو فائدو ٿئي ٿو. ظاهر آهي ته منطقي ۽ مثبت قوت ڪاوڙ واري طاقت کان ڪافي بهتر آهي، جيڪڏهن توهان وٽ مال، دولت، نانءُ، شهرت، رتبو، مقام آهي پر صحت خوشي ۽ ذهني سکون نه آهي، ڇا توهان ان صورت ۾ پنهنجي گڏ ڪيل "دولت" جو مزو ماڻي سگهندي؟ ته پوءِ ان جي ڪا اهميت رهي ٿي؟ ذهني سکون ئي اصل دولت آهي، ملڪيت آهي، گهڻا ماڻهو ان کي حاصل ڪرڻ لاءِ پنهنجي پوري عمر گذاري ڇڏين ٿا ۽ وري ڪنهن معمولي ڳالهه سبب ٿورو گهڻو حاصل ذهني سکون وڃائي ڇڏين ٿا.

جيڪڏهن اسان ڪاوڙ ڪريون ٿا ته ڪافي توانائي ضايع ٿي وڃي ٿي. پوءِ ڇو نه توانائي کي تخليقي طرح استعمال ڪجي. جيڪڏهن توهان کان ڪا شيءِ ڪسي وئي آهي ته ان مان سبق حاصل ڪريو ۽ اڳتي وڌو، روئڻ ۽ ڪاوڙ ڪرڻ سان صورتحال ڪو نه بدلي.

پيار ۽ رحمدلي ۾ وڏي سگهه آهي. هر ڪنهن سان پيار محبت سان پيش اچڻ سان توهان کي لاپ ملي ٿو اڪثر توهان مستحق روح کي پنهنجو پيار محبت نه ٿا ڏيو. هر ڪنهن سان پيار محبت ورهايو، پر ڪنهن به شيءِ لاءِ ڪنهن به صورتحال ۾ پنهنجي ذهني سکون کي وڃائڻ نه ڏيو.

توهان ڪڏهن سوچيو آهي ته توهان کي روزانو ڪيترا مختلف ڪردار ادا ڪرڻا پون ٿا ۽ ڪڏهن اهو به سوچيو آهي ته انهن مان توهان جو اصل ڪردار ڪهڙو آهي؟ صبح سوڀري اک کليل سان ڪرت شروع ڪريون ٿا ۽ ايڪٽر جيان ڪندا رهون ٿا. گهر ۾ پهريان ٻه ٽي ڪلاڪ گهوت، زال، ماءُ ۽ ٻار ڪم جي جڳهه تي ڪلارڪ، ڊرائيور، ڊاڪٽر، استاد وغيره، شام جو اوطاق ۾ واٽهڙو واپسيندڙ رانديگر وغيره وري رات جو موٽي گهر ۾ گهر وارا ڪردار انهن مان ڪهڙو اصلي آهي؟

جيڪڏهن ڪو اهو سمجهي وٺي ته بندو روح آهي، هي جسم هن جو لبادو آهي، جنهنجي اندر هو زندگيءَ جي هن اڻ ڪٽ نائڪ ۾ پنهنجو ڪردار ادا ڪري ٿو ته معاملات کي ٿورو چٽي طرح ڏسي سگهي ٿو. وقت سان هي جسم هي لبادو بدلجندو رهي ٿو، مختلف ڪردارن سبب ٻن اندر آتما پنهنجي پاڪ صاف اصل سان پرسڪون رهي ٿي. جي ڪٿي هن وقت ڪوئي پرسڪون نه هجي پر اهو ممڪن آهي ته هو پنهنجي سوچ پنهنجي عمل جي سچائي ۽ پاڪائيءَ جي ذريعي دائمي سکون حاصل ڪري سگهي تڏهن ئي هن کي پنهنجي اصليت جي خبر پئي ٿي.

هر صبح سوڀر جاڳي پنهنجي مالڪ، مالڪ ڪل ڪائنات جي پراڻا ڪري اهو ياد ڪجي ته بندو جيڪو بنيادي طور تي روح آهي، ايڪٽر هئڻ جي باوجود اصل ۾ صاف ۽ پرسڪون آهي. اهڙي سچيتائي سان ڪيل هر ڏينهن جي شروعات هن کي ٻين کي پنهنجو پيءُ سمجهي کين ۽ ڪانئن مدد ملي ٿي.

اسان مان هر ڪنهن کي روح آهي، جيڪو جسماني لباس اندر رهي ٿو. انسان اوائل ۾ پاڪ صاف ۽ سگهارو هو. هاڻ هو بلڪل بي اختيار ۽ ڪمزور ٿي پيو آهي. اها ڳالهه اسان کي ماڻهن جي اختيار جي بڪ مان خبر پئي ٿي. اختيار جا گهڻا روپ آهن، جن جي لاءِ اڄ جي دور جو انسان بکيو آهي، جيئن ته ٻين ماڻهن تي اختيار ڪارو علم، يا غيب جي ڄاڻ يا روحاني رمزون وغيره. پر ڪيترا ماڻهو آهن جيڪي پاڻ تي سوڀ حاصل ڪرڻ چاهين ٿا؟
ٻين تي اختيار مصنوعي ۽ عارضي ٿئي ٿو.

جيستائين پنهنجو پاڻ تي ضابطو نه آهي ته ڪيئن پاڻ کي يا ٻين کي ڪوئي فائدو رسائي سگهجي ٿو؟ دراصل ڪنهن جادوئي اختيار جي ضرورت ئي ڪهڙي آهي، جيستائين ٻين کي برداشت ڪرڻ جي سگهه نه آهي؟ ان جسماني ٻل جي ڪهڙي اهميت آهي، جيڪڏهن ڪوئي پنهنجي پاڻ سان تعاون نٿو ڪري؟

اسان کي پنهنجي روپ تي ناز نه ڪرڻ گهرجي، ٻيل کڻي اڄ ڪيترو ئي خوبصورت ڇو نه هجي، وقت سان يا ڪنهن حادثي ڪارڻ اهو بدلجي پوائتو ٿي سگهي ٿو. چڱين خوبين جي باعث جيڪا سونهن سگهه ۽ شخصيت آهي، سا اڻ مت آهي. اڳي پوءِ هي جسم هي شيون ناس ٿيڻ واريون ۽ وقتي آهن، پر روح اڻ مت لافاني آهي، جسم کي سگهارو بڻائڻ لاءِ گهڻيون ئي شيون بازار ۾ موجود آهن، پر ڇا اسان اهڙي ڳالهه ڏانهن ڌيان ڏيون ٿا، جيڪي روح کي رب سان ملائن؟

اسان پنهنجي چوڌاري روزانو ڪيئي آواز ٻڌون ٿا، جيئن ته اسان هن معاشري جو حصو آهيون اسان کي هڪ ٻئي سان ڳالھ بولھ لاءِ لفظن جي استعمال جي ضرورت ٿئي ٿي. اسان جا ڪن اجاين ڳالھين سان پرڃي وڃن ٿا. هر ڀيرو جي فضول ڳالھين مان اسان جي روحاني ترقي نه ٿي ٿئي. سمجھ ۾ نٿو اچي ان طرح جي اظهار جي ضرورت ڪهڙي آهي، شايد ان جو سبب اهو ته نه آهي ڪنهن توهان کي ايترو ته ڪاوڙائي ڇڏيو آهي، جو توهان هن لاءِ بدبودار زبان استعمال ڪري ڪيس اچرج ۾ وجهڻ جي ڪيو ٿا؟ يا ڇا وري توهان اهو ثابت ڪرڻ چاهيو ٿا ته توهان وڏي اهم اختيار وارا آهيو ۽ توهان جو ڳالھائڻ ان طرح جو آهي يا وري توهان ۾ ايتري سمجھ نه آهي جو توهان موزون لفظن جو استعمال ڪريو؟

ڪنهن ماڻهوءَ جو چوڻ آهي ته برو ۽ بي جا ڳالھائڻ ۾ ڪهڙي خرابي آهي، اڪثر هر ڪو ماڻهو ساڳيون ئي ڳالھيون ورجائي ٿو، جيڪڏهن ان ڳالھائڻ ۾ ڪا خرابي نه آهي ته پوءِ اسان پنهنجي ٻارن سان ساڳيو ڪجهه ڳالھائڻ تي ناراض ڇو ٿا ٿيون؟ ڇو اسان اهڙي ڳالھين ٻڌڻ ۽ ڏسڻ تي ريڊيو ۽ ٽي وي وارن ڏانهن ناراضگيءَ جا خط لکون ٿا؟ ظاهر آ اسان سمجهون ٿا ته اهو صحيح ناهي، پر اسان کي ان ڳالھ جو شايد احساس ڪو نه آهي ته جيترو وڏو اسان بي مانو ڳالھائينداسين اوترو ئي اسان جو ذهن ان طرف ويندو ۽ آلوده بڻجي ويندو. جيئن اسان ڳالھائڻ شروع ڪريون ٿا ته ساڳئي ئي قسم جا لفظ لعاب جيان اسان جي واتان نڪرڻ شروع ڪن ٿا، اسان جيڪي ڪجهه چئون ٿا اسان کي ان تي ڪو به ضبط نه آهي يا وري چوڻ جو طريقو ڪونه آهي.

آخر ڇو اسان ڳالھائڻ وقت پنهنجو ضبط وڃايون؟

زبان ٿي تخت ويهاري ۽ زبان ٿي سولي چاڙهي!

ماڻهن جو چوڻ آهي ته غريب بيمار ضرورتمند جي مدد ڪرڻ اسان جو فرض آهي، اها ڳالهه سچي ۽ سني آهي، پر اسان کڻي ڪيتري به ڪوشش ڪريون غريب لاچار ۽ ضرورتمندن جو تعداد وڌي ٿي ٿو. ڪجهه ماڻهن جو چوڻ آهي ته هيڏي ساري ڪاوشن ۽ سائنسي ترقي جي باوجود هن جهان ۾ رهڻ ڏاڍو ڏکيو ٿي ويو آهي. آسانيءَ سان چئي سگهجي ٿو ته شين جا رنگ روپ ته بدلجن پيا ٿا پر معيار نه.

انسان کي روحاني تعليم ۽ رياضت جي ضرورت آهي ته جيئن هو ايشوري ڄاڻ حاصل ڪري صحيح ۽ غلط ۾ فرق ڪري سگهي ۽ وڌيڪ محنتي، لائق ۽ صبر شڪر وارو بڻجي سگهي.

دنيوي شين جي بجاءِ روحاني رمز ڏانهن ڌيان ڏيڻ سان توازن حاصل ٿي سگهي ٿو ۽ بعد ۾ وري معيارن جو تجزيو ڪري سگهجي ٿو، جيئن ته اسان جو قبلو صحيح رخ ۾ ناهي ان ڪري اسان پاڻ کي صحيح وقت تي صحيح صورتحال سان نڪ طرح منهن ڏيڻ کان قاصر آهيون. اسان کي خبر آهي ته صحيح معنيٰ ۾ ڏيڻ جو مطلب آهي حاصل ڪرڻ، جيڪڏهن اسان وٽ جيڪي ڪجهه آهي سو اسان دل سان ٻين سان ونڊيون ورهائون ٿا ته نه صرف ونڻ واري کي فائدو ٿئي ٿو پر اسان کي به لاپ ملي ٿو.

لڳي ٿو ته هن دنيا ۾ واقع ڪشي جو سبب لالچ آهي، ڪجهه ماڻهن جي لالچ ڪري ڪافي ماڻهو بي ميارهجيو وڃن. چيو ويندو آهي ته زندگي جي وڏي ۾ وڏي خوشي ورهائڻ ۾ آهي، جيڪڏهن مال ملڪيت ناهي ته پيار، محبت به ڪنهن دولت کان گهٽ نه آهي. بعض اوقات ته همدردِي ۽ تعاون ئي اصلي دان ثابت ٿئي ٿو.

اڃ انسان جيڪي ڪجهه آهي سو پنهنجي ڪيل ڪرمن بري يا پلي جي ڪارڻ ئي آهي. اها هڪ اٽل حقيقت آهي، ان کي سمجهڻ لاءِ ڪنهن وڏي ليکي چوڪي جي ضرورت ڪو نه آهي. چڱن توڙي مندن سڀني اعمالن جو حساب ٿيڻو آهي. گذريل ڏينهن جي ته ڄاڻ آهي پر اچڻ واري جي خبر ناهي، پنهي کي جدا ڪرڻ وارو رڳو اڃ آهي ۽ اسان کي خبر آهي ته اڃ ڇا ٿي رهيو آهي.

اڃ جي چڱي طرح خبر هئڻ گهرجي. ماضي ماضي آهي. ماضيءَ جي تجربي مان بهتر ۽ مثبت مستقبل بنائي سگهجي ٿو. اڃ غلطين کي دور ڪجي ته جيئن مستقبل کي بهتر بڻائڻ ممڪن ٿي سگهي.

ڪڏهن توهان سوچيو آهي ته هيئن واري گهڙي ايندڙ گهڙيءَ جو بنياد آهي، جنهن طريقي سان اسان هن گهڙي ڪو عمل ڪنداسين سو اها ڳالهه تعين ڪندو ته اسان جو ڪهڙي طرح جو مستقبل ۾ ردعمل هوندو.

جيڪڏهن ڪا ڳالهه اڃ اسان کي چيڙائي ٿي ته ٿي سگهي ٿو ته سڀاڻي اسان پنهنجو صبر وڃائي ويهون ۽ ٻئي ڏينهن ڏک هڻي کين نقصان رسايون. بهرحال جيڪڏهن اسان اڃ کي چڱي طرح پيار ۽ پرپور طرح سان گذاريون ته سڀاڻي صورتحال کي يقيناً بهتر طور تي منهن ڏئي ڪامياب بڻائي سگهجي ٿو.

ڪٿي غلطي نه ٿي پوي، ان ڊپ ڪري اڪثر غلطيون ٿين ٿيون. اسان مونجهاري ۾ هجڻ تڏهن ٿا ڀڳن ته ڪهڙي پاسي وڃي. اسان ٻين کان پڇي صلاح مشورو ته ڪري سگهون ٿا پر فيصلو ته آخر پاڻ کي ئي ڪرڻو پوي ٿو. سموري صورتحال جو جائزو وٺي حقيقت کي سامهون رکي پوءِ سمجهڻ بعد ئي ڪوئي فيصلو ڪري سگهون ٿا. هاڻ وري جڳمڪ آڏا ۽ آڻيندي جي چنتا ٿئي ٿي، جنهن ڪارڻ وقت هٿان نڪري وڃي ٿو. جيئن وقت گذرندو وڃي ٿو تئين فيصلو ڪرڻ ڏکيو ٿيندو وڃي ٿو. ذهن ۾ گهڻيون ڳالهيون اچن ٿيون. اسان منجهي پٿون ٿا ۽ ڊپ پيدا ٿئي ٿو.

ڊپ ۽ مونجهارو ٻئي مومار آهن. اسان جي همت، اعتماد ۽ واضح نظر جي لاءِ زهر پڙي آهن. جيڪڏهن اسان کي وقت جو احساس ٿي وڃي ته اسان جيڪر هڪ سيڪنڊ به ضايع نه ڪريون ۽ اڳتي پل ڪرڻ کان بچي وڃون.

اسان کي پنهنجي ڪيل فيصلي جي نتيجي کي قبول ڪرڻ گهرجي ۽ پنهنجو ڪٿو سمجهي منهن ڏيڻ گهرجي. پل جيڪي ڪجهه به هجي. جيڪڏهن اسان جو ڪيل فيصلو درست هجي ٿو ته نتيجو جوڳو نڪري ٿو، پر جيڪڏهن فيصلو درست ناهي ته اسان کي هڪدم ان کي بدلائي ڪري همت سان وري منزل مقصود طرف اڳتي وڌڻ گهرجي.

اهو ڊپ ته متان ڪا غلطي نه ٿي وڃي اهو ئي اسان جي وڏي ۾ وڏي پل

آهي.

ويجهڙائيءَ ۾ مون ڪنهن کي اهو چوندي ٿو ته "ڪڏهن مان پنهنجي گهر وارن کي ڏسي اوڀرو محسوس ڪندو آهيان" منهنجي دل ۾ خيال ايندو آهي ته مان کير آهيان؟ ڪتان آيو آهيان؟ ڪيڏانهن وڃڻو اٿم؟ هتڙي چاچي ڪري رهيو پيو آهيان؟ هي ماڻهو کير آهن؟ ڪڏهن مان وري اهڙن ويچارن سبب پاڻ کي ڏوهي محسوس ڪندو آهيان " گهڻائي اهڙا ماڻهو آهن، جيڪي هن شخص جيان محسوس ڪندا آهن.

جيڪڏهن زندگي جو ڪو مطلب ناهي اسان کي خبر ناهي اسان کير آهيون. هتڙي چاچي رهيا آهيون ته مونجهارو ٿئي ٿو ۽ سوين سوال پيدا ٿين ٿا ۽ اهي سوال ئي مونجهارو مٽائي سگهن ٿا جيڪڏهن اسان جواب طرف ڌيان ڏيون، پر اسان ته سوالن کي ئي چنبڙي پئون ٿا ۽ هڪ سوال مان سو سوال پيدا ٿين ٿا.

"

"مان کير آهيان؟" ان سوال جو جواب حاصل ڪرڻ هڪ ڳالهه آهي پر ان جواب کي مڃڻ ۽ اپنائڻ بلڪل ئي ٻئي ڳالهه آهي ۽ جڏهن هن سوال جي جواب کي سمجهي ۽ مڃي ڪري زندگي ۾ اپنائجي ٿو ته مونجهارو گهٽجي وڃي ٿو. اهو ڳجهه تڏهن نمايان ٿئي ٿو، جڏهن اسان پنهنجي زندگي، پاڻ کي، پنهنجي اصل مالڪ ڪائنات، روح عظيم جو جز سمجهي پر سکون روح جيان گهاريون ٿا. اهڙي سمجهه ان احساس کان بعد ۾ وڌي ٿي ته اسان سڀئي هن انساني وڻ جي پنن جيان آهيون. ناٽڪي آهيون، جن کي مختلف ڪردار ادا ڪرڻا آهن. اهڙي سمجهه انسان جي ذهني سکون حاصل ڪرڻ ۾ وڏي مددگار ثابت ٿئي ٿي.

غلطي جو اعتراف ڏوه قبول ڪرڻ جيان آهي. اها چڱي ڳالهه آهي. اڪثر جڏهن اسان سانتيڪي گهڙين ۾ پنهنجي گذريل اعمالن کي جاچيون ٿا لڳي ٿو ته ڪجهه ڪم اسان اڻ وڻندڙ ڪيا آهن. ٿي سگهي ٿو اسان ڪنهن کي تڪليف ڏني هجي، ڪنهن جي باري ۾ برو سوچيو هجي، غلط سلط ڳالهايو هجي يا ٻيو ڪو برو ڪيو هجي، ڪنهن کي دوري تي رکيو هجي، ڪنهن سان سرد مهري وارو ورتاءُ ڪيو هجي. پنهنجي خواهشن جي پورائي خاطر ٻين جي جذبات کي نيس پهچائي هجي، رنج رسايو هجي نقصان ڏنو هجي. جنهنجي ڪري ئي اڄ اسان دولاڻ واري زندگي گذاري رهيا آهيون. اسان کي پڇتاءُ ۽ پشيماني ٿئي ٿي. پاڻ کي بهتر بڻائڻ جو ۽ تبديلي جو عهد ڪريون ٿا.

پر ماضيءَ جي ڪرتوتن جو ڇا ٿيندو؟ اهي اسان جي مٿي جو بار آهن، جيترو اسان انهن جي باري ۾ سوچون ٿا اوترو وڌيڪ پريشان ٿيون ٿا. اهڙن ئي موقعن تي اسان کي پنهنجي سڄي ساٿي مالڪ مددگار جي ياد اچي ٿي، جنهن سان اسان پنهنجي دل جو حال اوري سگهون ٿا، جيڪو بخشڻهار آهي ۽ راهنمائي ڪرڻ وارو آهي. هن سان هم ڪلام ٿيڻ لاءِ ڪنهن وقت مقرر ڪرڻ جي ضرورت نه ٿي هجي يا پنهنجا ڳجهه راز ظاهر ڪرڻ ۾ ڪو مونجهارو نه ٿو ٿئي.

اهو درست آهي ته اسان کي پنهنجي ئي ڪيئي جو ڦل ملي ٿو، جيڪڏهن اها حقيقت سمجه ۾ اچي وڃي ته پوءِ الاهي مدد، سگهه ۽ همت وڌي وڃي ٿي. هو اسان جو اهڙو ساٿي آهي جيڪو نه صرف پريشانيءَ ۽ پشيمانيءَ ۾ اسان سان گڏ آهي پر خوشي جي گهڙي ۾ به اسان سان ساڻ آهي.

ويجهڙائي ۾ مون کان هڪ دوست پڇيو جيڪڏهن مون کي ٻيهر زندگي گذارڻ جو موقعو ملي ته ڇا مان ڪنهن شيءِ کي بدلائڻ چاهيندس؟ منهنجو جواب هيو ته مان چاڄي ڪارڻ ڪجهه بدلائڻ گهرندس؟ اسان کي خبر آهي ته اسان زندگي ۾ ڪجهه غلط فيصلا ڪيا ۽ انهن جي لاءِ اسان کي پوڳڻو ٿي پوندو. پنهنجي ماضيءَ جي تجربن کي ڏسي اڄ گذارڻو آهي ۽ مستقبل سوار ٿو آهي. مون کي لڳي ٿو ته وڌڻ ۽ ترقي لاءِ مستقبل کي ذهن ۾ رکي اڄ جي حالتن سان مقابلو ڪرڻ جي لاءِ اسان کي رنڊڪن کي پار ڪرڻ سگهو پوندو. ائين ناهي ته هرڪوئي پهرئين دفعي ۾ ڪاميابي سان هر رنڊڪ پار ڪري وڃي. بعض اوقات رنڊڪ کي دور ڪرڻ لاءِ ڪيئي ڀيرا ڪوشش ڪرڻي پوي ٿي. جڏهن اسان هڪ وار منهن ڀرڪرون ٿا، ڏک لڳي ٿو، تڪليف ٿئي ٿي ته ٻئي دفعي چڱي طرح ٽپو ڏيڻ سکون ٿا.

جڏهن زندگي جي هن رچنا يا ناڪ کي مثبت انداز ۾ ڏسون ٿا ته اهو واضح ٿئي ٿو ته اسان مرضيءَ سان پنهنجي ڪردار ۽ منظر جي چونڊ نه ٿا ڪري سگهون. انڪري پاڻ کي پنهنجي رول کي ڏکين حالتن ۾ بهتر طرح سان نڀائڻ جي همت ۽ صلاحيت هئڻ گهرجي. جيئن ڪردار نڀائيندا وينداسين تيئن خبر پوندي ته ان کي ڪيئن بهتر بڻائجي. مختلف منظر اسان کي لچڪدار ۽ هر فن مولا بڻائڻ جو موقعو فراهم ڪن ٿا جن مان اسان کي آزمائش سبب سگهه ڏاهپ حاصل ٿئي ٿي. اڳتي وڌڻ لاءِ اتساهه ۽ اعتماد پيدا ٿئي ٿو. مليل موقعي کي بهتر تبديليءَ لاءِ استعمال ڪرڻ نهايت سولو ۽ لڳاءُ ناهي. ليڪن ڪنهن حد تائين ناممڪن فعل ثابت ٿيندو! حالتن کي بدلائڻ جي ڪوشش ڪرڻ کان اهو وڌيڪ آسان ۽ مثبت آهي ته اسان موقعي جي مناسبت سان لچڪ پيدا ڪريون.

انسان جو وڏي ۾ وڏو هٿيار سندس سوچ جي صلاحيت آهي. اسان دنيا ۾ ايتي، ڪيميائي ۽ حياتياتي تباه ڪاريون ٻڌي ڏسي رهيا آهيون. ڪرڪيٽ جي بال جيترو نيڪليئر گولو پوري شهر کي تباه ڪري سگهي ٿو. اڃان به پوري ملڪ کي تباه ڪري سگهي ٿو.

هي ايتم برءِ وسيع تر تباهي ڦهلائيندڙ هٿيار ڪنهن ناهيا؟ انهيءَ انسان جي "ذهن". وڌيڪ طاقتور ڪير آهي، خالق يا تخليق؟ دراصل پيدا ڪرڻ واري کي وڏي سگهه آهي. ڪجهه ماڻهن جو خيال آهي ته سوچ هلاڪت خيز نيو ڪليئر هٿيارن کان وڌيڪ طاقتور آهي. اسان کي ويچارڻ گهرجي ته خرابي آخر ڪنهن ۾ آهي. اسان سوچ واري سگهه کي پنهنجي بهتري ۽ بين جي پلائيءَ لاءِ ڇو استعمال نه ٿا ڪري سگهون؟ ڳالهه اها آهي ته اسان ان قوت کي وساري وينا آهيون ۽ ٻيئي ڳالهه ته قوت کي چڱائي لاءِ استعمال ڪرڻ ۽ چڱيءَ ريت ورتائڻ کان به ڄڻ محروم ٿي ويا آهيون.

اسان وري ان ئي نقطي تي موٽي اچون ٿا ته، اسان اهو وساري ڇڏيو آهي ته اسان سڀ آتما آهيون ۽ ان خام خيال ۾ مبتلا آهيون ته اسان رڳو جسم آهيون ۽ ان طرح اسان پاڻ کي صرف ان مادي حيثيت تائين محدود ڪري رکيو آهي. بهرحال زندگي جسماني حد تائين محدود ناهي. مثال طور منهنجي سوچ، ياداشت، فيصلي ڪرڻ جي سگهه تجويز راءِ سڪڻ جي صلاحيت ۽ گهڻيون ئي ٻيون شيون آهن، جيڪي رڳو جسم سبب ڪونه آهن. ڇا جسم کي سوچڻ ۽ فيصلي ڪرڻ جي صلاحيت آهي؟ ۽ جسم جي ڪهڙي حصي کي ياد رکڻ ۽ فيصلي ڪرڻ جي صلاحيت آهي؟ ڇا ٽنگ، ٺوٺ يا نڪ؟ نه اها آتما آهي جيڪا اهي سڀ ڪم ڪري ٿي.

اڪثر ماڻهو پنهنجي وقت ۽ توانائي کي رڳو پنهنجي جسم جي سجاوٽ ۽ ڏيک ڏيڪاءُ ۾ صرف ڪن ٿا. ڪير آهي جنهن روحاني رمز سمجهي پاڻ کي مالڪ کي وٺائڻ جي ڪوشش ڪئي آهي؟

اسان کي واضح طور تي سمجهڻ گهرجي ته اسان جو جسم تبديل ٿيندڙ آهي ۽ مرڻ وارو آهي. هي خوبصورت جسم ڪجهه وقت لاءِ آهي ۽ ڪنهن حادثي ڪارڻ جسم جو ڪو حصو وڃائڻي به سگهي ٿو. جسم يا چمري تي مستقل بدنما نشان نمايان ٿي سگهن ٿا. خوبصورت بدشڪلي ۾ تبديل ٿي سگهي ٿي، جسماني جان جي هڪ حد آهي. جسم کي انت ختم ٿيڻو آهي.

روح ازلي وابدی آهي، لافاني نور آهي، روح مري نٿو. روح جا پوشيده اثرات شخصيت کي سنوارين ٿا، جيڪڏهن پنهنجي شخصيت کي روحاني ڄاڻ ذريعي سنوارڻ جي ڪوشش ڪجي ته ڪردار اعليٰ ۽ شخصيت دلڪش بڻجيو پوي ٿي.

انسان ذات جي پلائي ۾ مددگار ثابت ٿئي ٿي.
اسان سڀني اندر اهڙي حيرت انگيز سوچ جي قوت موجود آهي.
اسان جي سوچ جو انداز ئي اسان جي خوشي جي حد جو تعين ڪري ٿو.

اڄ پنهنجي سمورن ڪمن ڪارين ۾ ڏسو ته توهان جا خيال ڪهڙيءَ رخ پيا ڦرن ٿا، ڪيترو پري پهچن ٿا. ڇا توهان ۾ صلاحيت آهي جو توهان انهن جو رخ پنهنجي مرضيءَ مطابق طئي ڪري سگهو؟ وڏي تعجب جي ڳالهه آهي ته، عام طرح تي، اسان پنهنجي هر هڪ خيال ۾ سمايل بي انتها قوت کان ناواقف آهيون. جيڪڏهن اسان کي ان جي سمجهه اچي وڃي ته جيڪر اسان هن توانائي کي بچائي بهتر ڀائڻي طريقي سان استعمال ڪريون.

جڏهن توهان بس اسٽاپ يا ٽريفڪ سگنل تي انتظار ڪريو ٿا ته توهان جي دماغ ۾ ڇا هلي ٿو؟ جڏهن توهان وهنجي رهيا آهيو يا گهر ۾ رڌ پچاءَ ۾ مصروف آهيو ته توهان جي ذهن ۾ ڪهڙا خيال اچن ٿا؟ ڪڏهن توهان ان طرف ڌيان ڏنو آهي ته توهان ڇا سوچيندا آهيو؟ حقيقت اها آهي ته هن وقت جڏهن توانائي جا ذخيرا ڪافي تيزي سان ڪٽي رهيا آهن، توانائي کي بچائڻ جي سخت ضرورت آهي. اسان هرسيڪنڊ ۾ بي انتها توانائيءَ اڃايو زبان ڪري رهيا آهيون. جڏهن توهان ڪوسخت مشقت وارو جسماني ڪم ڪريو ٿا ته توهانجي

ڪهڙي حالت هجي ٿي؟ توهان جو جسم ٽڪجي ساڻو ٿي پوي ٿو. ساڳئي طرح ڪم ڪار جو مسلسل ذهني ڀوجم به انسان کي ٽڪائي ٿو. نااميدي ۽ دٻاو واري ڪيفيت پيدا ٿئي ٿي. ڌيان ۾ رکڻ گهرجي ته جڏهن ذهن ٽڪل هجي ٿو ته هر ڪم مشڪل لڳي ٿو. اڄ توهان کي پاڻ پرڪڻ جو وقت آهي ته ڪٿي توهان جي توانائي ته نه بلا وجه ضايع ٿي رهي آهي. جيڪڏهن توهان پنهنجي ذهني قوت صحيح طرح سان استعمال نه ٿا ڪريو ته پل ڪٿي توهان ۾ کاڌ خوراڪ جي ڪمي نه هجي پر پوءِ به توهان ٽڪل ٿل نبل ۽ نسچت محسوس ڪندو.

ڪڏهن ڪڏهن اسان جلدي نراس ۽ نااميد ٿي وڃون ٿا. جيئن چاهيون ٿا تيئن حالتون ڪونه هجن ٿيون. اسان پنهنجي منشا موجب مقصد حاصل ڪرڻ خاطر واقعات ۽ حالات کي ڏسڻ ۽ بدلائڻ جي ڪوشش ڪريون ٿا ۽ اها ئي مسئلي جي جڙ آهي. اسان جي سمجهه موجب ته اسان جي سوچ ۽ فيصلو درست آهن پر الائي ڇو ماڻهو اسان جي ڳالهه نه ٿا سمجهن. ڪجهه ماڻهو ته اهڙا آهن جيڪڏهن حالتون سندن سوچ ويچار آهر صحيح وڻندڙ ۽ ٺهڪندڙ نٿيون هجن ته انهن کي رد ڪن ٿا ۽ مخالفت ڪن ٿا.

دانشمندي جي ڳالهه اها آهي، اسان کي سمجهڻ گهرجي ته زندگي پئي هلندي وقت پيو گذرندو پيل ڪٿي اسان هجون يا نه هجون. وقت اسان کي بدلائي ٿو. اسان وقت کي نٿا بدلائي سگهون. انجو مطلب اهو هرگز ناهي ته اسان ڊڄي همت هاري هٿيار ڦٽو ڪري پاڻ کي سمڙ ۽ برداشت ڪرڻ لاءِ حالتن جي طوفانن ۽ آندھين جي حوالي ڇڏي ڏيون. پر اسان تي لازم آهي ته حالات جي مناسبت سان پنهنجي پاران هر ممڪن ڪوشش ڪريون ته جئين بعد ۾ پڇتاءُ يا پشيماني پلاءَ نه پوي ته هئين نه ڪيوسي يا هونيئن ڪيون ها!

اڪثر اسان ماڻهن کي پاڻ ۾ تبديلي آڻڻ لاءِ همٿائيندا آهيون ان ڪري نه ته کين ڪو فائدو رسندو، پرانڪري جو اسان ان طرح چاهيون ٿا. اسانجي گهر ۽ ڪم جي جاءِ تي اڻٻڻت جو اهو هڪ وڏو ڪارڻ آهي. جيتوڻيڪ اڄ جون حالتون ڪي گهٽ مايوس ڪن نه آهن، تنهن هوندي به اهو ذهن نشين ڪرڻ گهرجي ته دنيا جي مسئلا اڃا وڌندا، جنڪي منهن ڏيڻ لاءِ اسان کي پنهنجي صلاحيتن کي وڌائڻ گهرجي.

سرهائي هر ڪنهن کي وڻندي آهي. جنهن شخص ۾ اها خوبي هجي ٿي سو خير خواهي جو مقناطيس هجي ٿو. ڇا اسان کي اهڙي چڱائي حاصل ڪرڻ لاءِ ڪوشش نه ڪرڻ گهرجي؟

سرهائي احساس، خوشحالي ۽ قناعت مان پيدا ٿئي ٿي. اها ڏاڍي وڏي خوبي آهي. پر افسوس اسان ان کي برقرار نه ٿا رکي سگهون. گهڻائي حالات ۽ واقعات اهڙا پيش اچن ٿا جيڪي اسان جي سرهائي خوشي کسي وٺن ٿا. اسان غلطي ڪريون ٿا غمگين، ڏکي ۽ مشڪل ۾ مبتلا ٿي وڃون ٿا. ڪاوڙ، نفرت، بغض ۽ ڪيني وارا خيال ذهن ۾ اچن ٿا ۽ سرهائي غائب ٿي وڃي ٿي. درحقيقت سدائين سرهائي چهري تي مرڪ ۽ اندر جو آئند حاصل ڪرڻ جي راه ڪافي آسان آهي.

اسان کي رڳو پنهنجي چوڌاري چڱين ڳالهين تي ڌيان ڏيڻو آهي. براين کي هڪ پاسي ڪري ڇڏڻو آهي. جڏهن اسان براين کي ڏسون ٿا پڻ جون اوڻايون ٿڪيون ٿا، پنهنجي زندگي هن گند سان ڀريون ٿا ته اسان جو ذهن زهرآلوده ٿي وڃي ٿو. منفي خيال اچن ٿا. اهي خيال ئي اسان جي عملن جو باعث بڻجن ٿا، جنهن ڪري غير ضروري غم ۽ مايوسي پيدا ٿئي ٿي ۽ خوشي وڃائي وڃي ٿي.

جڏهن اسان صرف چڱي ڳالهين کي ڏسون ٿا ته پوءِ اسان جي سوچ منفي سوچ جي زهريلي اثر کان بچي وڃي ٿي. اسان جا خيال پاڪ، صاف ۽ عمل چڱا ٿين ٿا، جنهن جي نتيجي ۾ خوشي سرهائي ۽ قناعت پسندي حاصل ٿئي ٿي.

ڪاميابي جا هي ٻه مختلف رنگ ڏسو، هڪ شخص ٿوري ڪاميابي حاصل ڪئي آهي. هو پنهنجي حاصلات کان متاثر آهي ۽ ان جو اظهار به ڪري ٿو ۽ آڪڙ به ڏيکاري ٿو. هن جي ڏک ڏکاوو مان هر هڪ شخص محسوس ڪري ٿو ته هن ڪجهه ڪاميابي حاصل ڪئي آهي، ڪو هٿ هنيو آهي. هن جي هر ڳالهه پنهنجي ڪارنامن ۽ حاصلات جي ذڪر سان ڀريل آهي. هو مان مان ڀري لڳو پيو آهي. هر وقت مان ۽ منهنجو!

هو سمجهي ٿو ته دنيا هن جي ماتحت آهي. هو چاهي ٿو ته ٻيا هن جي واه واه ڪن هن کي عزت ڏين احترام ڪن ۽ هن جي اشاري ۽ سڏ تي هجن ۽ هلن. هو خود غرض ۽ خوشامدڙن کي هٿ ڪري ٿو ۽ کين ورسائي ٿو. هو پنهنجي سوچ ۽ عمل ۾ هڪ جابر انسان جيان هجي ٿو. هن کي رڳو سندس عهدي يا مقام خاطر قبول ڪيو وڃي ٿو.

وري پيورنگ ڏسو. هڪ ٻيو ڪامياب شخص. ممڪن آ ته پهرئين نظر ۾ توهان اها ڳالهه محسوس ٿي نه ڪري سگهو. هنجي هلت چلت ڀرڪا وڏيائي ڪون هجي ٿي. هن جي روش نمائي ۽ بنا چڙهت واري هجي ٿي. هو پنهنجي چوڌاري ماحول ۽ ماڻهن سان موافقت سان هلي ٿو. هو ٻين جي ڳالهه غور ۽ ڌيان سان ٻڌي ٿو. هر دم مانيٽو ۽ صبرائتو رهي ٿو. بنا گهرڙ جي عزت ۽ احترام ملي ٿو. هنجي خود شناسائي، جاگرتا ۽ نمرتا پري ڪاميا بي ڪارڻ هر ڪوئي هن کي پائڻي ٿو ۽ سندس ساراهه ڪري ٿو. هڪ ڳالهه واضح طور تي سمجهڻ گهرجي ته اڪثر ڪري گهمند ڪارڻ انسان پنهنجي عزت وڃائي ويهي ٿو.

آءُ، اسين، مان، مون، چارئي چقان لاه،

ته سندي دوزخ باهه، تو اوڏيائي نه اچي.

ساڪي سنگت

- توهان به ڪتاب ڇپرائڻ چاهيو ٿا
- توهان جي ڳوٺ شهر ۾ اها سهولت ڪونه آهي
- توهان کي فرصت ڪونه آهي
- توهان کي ڄاڻ نه آهي
- توهان وٽ رقم نه آهي
- توهان جو مسودو مڪمل نه آهي
- توهان جي خيال ۾ ان تي نظر ثاني جي ضرورت آهي
- توهان چاهيو ٿا ته ان جي لاءِ مهاڳ لڪرائڻ جي ضرورت آهي

ترت برقي رابطو ڪريو

saakhisangat@gmail.com

سي ڊي تي موجود ڪتاب

- ڪالم ڊاڪٽر درمحمد پناڻ
 - مضمون ۽ مقالا ڊاڪٽر درمحمد پناڻ
 - ڪهاڻيون ڊاڪٽر درمحمد پناڻ
 - غير مسلم شاعر ڊاڪٽر درمحمد پناڻ
 - چٽ ستار پيرزادو
 - سورن سانپاهو ستار پيرزادو
 - در ڪلف ڪنجي ع ش ق
 - ذهني بيماريون ڊاڪٽر ڪرتار لال
 - گهڙي پل ڊاڪٽر اڪ پنجاڻي
 - انسان ديوتا دئيت ڊاڪٽر اڪ پنجاڻي
 - انوراگ ساگر پرم آند آڏواڻي
 - آکاڻي مختلف ڪهاڻيڪار
-